

امتِ محمدیہ کے سوالات اور ان کے قرآنی جوابات

حضرت عبد اللہ ابن عباس رضی اللہ عنہ فرماتے ہیں: امتِ محمد ﷺ سے کم سوال کسی امت نے نہ کئے کہ امتِ محمد ﷺ نے صرف ۱۴ سوالات کئے۔ (التفسیر الکبیر جلد ۳ ص ۱۰۲)

امتِ محمدیہ کے سوالات اور ان کے قرآنی جوابات

آپ اس کتاب میں ملاحظہ فرمائیں گے :

- | | |
|---|--|
| ☆... امتِ محمدیہ کے ۱۴ سوالات | ☆... انفال کا معنی |
| ☆... چاند کے گھٹنے اور بڑھنے کی حکمت | ☆... حضور اقدس ﷺ کو روح کا علم حاصل ہے |
| ☆... شراب حرام ہونے کا 10 انداز میں بیان | ☆... ذوالقرنین کے تین سفر |
| ☆... جوئے کے دنیوی نقصانات | ☆... سید سلندر کی کب ٹوٹے گی؟ |
| ☆... حیض کی حکمت | ☆... اہل ایمان کی شفاعت کی دلیل |
| ☆... بندوک کی گولی سے شکار کرنے کا شرعی حکم | ☆... شفاعت سے متعلق (۵) احادیث |
| ☆... نبی اکرم ﷺ کو قیامت قائم ہونے کے وقت کا علم دیا گیا ہے | |

مصنف

مولانا محمد شفیق عطاری المدنی فتحپوری

امتِ محمدیہ کے سوالات اور ان کے فتر آنی جوابات

فہرست

صفحہ	عنوان	ش
2	یادداشت	
4	فہرست	
11	شبِ جمعہ کا ڈرود	1
11	امتِ محمدیہ کے افضل و اکرم ہونے کی وجوہات	2
15	فضول سوالات کی مُمانعت	3
17	امتِ محمدیہ کے ۴ سوالات	4
19	امتِ محمدیہ کا پہلا سوال اور اس کا قرآنی جواب	5
19	آیت کا شانِ نزول	6
20	دعا کا معنی	7
20	دعا کے آداب	8
22	امتِ محمدیہ کا دوسرا سوال اور اس کا قرآنی جواب	9
22	آیت کا شانِ نزول	10
23	چاند کے گھٹنے اور بڑھنے کی حکمت	11
24	امتِ محمدیہ کا تیسرا سوال اور اس کا قرآنی جواب	12
24	آیت کا شانِ نزول	13
25	ماں باپ پر خرچ کرنا اور ان کے حقوق	14
27	امتِ محمدیہ کا چوتھا سوال اور اس کا قرآنی جواب	15

امتِ محمدیہ کے سوالات اور ان کے فتر آنی جوابات

27	آیت کا شانِ نزول	16
28	”يَسْأَلُونَكَ عَنِ الشَّهْرِ الْحَرَامِ“ سے معلوم ہونے والے مسائل	17
29	امتِ محمدیہ کا پانچواں سوال اور اس کا قرآنی جواب	18
29	شراب اور جوئے کی مذمت	19
31	شراب کے متعلق نازل ہونے والی ۴ آیاتِ مبارکہ	20
33	بندرتجِ حرمت میں حکمت	21
34	جوئے کے متعلق احکام	22
35	شراب پینے کی وعیدیں	23
36	شرابِ حرام ہونے کا 10 انداز میں بیان	24
36	شرابِ نوشی کے نتائج	25
38	جوئے کی مذمت میں (2) احادیث	26
38	جوئے کے دنیوی نقصانات	27
40	کاہنوں اور نجومیوں کے پاس جانے کی مذمت	28
41	امتِ محمدیہ کا چھٹواں سوال اور اس کا قرآنی جواب	29
41	آیت کا شانِ نزول	30
42	صدقہ کے فضائل اور ثواب	31
44	صدقہ کے بارے میں احادیثِ مقدسہ	32
49	امتِ محمدیہ کا ساتواں سوال اور اس کا قرآنی جواب	33
50	آیت کا شانِ نزول	34

امتِ محمدیہ کے سوالات اور ان کے فتر آنی جوابات

51	یتیموں سے متعلق 2 احکام	35
51	یتیم کمال کھانے پر وعیدیں	36
52	آیت کریمہ کے چند الفاظ کی وضاحت	37
58	یتیم کی کفالت اور اس پر شفقت کرنا اور بیواؤں کی پرورش کرنا	38
60	یتیم کے سر پر ہاتھ پھیرنے کی فضیلت	39
63	امتِ محمدیہ کا آٹھواں سوال اور اس کا قرآنی جواب	40
63	آیت کا شانِ نزول	41
64	حیض کی تعریف	42
65	حیض کے چند احکام	43
65	حیض کی حکمت	44
65	امتِ محمدیہ کا نواں سوال اور اس کا قرآنی جواب	45
66	آیت کا شانِ نزول	46
67	آیت کا خلاصہ	47
68	شکار کے دوسرے طریقے کا شرعی حکم	48
68	بندوق کی گولی سے شکار کرنے کا شرعی حکم	49
68	امتِ محمدیہ کا دسواں سوال اور اس کا قرآنی جواب	50
69	آیت کا شانِ نزول	51
70	انفال کا معنی	52
70	امتِ محمدیہ کا گیارہواں سوال اور اس کا قرآنی جواب	53

امتِ محمدیہ کے سوالات اور ان کے فتر آنی جوابات

70	آیت کا شانِ نزول	54
72	حضورِ اقدس ﷺ کو روح کا علم حاصل ہے	55
74	امتِ محمدیہ کا بارہواں سوال اور اس کا قرآنی جواب	56
75	آیت کا شانِ نزول	57
75	حضرت ذوالقرنین رضی اللہ تعالیٰ عنہ کا مختصر تعارف	58
76	ذوالقرنین کے تین سفر	59
77	یا جوج وما جوج	60
77	سدِ سکندری	61
78	سدِ سکندری کب ٹوٹے گی؟	62
79	امتِ محمدیہ کا تیرہواں سوال اور اس کا قرآنی جواب	63
80	شانِ نزول	64
81	اہل ایمان کی شفاعت کی دلیلیں	65
81	شفاعت سے متعلق (۵) احادیث	66
83	امتِ محمدیہ کا چودہواں سوال اور اس کا قرآنی جواب	67
84	آیت کا شانِ نزول	68
85	نبی اکرم ﷺ کو قیامت قائم ہونے کے وقت کا علم دیا گیا ہے	69
86	نبی کریم ﷺ کو قیامت کا علم عطا کیا گیا ہے کے متعلق (۸) احادیث	70
90	امتِ محمدیہ کا پندرہواں سوال اور اس کا قرآنی جواب	71
91	رسول اکرم ﷺ کو تسلی	72

امتِ محمدیہ کے سوالات اور ان کے فتر آنی جوابات

92	امتِ محمدیہ کا سولہواں سوال اور اس کا قرآنی جواب	73
93	عورتوں اور کمزور لوگوں کو ان کے حقوق دلانا اللہ تعالیٰ کی سنت ہے	74
94	امتِ محمدیہ کا ستر ہواں سوال اور اس کا قرآنی جواب	75
95	آیت کا شانِ نزول	76
95	ان دونوں حدیث سے چند مسئلے معلوم ہوئے	77
95	کلامہ کی وراثت کے احکام	78

شرفِ انتاب

اعلیٰ حضرت رضی اللہ عنہ کے ۱۰۰ سالہ عرسِ مبارک کے سلسلے میں اپنی اس حقیر سی کوشش کو امام اہلسنت مجددِ دین و ملت اعلیٰ حضرت الشاہ امام احمد رضا قادری بریلوی (رضی اللہ عنہ) اور اپنے پیارے مرشدِ کریم امیر اہلسنت، حضرت علامہ مولانا ابوبلال محمد الیاس عطار قادری رضوی (دامت برکاتہم العالیہ) کی بارگاہ میں پیش کرتا ہوں۔

اللہ تبارک و تعالیٰ ہمیں ان کے فیوض و برکات سے مالا مال فرمائے۔

آمین بجاہ النبی الامین صَلَّی اللہُ عَلَیْہِ وَاٰلِہٖ وَسَلَّمَ

امتِ محمدیہ کے سوالات اور ان کے فتر آنی جوابات

تعارفِ مصنف

نام محمد شفیق خان، والد کا نام محمد شریف خان ہے، سلسلہ قادریہ رضویہ عطاریہ میں شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دامت برکاتہم العالیہ سے ۲۰۰۳ء میں بیعت ہونے کی وجہ سے اپنے نام کے ساتھ عطاری لکھتے ہیں، آپ کی ولادت قصبہ لالوئی ضلع فتح پور ہنسوا صوبہ یوپی ہند میں ہوئی، آپ کی تاریخ پیدائش ۱۰ جون ۱۹۸۶ء ہے۔

مولانا نے ابتداءً ہندی انگلش کی تعلیم حاصل کر کے سن ۲۰۰۰ء میں AC کا کام سیکھنے اور کرنے کے لئے بمبئی چلے گئے تھے اور وہاں پر ۴ سال قیام کیا پھر ۲۰۰۳ء میں اپنے وطن لوٹے، اور وطن میں ہی دعوتِ اسلامی کا مدنی ماحول ملا، دعوتِ اسلامی کے مدنی ماحول سے وابستہ ہونے کے بعد مختلف کورسز کئے اور ۲۰۰۶ء میں اپنے ہی علاقہ کے دارالعلوم بنام جامعہ عربیہ گلشن معصوم قصبہ لالوئی میں قاری اقبال احمد عطاری سے قرآن پاک ناظرہ اور حضرت مولانا عتیق الرحمن مصباحی سے درسِ نظامی کے درجہ اولیٰ اور کچھ درجہ ثانیہ کی کتابیں پڑھی، اس کے بعد مزید تعلیم حاصل کرنے کے لئے چریاکوٹ ضلع موٹشریف لے گئے اور وہاں درجہ ثانیہ مکمل کرنے کے بعد اہلسنت کے عظیم علمی ادارے الجامعۃ الاشرافیہ مبارک پور اعظم گڑھ میں مطلوبہ درجہ ثالثہ کا سٹڈ دیا اور بفضلہ تعالیٰ کامیاب ہونے کے بعد درجہ ثالثہ وہیں پڑھی، پھر درجہ رابعہ دارالعلوم غوثیہ (جو ضلع اعظم گڑھ کے گاؤں سرتیا میں واقع ہے) میں مکمل کی پھر اس کے بعد دعوتِ اسلامی کے جامعۃ المدینہ فیضانِ عطار نیپال گنج، نیپال میں داخلہ لیا اور درجہ خامسہ سے دورہ حدیث تک کی تعلیم وہیں مکمل فرمائی، ۲۰۱۳ء میں فراغت کے بعد تدریس کے لئے دعوتِ اسلامی کے جامعۃ المدینہ فیضانِ صدیق اکبر آگرہ تشریف لے گئے اور ایک سال وہاں تدریس فرمائی، پھر مزید تدریس کے لئے دعوتِ اسلامی کے مدنی مرکز کے حکم پر بنگلہ دیش کے دار الحکومت ڈھاکہ کے جامعۃ المدینہ تشریف لے گئے، اور وہیں پر دعوتِ اسلامی کے جامعات کے درجہ

امتِ محمدیہ کے سوالات اور ان کے قرآنی جوابات

ثانیہ میں چلنے والی علم صرف کی کتاب بنام مراح الارواح کی اردو شرح بنام **شفیق المصباح** تصنیف فرمائی۔

اس کے بعد پھر جامعۃ المدینہ فیضانِ صدیق اکبر آگرہ تشریف لا کر درس و تدریس میں مشغول ہو گئے۔ اللہ عزوجل سے دعا ہے کہ موصوف کو بے بہا برکات و ثمرات سے نوازے اور اس کا رہائے نمایاں کو اپنی بارگاہ میں شرفِ قبولیت عطا کر کے موصوف کے لئے توشہٴ آخرت بنائے آمین بجاہ النبی الامین ﷺ۔

موصوف کی تصنیف :

☆... ما فعل اللہ بک (حصہ اول)

☆... ما فعل اللہ بک (حصہ دوم)

☆... ما فعل اللہ بک (حصہ سوم)

☆... اسلامی احکام کی حکمتیں حصہ اول موضوع عقائد کی حکمتیں

☆... اسلامی احکام کی حکمتیں حصہ دوم موضوع پانچ نمازوں کی حکمتیں

☆... شفیقہ شرح الاربعین النوویہ

☆... شفیق المصباح شرح مراح الارواح

☆... شفیق النحو لطل تمارین خلاصۃ النحو (حصہ اول)

☆... شفیق النحو لطل تمارین خلاصۃ النحو (حصہ دوم)

☆... کیا حال ہے؟

☆... قرآنی سورتوں کے مضامین

☆... موت کے وقت

☆... امتِ محمدیہ کے سوالات اور ان کے قرآنی جوابات

امتِ محمدیہ کے سوالات اور ان کے فتر آنی جوابات

الحمد لله اللطيف والصلوة والسلام على رسوله الشفيق اما بعد فاعوذ بالله من الشيطان الرجيم بسم الله الرحمن الرحيم

وعلى الك واصحابك يا حبيب الله ﷺ

الصلوة والسلام عليك يا رسول الله ﷺ

وعلى الك واصحابك يا نور الله ﷺ

الصلوة والسلام عليك يا نبى الله ﷺ

شبِ جمعہ کا دُرود

بزرگوں نے فرمایا ہے کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف (اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي الْقَدْرِ الْعَظِيمِ الْجَادِ وَعَلَى آلِهِ وَصَحْبِهِ وَسَلَّمَ) کو پابندی سے کم از کم ایک مرتبہ پڑھے گا **موت کے وقت** سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اسے قبر میں اپنے رحمت بھرے ہاتھوں سے اُتار رہے ہیں۔
(أَفْضَلُ الصَّلَوَاتِ عَلَى سَيِّدِ السَّادَاتِ، ص ۵۱ المخصّص)

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

☆...☆...☆...☆...☆...☆...☆...☆...☆...☆...☆...☆...☆

امتِ محمدیہ کے افضل و اکرم ہونے کی وجوہات

بیٹھے بیٹھے اسلامی بھائیو! اللہ تبارک و تعالیٰ نے اپنی مخلوق میں سب سے افضل و اکرم ہمارے نبی محمد رسول اللہ صَلَّى اللهُ عَلَيْهِ وَسَلَّمَ کو بنایا اور آپ صَلَّى اللهُ عَلَيْهِ وَسَلَّمَ کے صدق و طفیل تمام امتوں میں آپ صَلَّى اللهُ عَلَيْهِ وَسَلَّمَ کی امت کو افضل و اکرم بنایا، رسول اللہ صَلَّى اللهُ عَلَيْهِ وَسَلَّمَ کی امت دو طرح کی ہے: (۱) امتِ اجابت: جو رسول اللہ صَلَّى اللهُ عَلَيْهِ وَسَلَّمَ پر ایمان لائی۔ (۲) امتِ دعوت: جس کی طرف رسول اللہ صَلَّى اللهُ عَلَيْهِ وَسَلَّمَ مبعوث ہوئے لیکن وہ رسول اللہ صَلَّى اللهُ عَلَيْهِ وَسَلَّمَ پر ایمان نہ لائی۔ امتِ محمدیہ کے امتِ اجابت کے افضل و اکرم ہونے کی کئی وجوہات ہیں جن میں سے بعض درج ذیل ہیں۔

پہلی وجہ: أَمْرٌ بِالْمَعْرُوفِ وَنَهْيٌ عَنِ الْمُنْكَرِ کرنے کی وجہ سے فضیلت:

امتِ محمدیہ کے سوالات اور ان کے فتر آئی جوابات

چنانچہ اللہ عزوجل قرآن مجید و فرقانِ حمید میں ارشاد فرماتا ہے:

ترجمہ کنز الایمان :- تم بہتر ہو ان سب اُمتوں میں جو لوگوں میں ظاہر ہوئیں بھلائی کا حکم دیتے ہو اور بُرائی سے منع کرتے ہو اور اللہ پر ایمان رکھتے ہو۔
(پ۔۳۔ال عمران۔۱۱۰)

كُنْتُمْ خَيْرَ أُمَّةٍ أُخْرِجَتْ لِلنَّاسِ
تَأْمُرُونَ بِالْمَعْرُوفِ وَتَنْهَوْنَ
عَنِ الْمُنْكَرِ وَتُؤْمِنُونَ بِاللَّهِ ط

شانِ نزول

اس آیت کا شانِ نزول یہ ہے کہ یہودیوں میں سے مالک بن صیف اور وہب بن یہودانے حضرت عبد اللہ بن مسعود وغیرہ صحابہ کرام رَضِيَ اللهُ تَعَالَى عَنْهُمْ سے کہا کہ ”ہم تم سے افضل ہیں اور ہمارا دین تمہارے دین سے بہتر ہے۔ اس پر یہ آیت مبارکہ نازل ہوئی۔
(غازن جلد ۱ ص ۲۸۷)

اور اللہ تعالیٰ نے امتِ محمدیہ کو تمام اُمتوں سے افضل قرار دیا۔ حضرت علی المرتضیٰ کَرَّمَ اللهُ تَعَالَى وَجْهَهُ الْكَرِيمُ سے روایت ہے، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”مجھے وہ کچھ عطا کیا گیا جو کسی اور نبی کو عطا نہیں کیا گیا۔ ہم نے عرض کی: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، وہ کیا ہے؟ ارشاد فرمایا ”زعب کے ساتھ میری مدد کی گئی، مجھے زمین کی کنجیاں عطا کی گئیں، میرا نام احمد رکھا گیا، میرے لئے مٹی کو پاکیزہ کرنے والی بنا دیا گیا اور میری امت کو بہترین امت بنا دیا گیا۔
(مسند امام احمد جلد ۱ ص ۲۱۰ حدیث ۷۶۳)

سوال: اس آیت میں ہمارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی امت کو تمام اُمتوں سے افضل فرمایا گیا اور بعض آیات میں بنی اسرائیل کو بھی عالمین یعنی تمام جہانوں سے افضل فرمایا گیا ہے تو اس میں کیا تطبیق ہوگی؟ جیسے کہ پارہ ۱۔ سورۃ البقرۃ کی آیت نمبر ۷۳ میں ارشاد باری تعالیٰ ہے:

ترجمہ کنز الایمان :- اے اولادِ یعقوب یاد کرو میرا وہ احسان جو میں نے تم پر کیا اور یہ کہ اس سارے زمانہ پر تمہیں بڑائی دی۔
(پ۔۱۔البقرۃ۔۷۳)

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيَ الَّتِيْ
اَنْعَمْتُ عَلَيْكُمْ وَاَنِّيْ فُضِّلْتُكُمْ عَلٰى

امتِ محمدیہ کے سوالات اور ان کے فتر آنی جوابات

الْعَلَمِينَ

جواب: اس مسئلے میں تطبیق کی صورت یہ ہے کہ ان کا افضل ہونا ان کے زمانے کے وقت ہی تھا جبکہ حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ کی امت کا افضل ہونا دائمی ہے۔

(صراط الجنان جلد دوم ص ۳۲)

دوسری وجہ: لوگوں پر گواہ ہونے کی وجہ سے فضیلت:

جیسے کہ ربِّ رحیم عزوجل قرآن کریم میں ارشاد فرماتا ہے:

ترجمہ کنز الایمان:- اور بات یوں ہی ہے کہ ہم نے تمہیں کیا سب امتوں میں افضل تم لوگوں پر گواہ ہو اور یہ رسول تمہارے نگہبان و گواہ۔

(پ ۱۲ البقرة ۱۴۳)

وَكَذَلِكَ جَعَلْنَاكُمْ أُمَّةً وَسَطًا
لِتَكُونُوا شُهَدَاءَ عَلَى النَّاسِ
وَيَكُونَ الرَّسُولُ عَلَيْكُمْ شَهِيدًا

یعنی اے مسلمانو! جس طرح ہم نے تمہیں ہدایت دی اور خانہ کعبہ کو تمہارا قبلہ بنایا اسی طرح ہم نے تمہیں بہترین امت بنایا۔ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ کی امت زمانہ کے لحاظ سے سب سے پیچھے ہے اور مرتبہ کے لحاظ سے سب سے آگے یعنی افضل ہے۔ افضل کیلئے یہاں ”وسط“ کا لفظ استعمال کیا گیا ہے اور عربی میں ”بہترین“ کیلئے بھی ”وسط“ کا لفظ استعمال ہوتا ہے۔

مسلمان دنیا و آخرت میں گواہ ہیں، دنیا میں تو اس طرح کہ مسلمان کی گواہی مومن و کافر سب کے بارے میں شرعاً معتبر ہے اور کافر کی گواہی مسلمان کے خلاف معتبر نہیں۔ نیز اللہ تعالیٰ کے فضل سے مردوں کے حق میں بھی اس امت کی گواہی معتبر ہے اور رحمت و عذاب کے فرشتے اس کے مطابق عمل کرتے ہیں، چنانچہ بخاری شریف میں حضرت انس بن مالک رَضِيَ اللهُ تَعَالَى عَنْهُ سے روایت ہے کہ صحابہ کرام رَضِيَ اللهُ تَعَالَى عَنْهُ کے پاس سے ایک جنازہ گزرا تو انہوں نے اس کی تعریف کی۔ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا ”واجب ہوگئی۔ پھر دوسرا جنازہ گزرا تو صحابہ کرام رَضِيَ اللهُ تَعَالَى عَنْهُ نے اس کی برائی بیان کی۔ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”واجب

امتِ محمدیہ کے سوالات اور ان کے فتر آنی جوابات

ہوگئی۔ حضرت عمر فاروق رَضِيَ اللهُ تَعَالَى عَنْهُ نے دریافت کیا: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، کیا چیز واجب ہوگئی؟ ارشاد فرمایا: پہلے جنازے کی تم نے تعریف کی، اُس کے لیے جنت واجب ہوگئی اور دوسرے کی تم نے برائی بیان کی، اُس کے لیے دوزخ واجب ہوگئی۔ تم زمین میں اللہ تعالیٰ کے گواہ ہو۔
(بخاری، کتاب الجنائز، باب ثناء الناس علی المیت، ۴۶۰/۱، الحدیث: ۱۳۶۷)

اور آخرت میں اس امت کی گواہی یہ ہے کہ جب تمام اولین و آخرین جمع ہوں گے اور کفار سے فرمایا جائے گا کہ کیا تمہارے پاس میری طرف سے ڈرانے اور احکام پہنچانے والے نہیں آئے؟ تو وہ انکار کریں گے اور کہیں گے کہ کوئی نہیں آیا۔ حضراتِ انبیاء عَلَيْهِمُ الصَّلَاةُ وَالسَّلَامُ سے دریافت فرمایا جائے گا تو وہ عرض کریں گے کہ یہ جھوٹے ہیں، ہم نے انہیں تبلیغ کی ہے۔ اس بات پر انبیاء کرام عَلَيْهِمُ الصَّلَاةُ وَالسَّلَامُ سے کافروں پر حجت قائم کرنے کیلئے دلیل طلب کی جائے گی، وہ عرض کریں گے کہ امتِ محمدیہ ہماری گواہ ہے۔ چنانچہ یہ امت پیغمبروں کے حق میں گواہی دے گی کہ ان حضرات نے تبلیغ فرمائی۔ اس پر گزشتہ امت کے کفار کہیں گے، امتِ محمدیہ کو کیا معلوم؟ یہ تو ہم سے بعد میں آئے تھے۔ چنانچہ امتِ محمدیہ سے دریافت فرمایا جائے گا کہ ”تم کیسے جانتے ہو؟ وہ عرض کریں گے، یارب! عَزَّوَجَلَّ، تو نے ہماری طرف اپنے رسول محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو بھیجا، قرآن پاک نازل فرمایا، ان کے ذریعے سے ہم قطعی و یقینی طور پر جانتے ہیں کہ حضراتِ انبیاء عَلَيْهِمُ الصَّلَاةُ وَالسَّلَامُ نے کامل طریقے سے فرضِ تبلیغ ادا کیا، پھر سید الانبیاء صَلَّى اللهُ تَعَالَى عَلَيْهِ وَآلِهِ وَسَلَّمَ سے آپ کی امت کے متعلق دریافت فرمایا جائے گا تو حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ ان کی تصدیق فرمائیں گے۔

(بخاری، البقرة، تحت الآية: ۱۴۳، ۱/۳۸)

تیسری وجہ: کثرتِ سوال سے اجتناب کی وجہ سے فضیلت:

اس امت سے قبل جتنی امتیں گزری ہیں وہ اپنے نبی علیہ السلام سے سوالات کیا کرتی تھیں اور کثرتِ سوال کے سبب وہ سختیوں میں پڑ کر رہ جاتی تھیں، لیکن امتِ محبوب صَلَّى اللهُ عَلَيْهِ وَسَلَّمَ نے کثرتِ سوال

امتِ محمدیہ کے سوالات اور ان کے فتر آنی جوابات

سے اجتناب کر کے سب سے افضل و اکرم ہو گئی، تفسیر کبیر میں ہے، حضرت عبد اللہ ابن عباس رضی اللہ عنہما فرماتے ہیں: امتِ محمد ﷺ سے کم سوال کسی امت نے نہ کئے کہ امتِ محمد ﷺ نے صرف ۱۴ سوالات کئے۔
(التفسیر الکبیر جلد ۳ ص ۱۰۲)

اور ایسا کیوں نہ ہو کہ رسول اللہ ﷺ نے اس امت کو کثرتِ سوال کے انجام سے آگاہ فرمایا جیسے کہ ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے خطبہ پڑھا اور فرمایا: "اے لوگو! تم پر حج فرض کیا گیا لہذا حج کرو۔" ایک شخص نے عرض کی، کیا ہر سال یا رسول اللہ (عزوجل و صلی اللہ تعالیٰ علیہ وسلم) حضور (صلی اللہ تعالیٰ علیہ وسلم) نے سکوت فرمایا۔ انھوں نے تین بار یہ کلمہ کہا۔ ارشاد فرمایا: اگر میں ہاں کہہ دیتا تو تم پر واجب ہو جاتا اور تم سے نہ ہو سکتا پھر فرمایا: جب تک میں کسی بات کو بیان نہ کروں تم مجھ سے سوال نہ کرو، اگلے لوگ کثرتِ سوال اور پھر انبیا کی مخالفت سے ہلاک ہوئے، لہذا جب میں کسی بات کا حکم دوں تو جہاں تک ہو سکے اُسے کرو اور جب میں کسی بات سے منع کروں تو اُسے چھوڑ دو۔

("صحیح مسلم"، کتاب الحج، باب فرض الحج مرفوع فی العمر، الحدیث: ۱۳۳۷، ص ۶۹۸)

مسئلہ: اس سے معلوم ہوا کہ احکام حضور کو منقوض ہیں، جو فرض فرمادیں وہ فرض ہو جائے نہ

فرمائیں نہ ہو۔

فضول سوالات کی ممانعت

حضرت سیدنا انس رضی اللہ تعالیٰ عنہ بیان کرتے ہیں کہ ایک دن لوگوں نے سرکارِ مدینہ صلی اللہ تعالیٰ علیہ وآلہ وسلم سے بکثرت سوالات کئے حتیٰ کہ چہرہ اقدس پر ناگواری کے آثار دیکھے گئے۔ چنانچہ آپ منبر پر تشریف فرما ہوئے اور ارشاد فرمایا: "سَلُونِي وَلَا تَسْأَلُونِي عَنْ شَيْءٍ إِلَّا أَجَبْتُكُمْ بِهِ" یعنی مجھ سے سوالات کرو! تم جس چیز کے بارے میں پوچھو گے میں تمہیں اس کی خبر دوں گا۔" ایک شخص نے کھڑے ہو کر دریافت کیا: "یا رسول اللہ صلی اللہ تعالیٰ علیہ وآلہ وسلم! میرا باپ کون

امتِ محمدیہ کے سوالات اور ان کے فتر آنی جوابات

ہے؟“ فرمایا: ”تمہارا باپ خُدا ہے۔“ پھر دونوں جوان بھائی اٹھے اور عرض کی: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! ہمارا باپ کون ہے؟“ ارشاد فرمایا: ”تمہارا باپ وہی ہے جس کی طرف تم منسوب ہو۔“ پھر دوسرا شخص کھڑا ہوا اور عرض کی: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میں جنت میں جاؤں گا یا دوزخ میں؟“ ارشاد فرمایا: ”نہیں! بلکہ تم دوزخ میں جاؤ گے۔“ جب لوگوں نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی جلالت کو ملاحظہ کیا تو خاموش ہو گئے، پھر حضرت سیدنا عمر فاروق اعظم رَضِيَ اللہُ تَعَالَى عَنْہُ نے کھڑے ہو کر عرض کی: ”ہم اللہ عَزَّ وَجَلَّ کے رب ہونے، اسلام کے دین ہونے اور محمد صَلَّی اللہُ تَعَالَى عَلَیْہِ وَاٰلِہٖ وَسَلَّم کے نبی ہونے پر راضی ہیں۔“ ارشاد فرمایا: ”اے عمر! بیٹھ جاؤ، اللہ عَزَّ وَجَلَّ تم پر رحم فرمائے! تمہیں توفیق دی گئی ہے۔“

(مسلم، کتاب الفضائل، باب توفیرہ صلی اللہ علیہ وسلم ترک اکثر... الخ، ص ۱۲۸۵، حدیث: ۲۳۶۰ باختصار)

حدیث پاک میں ہے کہ حضور نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے قیل و قال (یعنی بحث و مباحثہ کرنے)، مال ضائع کرنے اور زیادہ سوالات کرنے سے منع فرمایا۔

(بخاری، کتاب الاعتصام بالکتاب والسنة، باب ما یکثر من كثرة السؤال... الخ، ۴/ ۵۰۳، حدیث: ۷۲۹۷)

نیز اللہ تبارک و تعالیٰ نے بھی کثرت سوال پر تنبیہ فرمائی ہے چنانچہ پارہ۔ ۷۔ سورۃ المائدہ کی

آیت نمبر۔ ۱۱۱۔ میں فرمانِ باری تعالیٰ ہے:

ترجمہ کنز الایمان:- اے ایمان والو ایسی باتیں نہ پوچھو جو تم پر ظاہر کی جائیں تو تمہیں بُری لگیں اور اگر انہیں اس وقت پوچھو گے کہ قرآن اتر رہا ہے تو تم پر ظاہر کر دی جائیں گی اللہ انہیں معاف فرما چکا ہے اور اللہ بخشنے والا حلیم والا ہے۔

(پے المائدہ ۱۱۱)

يَا أَيُّهَا الَّذِينَ آمَنُوا لَا تَسْأَلُوا عَن
أَشْيَاءَ إِن تَبَدَّلَ لَكُمْ تَسْوِكُمْ ۚ وَإِن
تَسْأَلُوا عَنْهَا حِينَ يُنزَلُ الْقُرْآنُ
تُبَدَّلَ لَكُمْ ۚ عَفَا اللَّهُ عَنْهَا ۗ وَاللَّهُ عَفُورٌ
رَّحِيمٌ

امتِ محمدیہ کے سوالات اور ان کے فتر آنی جوابات

(۳)----- پارہ ۲۔ سورۃ البقرۃ۔ آیت۔ (۲۱۵)

(۴)----- پارہ ۲۔ سورۃ البقرۃ۔ آیت۔ (۲۱۷)

(۵)----- پارہ ۲۔ سورۃ البقرۃ۔ آیت۔ (۲۱۹)

(۶)----- پارہ ۲۔ سورۃ البقرۃ۔ آیت۔ (۲۱۹)

(۷)----- پارہ ۲۔ سورۃ البقرۃ۔ آیت۔ (۲۲۰)

(۸)----- پارہ ۲۔ سورۃ البقرۃ۔ آیت۔ (۲۲۲)

(۹)----- پارہ ۶۔ سورۃ المائدۃ۔ آیت۔ (۴)

(۱۰)----- پارہ ۹۔ سورۃ الانفال۔ آیت۔ (۱)

(۱۱)----- پارہ ۱۵۔ سورۃ بنی اسرائیل۔ آیت۔ (۸۵)

(۱۲)----- پارہ ۱۶۔ سورۃ الکہف۔ آیت۔ (۸۳-۸۴)

(۱۳)----- پارہ ۱۶۔ سورۃ طہ۔ آیت۔ (۱۰۹-۱۰۵)

(۱۴)----- پارہ ۳۰۔ سورۃ النزعۃ۔ آیت۔ (۴۲)

(تفسیر کبیر جلد ۳ ص ۱۰۲)

(۱۵)----- پارہ ۶۔ سورۃ النساء۔ آیت۔ (۱۵۳)

(۱۶)----- پارہ ۶۔ سورۃ النساء۔ آیت۔ (۱۴۷)

(۱۷)----- پارہ ۶۔ سورۃ النساء۔ آیت۔ (۱۷۶)

امتِ محمدیہ کا پہلا سوال اور اس کا قرآنی جواب

ترجمہ کنز الایمان :- اور اے محبوب جب تم سے میرے بندے مجھے پوچھیں تو میں نزدیک ہوں دعا قبول کرتا ہوں پکارنے والے کی جب مجھے پکارے تو انہیں چاہئے میرا حکم مانیں اور مجھ پر ایمان لائیں کہ کہیں راہ پائیں۔ (پ ۲۔ البقرہ۔ ۱۸۶)

وَ إِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ ۖ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ ﴿١٨٦﴾

آیت کا شان نزول

صحابہ کرام رَضِيَ اللهُ تَعَالَى عَنْهُمْ کی ایک جماعت نے جذبہ عشقِ الہی میں سید عالم صَلَّى اللهُ تَعَالَى عَلَيْهِ وَآلِهِ وَسَلَّمَ سے دریافت کیا کہ ہمارا رب عَزَّوَجَلَّ کہاں ہے؟ اس پر بتایا گیا کہ اللہ تعالیٰ مکان سے پاک ہے۔ (خازن، البقرہ، تحت الآیۃ: ۱۸۶، ۱/۱۲۳)

کیونکہ جو چیز کسی سے مکان کے اعتبار سے قرب رکھتی ہو وہ اس کے دور والے سے ضرور دوری پر ہوتی ہے اور اللہ تعالیٰ سب بندوں سے قریب ہے۔ قربِ الہی کی منازل تک رسائی بندے کو اپنی غفلت دور کرنے سے میسر آتی ہے۔ فارسی کا شعر ہے:

دوست نزدیک تر از من بمن است دینِ عجب تر کہ من ازوے دورم

ترجمہ: میرا دوست مجھ سے بھی زیادہ میرے نزدیک ہے لیکن تعجب کی بات ہے کہ میں اس

سے دور ہوں۔

امتِ محمدیہ کے سوالات اور ان کے فتر آنی جوابات

اس آیت میں طالبانِ حق کی طلبِ مولیٰ کا بیان ہے۔ جنہوں نے عشقِ الہی میں اپنی خواہشات کو قربان کر دیا، وہ اُسی کے طلبگار ہیں۔ ان حضرات کو قرب و وصالِ الہی کی خوشخبری دی جا رہی ہے۔

دعا کا معنی

دعا کا معنی ہے اپنی حاجت پیش کرنا اور اجابت یعنی قبولیت کا معنی یہ ہے کہ پروردگار عَزَّوَجَلَّ اپنے بندے کی دعا پر ”كَيْفَكَ عَبْدِي“ فرماتا ہے البتہ جو مانگا جائے اسی کا حاصل ہو جانا دوسری چیز ہے۔ اللہ تعالیٰ کے کرم سے کبھی مانگی ہوئی چیز فوراً مل جاتی ہے اور کبھی کسی حکمت کی وجہ سے تاخیر سے ملتی ہے۔ کبھی بندے کی حاجت دنیا میں پوری کر دی جاتی ہے اور کبھی آخرت میں ثواب ذخیرہ کر دیا جاتا ہے اور کبھی بندے کا نفع کسی دوسری چیز میں ہوتا ہے تو مانگی ہوئی چیز کی بجائے وہ دوسری عطا ہو جاتی ہے۔ کبھی بندہ محبوب ہوتا ہے اس کی حاجت روائی میں اس لیے دیر کی جاتی ہے کہ وہ عرصہ تک دعائیں مشغول رہے۔ کبھی دعا کرنے والے میں صدق و اخلاص وغیرہ قبولیت کی شرائط نہیں ہوتیں اس لئے منہ مانگی مراد نہیں ملتی۔ اسی لیے اللہ تعالیٰ کے نیک اور مقبول بندوں سے دعا کرائی جاتی ہے تاکہ ان کی دعا کے صدقے گناہگاروں کی بگڑی بھی سنور جائے۔ دعا کے بارے میں تفصیل جاننے کیلئے ”فیضانِ دعا“ کتاب کا مطالعہ فرمائیں۔

دعا کے آداب

آدابِ دعا جس قدر ہیں، سب اسبابِ اجابت ہیں کہ ان کا اجتماع اِنْ شَاءَ اللَّهُ الْعَزِيزُ مُورِثِ اجابت ہوتا ہے، بلکہ ان میں بعض بَمَنْزِلِہ شرط ہیں جیسے: حضورِ قلب و صلوة علی النبی صلی اللہ علیہ وسلم اور بعض دیگر مُحَسِّنَات و مُسْتَحْسِنَات۔

(فضائلِ دعا ص ۵۷)

اعلیٰ حضرت رضی اللہ عنہ فرماتے ہیں: آدابِ دعا کہ آیات و احادیث صحیحہ معتبرہ و ارشادات علمائے کرام سے ثابت، جن کی رعایت اِنْ شَاءَ اللَّهُ تعالیٰ ضرور باعثِ اجابت (قبولیت کا سبب) ہو۔

امتِ محمدیہ کے سوالات اور ان کے فتر آنی جوابات

أحسن الوعاء لأداب الدعاء و ذیل المدعاء لأحسن الوعاء میں اعلیٰ حضرت امام احمد رضا خان علیہ رحمۃ الرحمن لکھتے ہیں دعا کے آداب ساٹھ ۶۰ ہیں۔ اکاون ۵۱ حضرت مُصَنِّفِ عَلَامِ حضرت نقی علی خان قُدْسِ سِرُّہ، نے ذکر فرمائے اور نو ۹ فقیر غَفَرَ اللهُ تَعَالَى لَهُ نے بڑھائے۔

(فضائل دعاء ص ۵۹)

نوٹ: لیکن ہم یہاں پر بسم اللہ الرحمن الرحیم کے انیس حروف کی نسبت سے انیس آداب دعا نقل کرتے ہیں بقیہ وہیں سے ملاحظہ کر لئے جائیں۔

ادب ۱: دل کو حتی الامکان خیالاتِ غیر (دوسروں کے خیالات) سے پاک کرے۔

ادب ۲، ۳، ۴: بدن و لباس و مکان، پاک و نظیف و طاہر ہوں۔

ادب ۵: دعا سے پہلے کوئی عملِ صالح کرے کہ خدائے کریم کی رحمت اس کی طرف متوجہ

ہو۔

ادب ۶: جن کے حقوق اس کے ذمہ ہوں، ادا کرے یا ان سے معاف کرالے۔

ادب ۷: کھانے پینے لباس و کسب میں حرام سے احتیاط کرے کہ حرام خوار و حرام کار (حرام

کھانے والے اور حرام کام کرنے والے) کی دعا اکثر رد ہوتی ہے۔

ادب ۸: دعا سے پہلے گزشتہ گناہوں سے توبہ کرے۔

ادب ۹: وقتِ کراہت نہ ہو تو دو رکعت نمازِ خلوصِ قلب سے پڑھے کہ جالبِ رحمت ہے اور

رحمت، موجبِ نعمت۔

ادب ۱۰، ۱۱، ۱۲: دعا کے وقت با وضو، قبلہ رو، مؤدَّب (با ادب) دوزانو بیٹھے یا گھٹنوں کے بل

کھڑا ہو۔

ادب ۱۳، ۱۴: اعضاء کو خاشع اور دل کو حاضر کرے۔

ادب ۱۵: نگاہ نیچی رکھے، ورنہ معاذ اللہ زوالِ بصر کا خوف ہے (یعنی نظر کمزور ہو جانے کا

اندیشہ ہے)۔

امتِ محمدیہ کے سوالات اور ان کے فتر آنی جوابات

ادب ۱۶: دعا کے لیے اول و آخر حمدِ الہی بجالائے کہ اللہ تعالیٰ سے زیادہ کوئی اپنی حمد کو دوست رکھنے والا نہیں، تھوڑی حمد پر بہت راضی ہوتا اور بے شمار عطا فرماتا ہے۔

ادب ۱۷: اول و آخر نبی صلی اللہ تعالیٰ علیہ وسلم اور ان کے آل و اصحاب پر رُود بھیجئے کہ درود اللہ تعالیٰ کی بارگاہ میں مقبول ہے اور پروردگار کریم اس سے برتر کہ اول و آخر کو قبول فرمائے اور وسط (درمیان) کو رد کر دے۔

ادب ۱۸: اب کہ مانگنے کا وقت آیا، تصورِ عظمت و جلالِ الہی میں ڈوب جائے (یعنی: اللہ تعالیٰ کی عظمت و شان کے تصور میں گم ہو جائے)۔

ادب ۱۹: اللہ تعالیٰ کی عظیم رحمتوں کو، جو باوجود گناہ، اس کے حال پر فرماتا رہا، یاد کر کے شرمندہ ہو۔

امتِ محمدیہ کا دوسرا سوال اور اس کا قرآنی جواب

ترجمہ کنز الایمان :- تم سے نئے چاند کو پوچھتے ہیں تم فرما دو وہ وقت کی علامتیں ہیں لوگوں اور حج کے لئے۔ (پ ۲ البقرہ: ۱۸۹)

يَسْأَلُونَكَ عَنِ الْآهْلِ ط قُلْ
هِيَ مَوْقِيتٌ لِلنَّاسِ وَالْحَجِّ ط

آیت کا شان نزول

یہ آیت حضرت معاذ بن جبل اور ثعلبہ بن غنم انصاری کے جواب میں نازل ہوئی ان دونوں نے دریافت کیا کہ یا رسول اللہ صلی اللہ علیہ وآلہ وسلم چاند کا کیا حال ہے ابتداء میں بہت باریک نکلتا ہے پھر روز بروز بڑھتا ہے یہاں تک کہ پورا روشن ہو جاتا ہے پھر گھٹنے لگتا ہے اور یہاں تک گھٹتا ہے کہ پہلے کی

امتِ محمدیہ کے سوالات اور ان کے فتر آنی جوابات

طرح باریک ہو جاتا ہے ایک حال پر نہیں رہتا اس سوال سے مقصد چاند کے گھٹنے بڑھنے کی حکمتیں دریافت کرنا تھا۔ بعض مفسرین کا خیال ہے کہ سوال کا مقصد چاند کے اختلافات کا سبب دریافت کرنا تھا۔
(تفسیر قرطبی، البقرۃ، تحت الآیۃ: ۲۶۳/۱، ۱۸۹، الجزء الثانی)

لہذا اس آیت میں چاند کے گھٹنے بڑھنے کے فوائد بیان فرمائے کہ وہ وقت کی علامتیں ہیں اور آدمیوں کے ہزار ہا دینی و دنیوی کام اس سے متعلق ہیں زراعت، تجارت، لین دین کے معاملات، روزے اور عید کے اوقات عورتوں کی عدتیں حیض کے ایام حمل اور دودھ پلانے کی مدتیں اور دودھ چھڑانے کے وقت اور حج کے اوقات اس سے معلوم ہوتے ہیں۔

(غازن، البقرۃ، تحت الآیۃ: ۱۸۹، ۱۲۹/۱)

کیونکہ اول میں جب چاند باریک ہوتا ہے تو دیکھنے والا جان لیتا ہے کہ ابتدائی تاریخیں ہیں اور جب چاند پورا روشن ہوتا ہے تو معلوم ہو جاتا ہے کہ یہ مہینے کی درمیانی تاریخ ہے اور جب چاند چھپ جاتا ہے تو معلوم ہوتا ہے کہ مہینہ ختم پر ہے اسی طرح ان کی مابین ایام میں چاند کی حالتیں دلالت کیا کرتی ہیں پھر مہینوں سے سال کا حساب ہوتا ہے یہ وہ قدرتی جنتری ہے جو آسمان کے صفحہ پر ہمیشہ کھلی رہتی ہے اور ہر ملک اور ہر زبان کے لوگ پڑھے بھی اور بے پڑھے بھی سب اس سے اپنا حساب معلوم کر لیتے ہیں۔

چاند کے گھٹنے اور بڑھنے کی حکمت

چاند کے گھٹنے اور بڑھنے کی حکمت بیان کرتے ہوئے صاحب تحفۃ الجیب علی شرح الخطیب اسی کتاب کے جلد ۵ ص ۲۳۷ میں لکھتے ہیں کہ سورج نہ گھٹتا ہے اور نہ بڑھتا ہے جبکہ چاند گھٹتا اور بڑھتا ہے اس میں کیا حکمت ہے؟

لکھتے ہیں کہ اس میں حکمت یہ ہے کہ سورج کو ہر رات عرش کے نیچے سجدہ کرنے کی اجازت دی جاتی ہے جبکہ چاند کو سوائے مہینے کی چودھویں رات کے سجدہ کرنے کی اجازت نہیں دی جاتی، پس چاند جب مہینے کی پہلی تاریخ کو نکلتا ہے تو ہر رات اس خوشی سے بڑھتا جاتا ہے کہ وہ رات قریب آرہی ہے جس میں اس کو سجدہ کرنے کی اجازت دی جائے گی پس جب وہ رات آتی ہے تو وہ سجدہ کرتا ہے، پھر

امتِ محمدیہ کے سوالات اور ان کے فتر آنی جوابات

چودھویں رات کے بعد مہینے کے آخر تک اس غم سے گھٹنا جاتا ہے کہ اسے اب سجدہ کرنے کی اجازت
مرحمت نہ ہوگی۔
(تحفۃ الحبیب علی شرح الخطیب جلد ۵ ص ۷۳۷)

امتِ محمدیہ کا تیسرا سوال اور اس کا فتر آنی جواب

<p>ترجمہ کنز الایمان:- تم سے پوچھتے ہیں کیا خرچ کریں، تم فرماؤ جو کچھ مال نیکی میں خرچ کرو تو وہ ماں باپ اور قریب کے رشتہ داروں اور یتیموں اور محتاجوں اور راہ گیر کے لئے ہے اور جو بھلائی کرو بیشک اللہ اسے جانتا ہے۔ (پ ۲ البقرہ ۲۱۵)</p>	<p>يَسْأَلُونَكَ مَاذَا يُنْفِقُونَ ۗ قُلْ مَّا أَنْفَقْتُمْ مِّنْ خَيْرٍ فَلِلْوَالِدَيْنِ وَالْأَقْرَبِينَ وَالْيَتَامَىٰ وَالْمَسْكِينِ وَابْنِ السَّبِيلِ ۗ وَمَا تَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ ﴿٢١٥﴾</p>
---	---

آیت کا شان نزول

یہ آیت حضرت عمرو بن جموح رَضِيَ اللهُ تَعَالَى عَنْهُ کے جواب میں نازل ہوئی جو بوڑھے شخص
تھے اور بڑے مالدار تھے، انہوں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے سوال کیا تھا کہ کیا خرچ
کریں اور کس پر خرچ کریں؟ اس آیت میں انہیں بتادیا گیا۔

(غازان، البقرہ، تحت الآیۃ: ۲۱۵، ۱/۱۵۲)

کہ جس قسم کا اور جس قدر مال قلیل یا کثیر خرچ کرو اس میں ثواب ہے اور خرچ کرنے کی جگہیں یہ ہیں
یعنی والدین، رشتے دار، یتیم، مسکین اور مسافر۔ یہاں دو مسائل ذہن نشین رکھیں:

امتِ محمدیہ کے سوالات اور ان کے فتر آئی جوابات

(۱)... اس آیت میں صدقہ نافلہ کا بیان ہے۔ (جمل، البقرۃ، تحت الآیۃ: ۱، ۲۱۵/۲۵۶)

(۲)... ماں باپ کو زکوٰۃ اور صدقات واجبہ دینا جائز نہیں۔

(رد المحتار، کتاب الزکاۃ، باب المصرف، ۳/۳۲۳)

ماں باپ پر خرچ کرنا اور ان کے حقوق

ماں باپ کے حقوق:- ہر مرد و عورت پر اپنے ماں باپ کے حقوق کو بھی ادا کرنا فرض ہے۔

خاص کر نیچے لکھے ہوئے چند حقوق کا خیال تو خاص طور پر رکھنا بے حد ضروری ہے۔

(۱) خبردار خبردار ہر گز ہر گز اپنے کسی قول و فعل سے ماں باپ کو کسی قسم کی کوئی تکلیف نہ

دیں۔ اگرچہ ماں باپ اولاد پر کچھ زیادتی بھی کریں مگر پھر بھی اولاد پر فرض ہے کہ وہ ہر گز ہر گز کبھی

بھی اور کسی حال میں بھی ماں باپ کا دل نہ دکھائیں۔

(۲) اپنی ہر بات اور اپنے ہر عمل سے ماں باپ کی تعظیم و تکریم کرے اور ہمیشہ ان کی عزت و

حرمت کا خیال رکھے۔

(۳) ہر جائز کام میں ماں باپ کے حکموں کی فرماں برداری کرے۔

(۴) اگر ماں باپ کو کوئی بھی حاجت ہو تو جان و مال سے انکی خدمت کرے۔

(۵) اگر ماں باپ اپنی ضرورت سے اولاد کے مال و سامان میں سے کوئی چیز لے لیں تو خبردار

خبردار ہر گز ہر گز برائہ مانیں۔ نہ اظہار ناراضگی کریں۔ بلکہ یہ سمجھیں کہ میں اور میرا مال سب ماں باپ

ہی کا ہے حدیث شریف میں ہے:

حضرت عمرو بن شعیب عن ابیہ عن جدہ راوی کہ ایک شخص نے حضور اقدس صلی اللہ تعالیٰ

علیہ وسلم کی خدمت میں حاضر ہو کر عرض کی، کہ میرے پاس مال ہے اور میرے والد کو میرے مال کی

حاجت ہے؟ فرمایا: اَنْتَ وَ مَالُكَ لِاَبِيكَ یعنی "تو اور تیرا مال تیرے باپ کے لیے ہیں، تمہاری اولاد

تمہاری عمدہ کمائی سے ہیں، اپنی اولاد کی کمائی کھاؤ۔"

امتِ محمدیہ کے سوالات اور ان کے فتر آنی جوابات

(سنن آبی داود، کتاب البیوع، باب فی الرجل یا کل من مال ولده، الحدیث: ۳۵۳۰، ج ۳، ص ۴۰۳)

(۶) ماں باپ کا انتقال ہو جائے تو اولاد پر ماں باپ کا یہ حق ہے کہ ان کے لئے مغفرت کی دعائیں کرتے رہیں اور اپنی نقلی عبادتوں اور خیر و خیرات کا ثواب ان کی روحوں کو پہنچاتے رہیں کھانوں اور شیرینی وغیرہ پر فاتحہ دلا کر ان کی ارواح کو ایصالِ ثواب کرتے رہیں۔

(۷) ماں باپ کے دوستوں اور ان کے ملنے جلنے والوں کے ساتھ احسان اور اچھا برتاؤ کرتے رہیں۔

(۸) ماں باپ کے ذمہ جو قرض ہو اس کو ادا کریں یا جن کاموں کی وہ وصیت کر گئے ہوں۔ ان کی وصیتوں پر عمل کریں۔

(۹) جن کاموں سے زندگی میں ماں باپ کو تکلیف ہوا کرتی تھی ان کی وفات کے بعد بھی ان کاموں کو نہ کریں کہ اس سے انکی روحوں کو تکلیف پہنچے گی۔

(۱۰) کبھی کبھی ماں باپ کی قبروں کی زیارت کے لئے بھی جایا کریں۔ ان کے مزاروں پر فاتحہ پڑھیں۔ سلام کریں اور ان کے لئے دعائے مغفرت کریں اس سے ماں باپ کی ارواح کو خوشی ہوگی اور فاتحہ کا ثواب فرشتے نور کی تھالیوں میں رکھ کر ان کے سامنے پیش کریں گے اور ماں باپ خوش ہو کر اپنے بیٹے بیٹیوں کو دعائیں دیں گے۔

دادا، دادی، نانا، نانی، چچا، پھوپھی، ماموں، خالہ وغیرہ کے حقوق بھی ماں باپ ہی کی طرح ہیں یوں ہی بڑے بھائی کا حق بھی باپ ہی جیسا ہے چنانچہ حدیث شریف میں ہے کہ: **دحوق کبیر الاخوان حوق الوالد علی ولدہ**۔ یعنی بڑے بھائی کا حق چھوٹے بھائی پر ایسا ہے جیسا کہ باپ کا حق بیٹے پر ہے۔

(شعب الایمان للبیہقی ۵۵، باب فی بر الوالدین، فصل فی صلیۃ الرحم، رقم ۷۹۲۹، ج ۱، ص ۲۱۰)

اس زمانے میں لڑکے اور لڑکیاں ماں باپ کے حقوق سے بالکل جاہل اور غافل ہیں۔ ان کی تعظیم و تکریم اور فرماں برداری و خدمت گزاری سے منہ موڑے ہوئے ہیں۔ بلکہ کچھ تو اتنے بڑے

امتِ محمدیہ کے سوالات اور ان کے فتر آنی جوابات

بدبخت اور نالائق ہیں کہ ماں باپ کو اپنے قول و فعل سے اذیت اور تکلیف دیتے ہیں۔ اور اسی طرح گناہ کبیرہ میں مبتلا ہو کر قہر قہار و غضب جبار میں گرفتار اور عذابِ جہنم کے حق دار بن رہے ہیں۔
خوب یاد رکھو! کہ تم اپنے ماں باپ کے ساتھ اچھا یا برا جو سلوک بھی کرو گے ویسا ہی سلوک تمہاری اولاد بھی تمہارے ساتھ کرے گی اور یہ بھی جان لو کہ ماں باپ کے ساتھ اچھا سلوک کرنے سے رزق میں ترقی اور عمر میں خیر و برکت نصیب ہوتی ہے۔ یہ اللہ تعالیٰ کے سچے رسول صلی اللہ تعالیٰ علیہ والہ وسلم کا فرمان ہے جو ہر گز ہر گز کبھی غلط نہیں ہو سکتا۔ اس بات پر ایمان رکھو کہ
ہزار فلسفیوں کی چینیں چٹاں بدلی نبی کی بات بدلتی نہ تھی نہیں بدلی

(جنتی زیور ص ۹۱-۹۵)

امتِ محمدیہ کا چوتھا سوال اور اس کا قرآنی جواب

ترجمہ کنز الایمان :- تم سے پوچھتے ہیں ماہ حرام میں لڑنے کا حکم، تم فرماؤ اس میں لڑنا بڑا گناہ ہے۔ (پ ۲ البقرہ ۲۱۷)	يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ
---	--

آیت کا شانِ نزول

سید عالم صلی اللہ علیہ وآلہ وسلم نے عبد اللہ بن جحش کی سرکردگی میں مجاہدین کی ایک جماعت روانہ فرمائی تھی اس نے مشرکین سے قتال کیا ان کا خیال تھا کہ وہ روزِ جمادی الاخریٰ کا آخر دن ہے مگر درحقیقت چاند ۲۹ کو ہو گیا تھا اور رجب کی پہلی تاریخ تھی اس پر کفار نے مسلمانوں کو عار دلانی کہ تم نے

امتِ محمدیہ کے سوالات اور ان کے فتر آنی جوابات

ماہِ حرام میں جنگ کی اور حضور صلی اللہ علیہ وآلہ وسلم سے اس کے متعلق سوال ہونے لگے اس پر یہ آیت نازل ہوئی۔
(قرطبی، البقرۃ، تحت الآیۃ: ۲۱۸، ۲/۲۳، الجزء الثالث)

کہ ماہِ حرام میں لڑائی کرنا اگرچہ بہت بڑی بات ہے لیکن مشرکوں کا شرک، مسلمانوں کو ایذا دینا، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو ستانا یہاں تک کہ ہجرت پر مجبور کر دینا، لوگوں کو اسلام قبول کرنے سے روکنا، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ اور مسلمانوں کو مسجدِ حرام میں نماز پڑھنے سے روکنا، دورانِ نماز طرح طرح کی ایذا دینا یہ ماہِ حرام میں لڑائی سے بہت بڑھ کر ہے۔ لہذا پہلے اپنے گریبان میں جھانک کر اپنے کرتوت دیکھ لو پھر مسلمانوں پر اعتراض کرنا۔ تمہارے یہ افعال مسلمانوں کے فعل سے زیادہ شدید ہیں کیونکہ کفر و ظلم تو کسی حالت میں جائز نہیں ہوتے جبکہ لڑائی تو بعض صورتوں میں جائز ہو ہی جاتی ہے نیز مسلمانوں نے جو ماہِ حرام میں لڑائی کی تو وہ ان کی غلط فہمی کی وجہ سے تھی کہ چاند کی تاریخ ان پر مشکوک ہو گئی لیکن کفار کا کفر اور مسلمانوں کو ایذا دینا تو کوئی قابلِ شک فعل نہیں، یہ تو واضح طور پر ظلم و سرکشی تھی۔ یاد رہے کہ حرمت والے مہینوں میں جنگ کی ممانعت کا حکم سورہٴ توبہ آیت نمبر 5 سے منسوخ ہے۔

”يَسْأَلُونَكَ عَنِ الشَّهْرِ الْحَرَامِ“ سے معلوم ہونے والے مسائل

(1)... اس آیت سے معلوم ہوا کہ خود بڑے بڑے عیبوں میں مبتلا ہونا اور دوسروں پر طعن کرنا کافروں کا طریقہ ہے۔ یہ بیماری ہمارے ہاں بھی عام ہے کہ لوگ ساری دنیا کی برائیاں اور غیبتیں بیان کرتے ہیں اور خود اس سے بڑھ کر عیبوں کی گندگی سے آلودہ ہوتے ہیں۔ ایک حدیث پاک میں بھی اس بیماری کو بیان کیا گیا ہے، چنانچہ حضرت ابو ہریرہ رَضِيَ اللهُ تَعَالَى عَنْهُ سے روایت ہے، حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تم میں سے کسی کو اپنے بھائی کی آنکھ میں تیکا تو نظر آجاتا ہے لیکن اپنی آنکھ میں شہتیر نظر نہیں آتا۔“

(الاحسان بترتيب صحيح ابن حبان، كتاب الخطر والاباحه، باب الغيبه، ذكر الاخبار بما يجب على المرء... الخ، ۵۰۶، ۷/۵۷۱، الحدیث: ۵۷۳۱)

امتِ محمدیہ کے سوالات اور ان کے فتر آنی جوابات

(2) ... فتنہ انگیزی قتل سے بڑھ کر جرم ہے۔ بعض لوگوں کو فتنہ و فساد کا شوق ہوتا ہے، آیت میں تو فتنہ سے مراد کفر و شرک ہے لیکن اس سے ہٹ کر بھی فتنہ انگیزی کوئی معمولی جرم نہیں ہے۔

(3) ... اس آیت سے صحابہ کرام رَضِيَ اللهُ تَعَالَى عَنْهُمْ کی شان بھی معلوم ہوئی کہ کفار نے صحابہ کرام رَضِيَ اللهُ تَعَالَى عَنْهُمْ پر اعتراض کیا اور اللہ تعالیٰ نے صحابہ کرام رَضِيَ اللهُ تَعَالَى عَنْهُمْ کی طرف سے کفار کو جواب دیا۔

امتِ محمدیہ کا پانچواں سوال اور اس کا قرآنی جواب

ترجمہ کنز الایمان :- تم سے شراب اور جوئے کا حکم پوچھتے ہیں تم فرمادو کہ ان دونوں میں بڑا گناہ ہے اور لوگوں کے کچھ ذبیوی نفع بھی اور ان کا گناہ ان کے نفع سے بڑا ہے۔	يَسْأَلُونَكَ عَنِ الْخَمْرِ وَالْمَيْسِرِ ط قُلْ فِيهِمَا إِثْمٌ كَبِيرٌ وَ مَنفَعٌ لِلنَّاسِ ط وَ اِثْمُهُمَا اَكْبَرُ مِنْ نَفْعِهِمَا ط
---	--

یاد رہے کہ اس آیت میں شراب کو حرام قرار نہیں دیا گیا بلکہ حرمت کی آیات سورہ مائدہ میں بعد میں نازل ہوئیں اور 3 ہجری میں غزوہ احزاب سے چند روز بعد شراب حرام کی گئی۔

شراب اور جوئے کی مذمت

اس آیت میں شراب اور جوئے کی مذمت بیان کی گئی ہے کہ جوئے اور شراب کا گناہ اس کے

امتِ محمدیہ کے سوالات اور ان کے فتر آنی جوابات

نفع سے زیادہ ہے، نفع تو یہی ہے کہ شراب سے کچھ سُرد پیدا ہوتا ہے یا اس کی خرید و فروخت سے تجارتی فائدہ ہوتا ہے اور جوئے میں یہ فائدہ ہے کہ اس سے کبھی مفت کا مال ہاتھ آجاتا ہے لیکن شراب اور جوئے کی وجہ سے ہونے والے گناہوں اور فسادات کا کیا شمار۔ شراب سے عقل زائل ہو جاتی ہے، غیرت و حِیَّت کا جنازہ نکل جاتا ہے، ماں، بہن، بیٹی کی تمیز ختم ہو جاتی ہے، عبادت سے دل اکتا جاتا ہے، عبادت کی لذت دل سے نکل جاتی ہے۔ جوئے کی وجہ سے لوگوں سے دشمنیاں پیدا ہو جاتی ہیں، آدمی سب کی نظر میں ذلیل و خوار ہو جاتا ہے، جوئے باز، سٹے باز کے نام سے بدنام ہوتا ہے، کبھی کبھار اپنا سب مال و اسباب جوئے میں ہار دیتا ہے، زندگی تباہ و برباد ہو جاتی ہے، محنت سے جی چرانا شروع ہو جاتا ہے اور مفت خورہ بننے کی عادت پڑ جاتی ہے وغیرہا۔ ایک روایت میں ہے کہ جبریل امین عَلَیْہِ السَّلَام نے حضور پر نور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں عرض کیا کہ اللہ تعالیٰ کو جعفر طیار کی چار خصلتیں پسند ہیں۔ سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت جعفر طیار رَضِیَ اللہُ تَعَالٰی عَنْہُ سے دریافت فرمایا، انہوں نے عرض کی کہ ایک خصلت تو یہ ہے کہ میں نے کبھی شراب نہیں پی، یعنی حرمت کا حکم نازل ہونے سے پہلے بھی کبھی شراب نہیں پی اور اس کی وجہ یہ تھی کہ میں جانتا تھا کہ اس سے عقل زائل ہوتی ہے اور میں چاہتا تھا کہ عقل اور بھی تیز ہو۔ دوسری خصلت یہ ہے کہ زمانہ جاہلیت میں بھی میں نے کبھی بت کی پوجا نہیں کی کیونکہ میں جانتا تھا کہ یہ پتھر ہے نہ نفع دے سکے نہ نقصان۔ تیسری خصلت یہ ہے کہ میں کبھی زنا میں مبتلا نہ ہوا کیونکہ میں اس کو بے غیرتی سمجھتا تھا۔ چوتھی خصلت یہ تھی کہ میں نے کبھی جھوٹ نہیں بولا کیونکہ میں اس کو کمینہ پن خیال کرتا تھا۔

(تفسیرات احمدیہ، البقرۃ، تحت الآیۃ: ۲۱۹، ص ۱۰۱ المصطفا)

سبحان اللہ، کیا سلیم الفطرت تھے۔ حضرت علی کَرَّمَ اللہُ تَعَالٰی وَجْہَہُ الْکَرِیْم نے فرمایا کہ اگر شراب کا ایک قطرہ کنویں میں گر جائے پھر اس جگہ منارہ بنایا جائے تو میں اس پر اذان نہ کہوں گا اور اگر دریا میں شراب کا قطرہ پڑ جائے پھر دریا خشک ہو جائے اور وہاں گھاس پیدا ہو تو میں اس میں اپنے جانوروں کو نہ چراؤں گا۔

(مدارک، البقرۃ، تحت الآیۃ: ۲۱۹، ص ۱۱۳)

امتِ محمدیہ کے سوالات اور ان کے فتر آنی جوابات

سبحان اللہ! گناہ سے کس قدر نفرت ہے۔ ”اللہ تعالیٰ ہمیں ان کی پیروی کرنے کی توفیق عطا فرمائے۔“

شراب کے متعلق نازل ہونے والی ۴ آیاتِ مبارکہ

دعوتِ اسلامی کے اشاعتی ادارے مکتبۃ المدینہ کی مطبوعہ ۱۰۱۲ صفحات پر مشتمل کتاب جہنم میں لے جانے والے اعمال جلد دوم صفحہ ۵۴۵ تا ۵۴۷ پر ہے:

علمائے کرام رَحِمَهُمُ اللّٰهُ السَّلَامُ فرماتے ہیں کہ شراب کی حرمت کے متعلق 4 آیات نازل ہوئیں۔ پہلے ارشاد فرمایا:

وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا وَرِزْقًا حَسَنًا ۗ إِنَّ فِي ذَلِكَ لَآيَةً لِّقَوْمٍ يَعْقِلُونَ ﴿۶۷﴾ (پ ۱۴، النحل: ۶۷)

ترجمہ کنز الایمان: اور کھجور اور انگور کے پھلوں میں سے کہ اس سے نبیذ بناتے ہو اور اچھا رزق بیشک اس میں نشانی ہے عقل والوں کو۔

مسلمان پھر بھی اسے پیتے رہے اس لئے کہ یہ ان کے لئے حلال تھی پھر امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ اور حضرت سیدنا معاذ رَضِيَ اللهُ تَعَالَى عَنْهُ وغیرہ جیسے صحابہ کرام رَضُوا اللهُ تَعَالَى عَنْهُمْ أَجْمَعِينَ نے بارگاہ رسالت میں عرض کی: ”یا رسول اللہ صَلَّ اللهُ تَعَالَى عَلَيْهِ وَآلِهِ وَسَلَّمَ! ہمیں شراب کے بارے میں فتویٰ دیجئے، کیونکہ یہ عقل کو ختم کرنے والی اور مال کو سلب کرنے والی ہے۔“ تو اللہ عَزَّوَجَلَّ کا یہ حکم نازل ہوا:

يَسْأَلُونَكَ عَنِ الْخَمْرِ وَالْمَيْسِرِ ۖ قُلْ فِيهِمَا إِثْمٌ كَبِيرٌ وَمَنْفَعَةٌ لِلنَّاسِ وَ
إِثْمُهُمَا أَكْبَرُ مِنْ نَّفْعِهِمَا ۗ ﴿۲۱۹﴾ (پ ۲، البقرة: ۲۱۹)

ترجمہ کنز الایمان: تم سے شراب اور جوئے کا حکم پوچھتے ہیں، تم فرمادو کہ ان دونوں میں بڑا گناہ ہے اور لوگوں کے کچھ دنیوی نفع بھی اور ان کا گناہ ان کے نفع سے بڑا ہے۔

امتِ محمدیہ کے سوالات اور ان کے فتر آنی جوابات

پس نور کے پیکر، تمام نبیوں کے سرورِ صلی اللہ تعالیٰ علیہ وآلہ وسلم نے ارشاد فرمایا: ”بے شک اللہ عزَّوَجَلَّ شراب کی حرمت کی طرف توجہ دلا رہا ہے، لہذا جس کے پاس شراب ہو تو اسے بیچ دے۔“

(المعجم الکبیر، الحدیث ۱۲۹۰ ج ۱۲، ص ۵۹۱)

(صحیح مسلم، کتاب المساقاة والمزارعة، باب تحريم بیع الخمر، الحدیث: ۴۰۴۳، ص ۹۵۲)

کچھ لوگوں نے اس فرمانِ اِثْمَ کَبِيْرٍ کی وجہ سے شراب چھوڑ دی اور کچھ اس فرمانِ وَ مَنْعُ لِنَّاسٍ کی وجہ سے پیتے رہے یہاں تک کہ ایک دفعہ حضرت سَيِّدُنَا عَبْدُ الرَّحْمَنِ بنِ عَوْفٍ رَضِيَ اللهُ تَعَالَى عَنْهُ نے کھانا تیار کر کے کچھ صحابہ کرام رَضِيَ اللهُ تَعَالَى عَنْهُمْ اَجْمَعِينَ کو دعوت دی اور انہیں شراب بھی پیش کی، انہوں نے شراب پی تو مدہوش ہو گئے، نمازِ مغرب کا وقت ہوا تو ان میں سے ایک نماز پڑھانے کے لئے آگے بڑھا اور اس نے ان آیاتِ مبارکہ: ”قُلْ يَا كُفْرًاؤُنَّ لَا اَعْبُدُ مَا تَعْبُدُوْنَ“ (پ ۳۰، الکافرون: ۲) ترجمہ کنز الایمان: تم فرماؤ! اے کافرو! نہ میں پوجتا ہوں جو تم پوجتے ہو۔“ میں ”لَا اَعْبُدُ“ کی بجائے ”اَعْبُدُ“ پڑھا، یعنی اَعْبُدُ سے پہلے حرفِ لا کو چھوڑ دیا تو اللہ عزَّوَجَلَّ نے یہ آیتِ مبارکہ نازل فرمائی:

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَى حَتَّى تَعْلَمُوا مَا

تَقُولُونَ (پ ۵، النساء: ۴۳)

ترجمہ کنز الایمان: نشہ کی حالت میں نماز کے پاس نہ جاؤ جب تک اتنا ہوش نہ ہو کہ جو کہو اسے سمجھو۔ پس نماز کے اوقات میں نشہ حرام ہو گیا اور جب یہ آیتِ مبارکہ نازل ہوئی تو کچھ لوگوں نے اپنے اوپر شراب حرام کر لی اور کہا: ”اس چیز میں کوئی بھلائی نہیں جو ہمارے اور نماز کے درمیان حائل ہو جائے۔“ اور کچھ لوگوں نے صرف نماز کے اوقات میں شراب پینا چھوڑی، ان میں سے کوئی شخص نمازِ عشا کے بعد شراب پیتا تو صبح تک اس کا نشہ زائل ہو چکا ہوتا اور فجر کی نماز کے بعد شراب پیتا تو ظہر کے وقت تک ہوش میں آجاتا۔

امتِ محمدیہ کے سوالات اور ان کے فتر آنی جوابات

ایک دفعہ حضرت سیدنا عبید بن مالک رَضِيَ اللهُ تَعَالَى عَنْهُ نے کھانا تیار کیا اور مسلمانوں کو دعوت دی، جن میں حضرت سیدنا سعد بن ابی وقاص رَضِيَ اللهُ تَعَالَى عَنْهُ بھی تھے، انہوں نے ان کے لئے اونٹ کا سر بھوننا، انہوں نے اسے کھایا اور شراب بھی پی یہاں تک کہ ان پر نشہ طاری ہو گیا، پھر آپس میں فخر کرنے اور برا بھلا کہنے لگے اور اشعار پڑھنے لگے پھر کسی نے ایک ایسا قصیدہ پڑھا جس میں انصار کی بھجوتھی اور اس کی قوم کے لئے فخر تھا تو ایک انصاری نے اونٹ کے جڑے کی ہڈی لی اور حضرت سیدنا سعد بن ابی وقاص رَضِيَ اللهُ تَعَالَى عَنْهُ کے سر پر دے ماری، آپ رَضِيَ اللهُ تَعَالَى عَنْهُ شدید زخمی ہو گئے اور سر کا رملہ مکرمہ، سردارِ مدینہ منورہ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت اقدس میں حاضر ہو کر اس انصاری کی شکایت کی تو امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ نے بارگاہِ رب العزت میں عرض کی: ”يَا اللهُ عَزَّوَجَلَّ! ہمیں شراب کے بارے میں واضح حکم بیان فرمادے۔“ پس اللہ عَزَّوَجَلَّ نے یہ حکم نازل فرمایا:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلُمُ رِجْسٌ
مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿٩٠﴾ إِنَّمَا يُرِيدُ الشَّيْطَانُ
أَنْ يُوقِعَ بَيْنَكُمُ الْعَدَاةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ
ذِكْرِ اللَّهِ وَعَنِ الصَّلَاةِ ۚ فَهَلْ أَنتُمْ مُنْتَهُونَ ﴿٩١﴾ (پ ۷، المائدہ: ۹۰، ۹۱)

ترجمہ کنز الایمان: اے ایمان والو! شراب اور جو اور بت اور پانسے ناپاک ہی ہیں شیطان کا کام تو ان سے بچتے رہنا کہ تم فلاح پاؤ، شیطان بھی چاہتا ہے کہ تم میں بیز اور دشمنی ڈلوادے شراب اور جوئے میں اور تمہیں اللہ کی یاد اور نماز سے روکے تو کیا تم باز آئے۔

یہ حکم غزوہ احزاب کے کچھ دن بعد نازل ہوا تو آپ رَضِيَ اللهُ تَعَالَى عَنْهُ نے عرض کی: ”اے

رب عَزَّوَجَلَّ! ہم اس سے رُک گئے۔“ (معالم التنزیل للبعوثی البقرة تحت الآیة ۱۹ جلد ۱- ص ۱۴۰)

بتدرج حرمت میں حکمت

امتِ محمدیہ کے سوالات اور ان کے فتر آنی جوابات

حضرت سیدنا امام فخر الدین رازی عَلَیْهِ رَحْمَةُ اللَّهِ الْبَارِی فرماتے ہیں: ”اس ترتیب پر حرمت واقع کرنے میں حکمت یہ تھی کہ اللہ عَزَّوَجَلَّ جانتا تھا کہ یہ لوگ شراب نوشی کے بہت دلدادہ ہیں اور انہیں اس سے بہت زیادہ نفع بھی حاصل ہوتا ہے، اگر انہیں ایک ہی حکم سے منع کیا گیا تو یہ ان پر گراں گزرے گا، لہذا ان پر شفقت فرماتے ہوئے درجہ بدرجہ حرمت نازل فرمائی۔

(تفسیر الکبیر جلد ۲- ص ۳۹۴)

جوئے کے متعلق احکام

(1) ... جو ا کھلنا حرام ہے۔

(2) ... جو، ہر ایسا کھیل ہے جس میں اپنا کل یا بعض مال چلے جانے کا اندیشہ ہو یا مزید مل جانے

کی امید ہو۔

(3) ... شطرنج، تاش، لڈو، کیرم، بلیئرڈ، کرکٹ وغیرہ ہار جیت کے کھیل جن پر بازی لگائی

جائے سب جوئے میں داخل اور حرام ہیں۔ یونہی کرکٹ وغیرہ میں میچ یا ایک ایک اوور یا ایک ایک بال

پر جو رقم لگائی جاتی ہے یہ جو ہے، یونہی گھروں یا دفتروں میں چھوٹی موٹی باتوں پر جو اس طرح کی شرطیں

لگتی ہیں کہ اگر میری بات درست نکلی تو تم کھانا کھاؤ گے اور اگر تمہاری بات سچ نکلی تو میں کھانا کھاؤں گا

یہ سب جوئے میں داخل ہیں۔ یونہی لاٹری وغیرہ جوئے میں داخل ہے۔ آج کل موبائل پر کمپنی کو میج

کرنے پر ایک مخصوص رقم کتنی ہے اور اس پر بھی انعامات رکھے جاتے ہیں یہ سب جوئے میں داخل

ہیں۔

ترجمہ کنز الایمان: اے ایمان والو شراب اور جوا

اور بت اور پانسے ناپاک ہی ہیں شیطانی کام تو ان

سے بچتے رہنا کہ تم فلاح پاؤ۔

(پ ۷، المائدہ: ۹۰)

يَا أَيُّهَا الَّذِينَ آمَنُوا إِنَّمَا الْخَمْرُ

وَالْمَيْسِرُ وَالْأَنْصَابُ وَالْأَزْلَمُ

رِجْسٌ مِّنْ عَمَلِ الشَّيْطَانِ فَاجْتَنِبُوهُ

لَعَلَّكُمْ تَفْلِحُونَ ﴿٩٠﴾

امتِ محمدیہ کے سوالات اور ان کے فتر آنی جوابات

اس آیت مبارکہ میں چار چیزوں کے نجاست و خباثت اور ان کا شیطانی کام ہونے کے بارے میں بیان فرمایا اور ان سے بچنے کا حکم دیا گیا ہے۔ وہ چار چیزیں یہ ہیں: (1) شراب۔ (2) جو۔ (3) آنصاب یعنی بت۔ (4) آزلام یعنی پانسے ڈالنا۔ ہم یہاں بالترتیب ان چاروں چیزوں کے بارے میں تفصیل بیان کرتے ہیں۔

(1) ... شراب :-

صدر الشریعہ مفتی امجد علی اعظمی فرماتے ہیں: شراب پینا حرام ہے اور اس کی وجہ سے بہت سے گناہ پیدا ہوتے ہیں، لہذا اگر اس کو معاصی (یعنی گناہوں) اور بے حیائیوں کی اصل کہا جائے تو بجا ہے۔ (بہار شریعت، حصہ نہم، شراب پینے کی حد کا بیان، ۲/۳۸۵)

حضرت معاذ سے روایت ہے، حضور اقدس نے ارشاد فرمایا ”شراب ہر گز نہ پیو کہ یہ ہر بدکاری کی اصل ہے۔ (مسند امام احمد، مسند الانصار جلد ۸ ص ۲۶۹)

شراب پینے کی وعیدیں

احادیث میں شراب پینے کی انتہائی سخت وعیدیں بیان کی گئی ہیں، ان میں سے 3 احادیث درج

ذیل ہیں:

(1) ... حضرت انس بن مالک فرماتے ہیں: حضور اقدس نے شراب کے بارے میں دس شخصوں

پر لعنت کی: (1) شراب بنانے والے پر۔ (2) شراب بنوانے والے پر۔ (3) شراب پینے والے پر۔ (4) شراب اٹھانے والے پر۔ (5) جس کے پاس شراب اٹھا کر لائی گئی اس پر۔ (6) شراب پلانے والے پر۔ (7) شراب بیچنے والے پر۔ (8) شراب کی قیمت کھانے والے پر۔ (9) شراب خریدنے والے پر۔ (10) جس کے لئے شراب خریدی گئی اس پر۔

(ترمذی شریف۔ جلد ۳ ص ۴۷ حدیث ۱۲۹۹)

امتِ محمدیہ کے سوالات اور ان کے فتر آنی جوابات

(2)... حضرت ابومالک اشعری سے روایت ہے، نبی اکرم نے ارشاد فرمایا ”میری امت کے کچھ لوگ شراب پئیں گے اور اس کا نام بدل کر کچھ اور رکھیں گے، ان کے سروں پر باجے بجائے جائیں گے اور گانے والیاں گائیں گی۔ اللہ تعالیٰ انہیں زمین میں دھنسا دے گا اور ان میں سے کچھ لوگوں کو بندر اور سو ر بنا دے گا۔

(ابن ماجہ جلد ۴ ص ۳۶۸ حدیث ۴۰۲۰)

(3)... حضرت ابوامامہ سے روایت ہے، رسول اللہ ﷺ نے فرمایا: اللہ تعالیٰ فرماتا ہے ”قسم ہے میری عزت کی! میرا جو بندہ شراب کی ایک گھونٹ بھی پئے گا میں اس کو اتنی ہی پیپ پلاؤں گا اور جو بندہ میرے خوف سے اُسے چھوڑے گا میں اس کو حوضِ قدس سے پلاؤں گا۔

(مسند امام احمد جلد ۸ ص ۲۸۶ حدیث ۲۲۲۸)

شرابِ حرام ہونے کا 10 انداز میں بیان

اس آیت اور اس سے بعد والی آیت میں شراب کے حرام ہونے کو 10 مختلف انداز میں بیان

کیا گیا ہے:

- (1)... شراب کو جوئے کے ساتھ ملا یا گیا ہے۔
- (2)... بتوں کے ساتھ ملا یا گیا ہے۔
- (3)... شراب کو ناپاک قرار دیا ہے۔
- (4)... شیطانی کام قرار دیا ہے۔
- (5)... اس سے بچنے کا حکم دیا ہے۔
- (6)... کامیابی کا مدار اس سے بچنے پر رکھا ہے۔
- (7)... شراب کو عداوت اور بغض کا سبب قرار دیا ہے۔
- (8,9)... شراب کو ذکر اللہ اور نماز سے روکنے والی چیز فرمایا ہے۔
- (10)... اس سے باز رہنے کا تاکید حکم دیا ہے۔

(تفسیرات احمدیہ ص ۳۷۰)

شرابِ نوشی کے نتائج

امتِ محمدیہ کے سوالات اور ان کے فتر آنی جوابات

یہاں ہم شراب نوشی کے چند وہ نتائج ذکر کرتے ہیں جو پوری دنیا میں نظر آرہے ہیں تاکہ مسلمان ان سے عبرت حاصل کریں اور جو مسلمان شراب نوشی میں مبتلا ہیں وہ اپنے اس برے عمل سے باز آجائیں۔

(1)... شراب نوشی کی وجہ سے کروڑوں افراد مختلف مہلک اور خطرناک امراض کا شکار ہو رہے ہیں۔

(2)... لاکھوں افراد شراب نوشی کی وجہ سے ہلاک ہو رہے ہیں۔

(3)... زیادہ تر سڑک حادثات شراب پی کر گاڑی چلانے کی وجہ سے ہو رہے ہیں۔

(4)... ہزاروں افراد شریعوں کے ہاتھوں بے قصور قتل و غارت گری کا نشانہ بن رہے ہیں۔

(5)... لاکھوں عورتیں شرابی شوہروں کے ظلم و ستم کا نشانہ بنتی ہیں۔

(6)... لاکھوں عورتیں شرابی مردوں کی طرف سے جنسی حملوں کا شکار ہو رہی ہیں۔

(7)... والدین کی شراب نوشی کی وجہ سے زندگی کی توانائیوں سے عاری اور مختلف امراض میں مبتلا بچے پیدا ہو رہے ہیں۔

(8)... لاکھوں بچے شرابی والدین کی وجہ سے یتیمی اور اسیری کی زندگی بسر کرنے پر مجبور ہیں۔

(9)... شرابی شخص کے گھر والے اور اہل و عیال اس کی ہمدردی اور پیار و محبت سے محروم ہو رہے ہیں۔

(10)... ان نقصانات کے علاوہ شراب کے اقتصادی نقصانات بھی بہت ہیں کہ اگر شراب کی خرید و فروخت اور امپورٹ ایکسپورٹ سے حاصل ہونے والی رقم اور ان اخراجات کا موازنہ کیا جائے جو شراب کے برے اثرات کی روک تھام پر ہوتے ہیں تو سب پر واضح ہو جائے گا کہ شراب سے حاصل ہونے والی آمدنی ان اخراجات کے مقابلے میں کچھ بھی نہیں جو اس کے برے نتائج کو دور کرنے پر ہو رہے ہیں، مثال کے طور پر شراب نوشی کی وجہ سے ہونے والی نفسیاتی اور دیگر بیماریوں کے علاج، نشے کی حالت میں ڈرائیونگ سے ہونے والے حادثات، پولیس کی گرفتاریاں اور زحمتیں، شریعوں کی اولاد کے لئے پرورش گاہیں اور ہسپتال، شراب سے متعلقہ جرائم کے لئے عدالتوں کی مصروفیات، شریعوں کے لئے قید خانے وغیرہ امور پر ہونے والے اخراجات دیکھے جائیں تو یہ شراب سے حاصل ہونے والی

امتِ محمدیہ کے سوالات اور ان کے فتر آنی جوابات

آمدنی سے کہیں زیادہ نظر آئیں گے اور اس کے علاوہ کچھ نقصانات تو ایسے ہیں کہ جن کا موازنہ مال و دولت سے کیا ہی نہیں جاسکتا جیسے پاک نسلوں کی تباہی، سستی، بے راہ روی، ثقافت و تمدن کی پسماندگی، احساسات کی موت، گھروں کی تباہی، آرزوؤں کی بربادی اور صاحبانِ فکر افراد کی دماغی صلاحیتوں کا نقصان، یہ وہ نقصانات ہیں جن کی تلافی روپے پیسے سے کسی صورت ممکن ہی نہیں۔ اللہ تعالیٰ مسلمانوں کو عقل سلیم اور ہدایت عطا فرمائے اور شراب نوشی کی آفتِ بد سے نجات عطا فرمائے۔

(2) ...جوان۔

اعلیٰ حضرت امام احمد رضا خان رضی اللہ عنہ فرماتے ہیں: جوئے کا روپیہ قطعی حرام ہے۔

(فتاویٰ رضویہ، ۶۳۶/۱۹)

جوئے کی مذمت میں (2) احادیث

احادیث میں جوئے کی شدید مذمت بیان کی گئی ہے چنانچہ جوئے کے ایک کھیل کے بارے میں حضرت بریدہ سے روایت ہے، رسول اللہ ﷺ نے ارشاد فرمایا: ”جس نے زرد شیر (جوئے کا ایک کھیل) کھیلنا تو گویا اس نے اپنا ہاتھ خنزیر کے گوشت اور خون میں ڈبو دیا۔

(مسلم ص ۱۲۳۰ حدیث۔ ۲۲۶۰)

اور حضرت ابو عبد الرحمن عظمیٰ سے روایت ہے، حضور اقدس ﷺ نے ارشاد فرمایا: ”جو شخص زرد کھیلتا ہے پھر نماز پڑھنے اٹھتا ہے، اس کی مثال اس شخص کی طرح ہے جو پیپ اور سوز کے خون سے وضو کر کے نماز پڑھنے کھڑا ہوتا ہے۔

(مسند امام احمد جلد ۹ ص ۵۰ حدیث۔ ۲۳۱۹۹)

جوئے کے دنیوی نقصانات

دین اسلام نے اپنے ماننے والوں کو ہر اس عمل اور عادت سے روکا ہے جس سے ان کا مالی اور جسمانی نقصان وابستہ ہو اور وہ انہیں اللہ تعالیٰ کے ذکر سے غافل کر دے۔ ایسی بے شمار چیزوں میں سے ایک چیز جو بازی ہے جو کہ معاشرتی امن و سکون اور باہمی محبت و یکائیت کے لئے زہر قاتل سے بڑھ کر

امتِ محمدیہ کے سوالات اور ان کے فتر آنی جوابات

ہے اور قرآن و حدیث میں مختلف انداز سے مسلمانوں کو اس شیطانی عمل سے روکا گیا ہے لیکن افسوس کہ فی زمانہ مسلمانوں کی ایک تعداد اس خبیث ترین عمل میں مبتلا نظر آرہی ہے اور یہ لوگ دنیا و آخرت کے لئے حقیقی طور پر مفید کاموں کو چھوڑ کر اپنے شب و روز کو اسی عمل میں لگائے ہوئے ہیں اور ان کی اسی روش کا نتیجہ ہے کہ ان مسلمانوں کی نہ تو دنیوی پسماندگی دور ہو رہی ہے اور نہ ہی وہ اپنی اخروی کامیابی کے لیے کچھ کر پارہے ہیں۔ ہم یہاں جوئے بازی کے 3 دنیوی نقصانات ذکر کرتے ہیں تاکہ مسلمان انہیں پڑھ کر اپنی حالت پر کچھ رحم کریں اور جوئے سے باز آجائیں۔

(1) ... جوئے کی وجہ سے جوئے بازوں میں بغض، عداوت اور دشمنی پیدا ہو جاتی ہے اور بسا اوقات قتل و غارت گری تک نوبت پہنچ جاتی ہے۔

(2) ... جوئے بازی کی وجہ سے مالدار انسان لمحوں میں غربت و افلاس کا شکار ہو جاتا ہے، خوشحال گھر بد حالی کا نظارہ پیش کرنے لگتے ہیں، اچھا خاصا آدمی کھانے پینے تک کا محتاج ہو کر رہ جاتا ہے، معاشرے میں اس کا بنا ہوا وقار ختم ہو جاتا ہے اور سماج میں اس کی کوئی قدر و قیمت اور عزت باقی نہیں رہتی۔

(3) ... جوئے باز نفع کے لالچ میں بکثرت قرض لینے اور کبھی کبھی سودی قرض لینے پر بھی مجبور ہو جاتا ہے اور جب وہ قرض ادا نہیں کر پاتا یا اسے قرض نہیں ملتا تو وہ ڈاکہ زنی اور چوری وغیرہ میں مبتلا ہو جاتا ہے حتیٰ کہ جوئے باز چاروں جانب سے مصیبتوں میں ایسا گھر جاتا ہے کہ بالآخر وہ خود کشی کرنے پر مجبور ہو جاتا ہے۔ اللہ تعالیٰ مسلمانوں کو ہدایت عطا فرمائے اور انہیں اس شیطانی عمل سے بچنے کی توفیق عطا فرمائے۔

(3) ... انصاف :-

حضرت عبد اللہ بن عباس رضی اللہ عنہ سے مروی ہے کہ اس سے مراد وہ پتھر ہیں جن کے

(ابن کثیر جلد ۳ ص ۱۶۱)

پاس کفار اپنے جانور ذبح کرتے تھے۔

امتِ محمدیہ کے سوالات اور ان کے فتر آنی جوابات

امام عبد اللہ بن احمد نسفی فرماتے ہیں: اس سے مراد بت ہیں کیونکہ انہیں نصب کر کے ان کی پوجا کی جاتی ہے۔
(مدارک ص ۳۰۲)

علامہ ابو حیان محمد بن یوسف اندلسی فرماتے ہیں ”اگر انصاب سے مراد وہ پتھر ہوں جن کے پاس کفار اپنے جانور ذبح یا نحر کرتے تھے تو ان پتھروں کو ناپاک اس لئے کہا گیا تاکہ کمزور ایمان والے مسلمانوں کے دلوں میں اگر ان کی کوئی عظمت باقی ہے تو وہ بھی نکل جائے، اور اگر انصاب سے مراد وہ بت ہوں جن کی اللہ تعالیٰ کے علاوہ عبادت کی جاتی ہے (ان کے پاس جانور ذبح کئے جاتے ہوں یا نہیں) تو انہیں ناپاک اس لئے کہا گیا تاکہ سب پر اچھی طرح واضح ہو جائے کہ جس طرح اصنام سے بچنا واجب ہے اسی طرح انصاب سے بچنا بھی واجب ہے۔
(البحر المحیط جلد ۲ ص ۱۶)

(4) ... اِزْلَام :-

زمانہ جاہلیت میں کفار نے تین تیر بنائے ہوئے تھے، ان میں سے ایک پر لکھا تھا ”ہاں“ دوسرے پر لکھا تھا ”نہیں“ اور تیسرا خالی تھا۔ وہ لوگ ان تیروں کی بہت تعظیم کرتے تھے اور یہ تیر کاہنوں کے پاس ہوتے اور کعبہ معظمہ میں کفار قریش کے پاس ہوتے تھے (جب انہیں کوئی سفر یا اہم کام درپیش ہوتا تو وہ ان تیروں سے پانسے ڈالتے اور جو ان پر لکھا ہوتا اس کے مطابق عمل کرتے تھے)۔ پرندوں سے اور وحشی جانوروں سے برا شگون لینا اور کتابوں سے فال نکالنا وغیرہ بھی اسی میں داخل ہے۔
(البحر المحیط جلد ۲ ص ۱۶)

کاہنوں اور نجومیوں کے پاس جانے کی مذمت

احادیث میں کاہنوں اور نجومیوں کے پاس جانے کی شدید مذمت کی گئی ہے، ان میں سے

3 احادیث درج ذیل ہیں:

امتِ محمدیہ کے سوالات اور ان کے فتر آنی جوابات

(1)... حضرت ابو ہریرہ رضی اللہ عنہ سے روایت ہے، سرکارِ دو عالم ﷺ نے ارشاد فرمایا: ”جو کسی نجومی یا کاہن کے پاس گیا اور اس کے قول کی تصدیق کی تو گویا اس نے اُس کا انکار کر دیا جو (حضرت) محمد ﷺ پر نازل کیا گیا۔“
(مشترک جلد ۱ ص ۱۵۳- حدیث ۱۵)

(2)... حضرت واثلہ بن اسقع رضی اللہ عنہ سے مروی ہے، سرورِ عالم ﷺ نے ارشاد فرمایا: ”جو کاہن کے پاس آیا اور اس سے کسی چیز کے بارے میں پوچھا تو چالیس (40) راتوں تک اس کی توجہ روک دی جاتی ہے اور اگر اُس نے اس کی تصدیق کی تو کفر کیا۔“
(معجم الکبیر جلد ۲۲ ص ۶۹ حدیث ۱۶۹)

(3)... حضرت قبیصہ رضی اللہ عنہ سے روایت ہے، نبی کریم ﷺ نے ارشاد فرمایا: ”خط کھینچنا، فال نکالنا اور پرندے اڑا کر شگون لینا (یعنی شیطانی کاموں) میں سے ہے۔“ (ابوداؤد جلد ۳ ص ۲۲ حدیث ۳۹۰۷)

امتِ محمدیہ کا چھٹواں سوال اور اس کا قرآنی جواب

<p>ترجمہ کنز الایمان :- اور تم سے پوچھتے ہیں کیا خرچ کریں تم فرماؤ جو فاضل بچے اسی طرح اللہ تم سے آیتیں بیان فرماتا ہے۔</p> <p>(پ ۱۲ البقرہ ۲۱۹)</p>	<p>وَ يَسْأَلُونَكَ مَاذَا يُنْفِقُونَ ۗ قُلِ الْعَفْوَ ۗ كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ۝ ۲۱۹</p>
--	--

آیت کا شانِ نزول

امتِ محمدیہ کے سوالات اور ان کے فتر آنی جوابات

تفسیر خازن میں ہے کہ سید عالم صلی اللہ علیہ وآلہ وسلم نے مسلمانوں کو صدقہ دینے کی رغبت دلائی تو آپ سے دریافت کیا گیا کہ مقدار ارشاد فرمائیں کتنا مال راہِ خدا میں دیا جائے اس پر یہ آیت نازل ہوئی۔

(خازن، البقرہ، تحت الآیۃ: ۲۱۹، ۱۵۹/۱)

اور فرمایا گیا کہ جتنا تمہاری حاجت سے زائد ہو۔ ابتدائے اسلام میں حاجت سے زائد مال خرچ کرنے کا حکم دیا گیا، صحابہ کرام رَضِيَ اللهُ تَعَالَى عَنْهُمْ اپنے مال میں سے اپنی ضرورت کی مقدار لے کر باقی سب راہِ خدا میں تصدُّق کر دیتے تھے۔ یہ حکم اگر بطورِ فرض کے تھا تو زکوٰۃ کا حکم نازل ہونے سے منسوخ ہو گیا اور اگر نفعی حکم تھا تو آج بھی مستحب طور پر باقی ہے۔

صدقہ کے فضائل اور ثواب

صدقہ کی فضیلت کے بارے میں کئی آیات قرآنیہ موجود ہیں جن میں صدقہ کی فضیلت بیان کی گئی ہے، چنانچہ ارشاد ہوتا ہے،

(۱) مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضِعْفَهُ لَهُ أَضْعَافًا كَثِيرَةً ط

ترجمہ کنز الایمان: ہے کوئی جو اللہ کو قرض حسن دے تو اللہ اس کے لئے بہت گنا بڑھا دے۔ (پ 2، البقرہ: ۲۴۵)

(245)

(۲) وَالْمُتَّصِدِّقِينَ وَالْمُتَّصِدِّقَاتِ وَالصَّالِحِينَ وَالصَّالِحَاتِ وَالْحَفِظِينَ وَالْحَفِظَاتِ وَالذَّاكِرِينَ اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا ﴿۳۵﴾

ترجمہ کنز الایمان: اور خیرات کرنے والے اور خیرات کرنے والیاں اور روزے والے اور روزے والیاں اور اپنی پارسائی نگاہ رکھنے والے اور نگاہ رکھنے والیاں اور اللہ کو بہت یاد کرنے والے اور یاد کرنے والیاں ان سب کے لئے اللہ نے بخشش اور بڑا ثواب تیار کر رکھا ہے۔ (پ 22، الاحزاب: 35)

امتِ محمدیہ کے سوالات اور ان کے فتر آنی جوابات

(۳) كَانُوا قَلِيلًا مِّنَ اللَّيْلِ مَا يَهْجَعُونَ ﴿۱۷﴾ وَ بِالْأَسْحَارِ هُمْ

يَسْتَغْفِرُونَ ﴿۱۸﴾ وَ فِي أَمْوَالِهِمْ حَقٌّ لِّلسَّائِلِ وَالْمَحْرُومِ ﴿۱۹﴾

ترجمہ کنز الایمان: وہ رات میں کم سویا کرتے اور پچھلی رات استغفار کرتے اور ان کے مالوں میں حق تھا
منگنا اور بے نصیب کا۔ (پ 26، الذریت: 16 تا 19)

(۴) إِنَّ الْمُصَدِّقِينَ وَالْمُصَدِّقَاتِ وَأَقْرَضُوا اللَّهَ قَرْضًا حَسَنًا يُضْعَفُ

لَهُمْ وَلَهُمْ أَجْرٌ كَرِيمٌ ﴿۱۸﴾

ترجمہ کنز الایمان: بے شک صدقہ دینے والے مرد اور صدقہ دینے والی عورتیں اور وہ جنہوں نے اللہ کو
اچھا قرض دیا ان کے دوئے ہیں اور ان کے لئے عزت کا ثواب ہے۔ (پ 27، الحدید: 18)

(۵) إِنَّ تَقْرَضُوا اللَّهَ قَرْضًا حَسَنًا يُضْعَفُ لَكُمْ وَيَغْفِرْ لَكُمْ ط وَاللَّهُ

شَكُورٌ حَلِيمٌ ﴿۱۷﴾

ترجمہ کنز الایمان: اگر تم اللہ کو اچھا قرض دو گے وہ تمہارے لئے اس کے دوئے کر دے گا اور تمہیں بخش
دے گا اور اللہ قدر فرمانے والا علم والا ہے۔" (پ 28، التغابن: 18)

(۶) وَمَا تَقَدَّمُوا لِنَفْسِكُمْ مِّنْ خَيْرٍ تَجِدُوهُ عِنْدَ اللَّهِ هُوَ خَيْرٌ أَوْ

أَعْظَمُ أَجْرًا ط

ترجمہ کنز الایمان: اور اپنے لئے جو بھلائی آگے بھیجے گئے اسے اللہ کے پاس بہتر اور بڑے ثواب کی
پاؤ گے" (پ 29، المزمل: 20)

امتِ محمدیہ کے سوالات اور ان کے فتر آنی جوابات

(۷) وَ سَيُجَنَّبُهَا الْأَتْقَى ﴿١٨﴾ الَّذِي يُؤْتِي مَالَهُ يَتَزَكَّى ﴿١٩﴾ وَمَا لِأَحَدٍ عِنْدَهُ مِنْ نِعْمَةٍ تُجْزَى ﴿٢٠﴾ إِلَّا ابْتِغَاءً وَجْهَ رَبِّهِ الْأَعْلَى ﴿٢١﴾ وَلَسَوْفَ يَرْضَى ﴿٢٢﴾

يَرْضَى ﴿٢٢﴾

ترجمہ کنز الایمان: اور بہت اس سے دور رکھا جائے گا جو سب سے بڑا پرہیزگار جو اپنا مال دیتا ہے کہ سٹھرا ہو اور کسی کا اس پر کچھ احسان نہیں جس کا بدلہ دیا جائے صرف اپنے رب کی رضا چاہتا ہے جو سب سے بلند ہے اور بے شک قریب ہے کہ وہ راضی ہو گا۔" (پ 30، ایل: 17، 21)

صدقہ کے بارے میں احادیثِ مقدسہ

(۱)۔۔۔۔۔ حضرت سیدنا ابو ہریرہ رضی اللہ تعالیٰ عنہ سے روایت ہے کہ نور کے پیکر، تمام نبیوں کے سرور، دو جہاں کے تاجور، سلطانِ بحر و بر صلی اللہ تعالیٰ علیہ والہ وسلم نے فرمایا، "صدقہ مال میں کمی نہیں کرتا اور اللہ عز و جل بندے کے عفو و درگزر کے سبب اس کی عزت میں اضافہ فرماتا ہے اور جو اللہ عز و جل کے لئے عاجزی اختیار کرتا ہے اللہ عز و جل اسے بلندی عطا فرماتا ہے۔"

(مسلم، کتاب ابر و الصلۃ، باب استحباب العفو والتواضع، رقم ۲۵۸۸، ص ۱۳۹۷)

(۲)۔۔۔۔۔ حضرت سیدنا ابو کبشہ اُمّیر رضی اللہ تعالیٰ عنہ فرماتے ہیں کہ میں نے سرکارِ والا تبار، ہم بے کسوں کے مددگار، شفیق روزِ شمار، دو عالم کے مالک و مختار، حبیب پروردگار صلی اللہ تعالیٰ علیہ والہ وسلم کو فرماتے ہوئے سنا، "تین چیزوں پر میں قسم اٹھاتا ہوں اور میں تمہیں بتاتا ہوں، تم اسے یاد کرو کہ صدقہ مال میں کچھ کمی نہیں کرتا اور جو مظلوم 'ظلم پر صبر کرتا ہے اللہ تعالیٰ اس کی عزت میں اضافہ فرماتا ہے اور جو بندہ سوال کا دروازہ کھولتا ہے اللہ عز و جل اس پر فقر کا دروازہ کھول دیتا ہے۔"

ایک روایت میں ہے کہ "میں تمہیں ایک بات بتاتا ہوں تم اسے یاد کرو،" دنیا چار طرح کے لوگوں کے لئے ہے، (۱) وہ بندہ جسے اللہ تعالیٰ نے مال اور علم عطا فرمایا اور وہ اس معاملے میں اللہ عز و جل سے ڈرتا ہے اور صلہ رحمی کرتا ہے اور اپنے مال میں سے اللہ عز و جل کا حق تسلیم کرتا ہے تو یہ بندہ سب

امتِ محمدیہ کے سوالات اور ان کے فتر آنی جوابات

سے افضل مقام میں ہے، (۲) جسے اللہ تعالیٰ نے علم عطا فرمایا، مال عطا نہیں فرمایا مگر اس کی نیت سچی ہے اور وہ کہتا ہے اگر اللہ عزوجل مجھے مال عطا فرماتا تو میں فلاں کی طرح عمل کرتا تو اسے اس کی نیت کے مطابق ثواب دیا جائے گا اور ان دونوں کا ثواب برابر ہے، (۳) وہ بندہ جسے اللہ عزوجل نے مال عطا فرمایا اور علم عطا نہ فرمایا اور وہ علم کے بغیر خرچ کرتا ہے اور اس معاملے میں اپنے رب عزوجل سے نہیں ڈرتا اور نہ صلہ رحمی کرتا ہے اور نہ ہی اپنے مال میں اللہ عزوجل کا حق تسلیم کرتا ہے تو وہ خبیث ترین درجے میں ہے، (۴) وہ شخص جسے اللہ عزوجل نے نہ تو مال عطا فرمایا اور نہ ہی علم عطا فرمایا اور وہ کہتا ہے اگر میرے پاس مال ہوتا تو میں فلاں کی طرح عمل کرتا تو ان دونوں کا گناہ برابر ہے۔"

(ترمذی، کتاب الزہد، باب ماجاء مثل الدنيا مثل اربعۃ نفر، رقم ۲۳۳۲، ج ۴، ص ۱۳۵)

(۳)۔۔۔۔۔ حضرت سیدنا ابن عباس رضی اللہ تعالیٰ عنہما آقائے مظلوم، سرورِ معصوم، حسنِ اخلاق کے پیکر، نبیوں کے تاجور، محبوبِ رَبِّ اکبر صلی اللہ تعالیٰ علیہ وآلہ وسلم سے مرفوعاً روایت کرتے ہیں کہ "صدقہ مال میں کمی نہیں کرتا اور بندہ صدقہ دینے کیلئے جب اپنا ہاتھ بڑھاتا ہے تو وہ سائل کے ہاتھ میں جانے سے پہلے اللہ عزوجل کے دستِ قدرت میں آجاتا ہے اور جو بندہ بلا ضرورت سوال کا دروازہ کھولتا ہے، تو اللہ عزوجل اس پر فقر کا دروازہ کھول دیتا ہے۔"

(العمیم الکبیر، رقم ۱۲۱۵۰، ج ۱۱، ص ۳۲۰)

(۴)۔۔۔۔۔ حضرت سیدنا جابر بن عبد اللہ رضی اللہ تعالیٰ عنہ فرماتے ہیں کہ نبی مکرمؐ، نورِ مجسمؐ، رسولِ اکرمؐ، شہنشاہِ بنی آدم صلی اللہ تعالیٰ علیہ وآلہ وسلم نے ہمیں خطبہ دیتے ہوئے ارشاد فرمایا، "اے لوگو! مرنے سے پہلے اللہ عزوجل کی بارگاہ میں توبہ کر لو اور مشغولیت سے پہلے نیک اعمال کرنے میں جلدی کر لو اور اللہ عزوجل کا کثرت سے ذکر کرنے اور پوشیدہ اور ظاہری طور پر کثرت سے صدقہ کے ذریعے اللہ عزوجل سے اپنا رابطہ جوڑ لو تو تمہیں رزق دیا جائے گا اور تمہاری مدد کی جائے گی اور تمہاری مصیبتیں دور کی جائیں گی۔"

(ابن ماجہ، کتاب اقامۃ الصلاة، فی فرض الجمعة، رقم ۱، ج ۲، ص ۵)

(۵)۔۔۔۔۔ حضرت سیدنا ابو ہریرہ رضی اللہ تعالیٰ عنہ سے روایت ہے کہ شہنشاہِ مدینہ، قرارِ قلب و سینہ، صاحبِ معطرِ پسینہ، باعثِ نزولِ سکینہ، فیضِ گنجینہ صلی اللہ تعالیٰ علیہ وآلہ وسلم نے فرمایا، "ایک

امتِ محمدیہ کے سوالات اور ان کے فتر آنی جوابات

شخص کسی ویران جگہ سے گزر رہا تھا تو اس نے بادل میں سے ایک آواز سنی کہ فلاں کے باغ کو سیراب کرو تو وہ بادل جھک گیا اور اس نے اپنا پانی ایک پتھریلی زمین میں برسا دیا تو وہاں کے نالوں میں سے ایک نالے میں وہ سارا پانی جمع ہو گیا اور ایک سمت بہنے لگا تو وہ شخص اس نالی کے ساتھ چل دیا تو اس نے دیکھا کہ وہ پانی ایک باغ میں داخل ہوا جہاں ایک کسان کھڑا تھا تو اس نے اس کسان سے پوچھا "اے اللہ تعالیٰ کے بندے! تیرا نام کیا ہے؟" اس نے کہا، "فلاں" یہ وہی نام تھا جو اس نے بادل سے آنے والی آواز سے سنا تھا۔ اس کسان نے کہا، "اے اللہ کے بندے! تو نے میرا نام کیوں پوچھا؟" تو اس شخص نے کہا، "جس بادل سے یہ بارش برس رہی ہے تیرا نام میں نے اس سے سنا ہے، یہ بادل کہہ رہا تھا کہ فلاں کے باغ کو سیراب کرو، تو اپنے کھیت میں ایسا کیا کرتا ہے (کہ تیری زمین کو بادل نے سیراب کیا)؟" تو اس نے جواب میں کہا، "جب تو نے یہ بات پوچھی ہی لی ہے تو سن لے کہ جو کچھ میرے اس باغ سے نکلتا ہے تو میں اس کے تین حصے کر لیتا ہوں ایک حصہ صدقہ کر دیتا ہوں اور ایک حصہ خود کھاتا ہوں اور اپنے عیال کو کھلاتا ہوں اور تیسرے حصے کو اسی زمین میں کاشت کر لیتا ہوں۔"

(مسلم، کتاب الزکوٰۃ والصدقات، الصدقۃ فی المساکین، رقم ۲۹۸۴، ص ۱۵۹۳)

(۶)۔۔۔۔۔ حضرت سیدنا ابو ہریرہ رضی اللہ تعالیٰ عنہ فرماتے ہیں کہ نور کے پیکر، تمام نبیوں کے سرور، دو جہاں کے تاجور، سلطانِ بحر و بر صلی اللہ تعالیٰ علیہ وآلہ وسلم نے صدقہ دینے والے اور بخیل کی مثال کو بیان کرتے ہوئے ارشاد فرمایا، "ان دونوں کی مثال ان دو شخصوں کی طرح ہے جنہوں نے لوہے کی دوزر ہیں پہن رکھی ہوں جو ان کے سینے سے ہنسی کی ہڈی تک ہوں۔ تو صدقہ دینے والا جب صدقہ دینے کا ارادہ کرتا ہے تو اس کی زرہ کھل جاتی ہے اور وہ اپنی خواہش پوری کر لیتا ہے اور بخیل جب صدقہ دینے کا ارادہ کرتا ہے تو اس کی زرہ سکڑ کر اس کو چٹ جاتی ہے اور ہر کڑی اپنی جگہ پیوست ہو جاتی ہے۔"

حضرت سیدنا ابو ہریرہ رضی اللہ تعالیٰ عنہ فرماتے ہیں کہ میں نے رسول اللہ صلی اللہ تعالیٰ علیہ وآلہ وسلم کو اپنی انگلیاں اپنے گریبان میں ڈال کر گریبان کو کشادہ کرتے ہوئے دیکھا مگر وہ کشادہ نہ ہوا، فرمایا: "اس طرح۔"

(بخاری، کتاب اللباس، جیب القمیس من عند الصدور، رقم ۵۷۹۷، ج ۴، ص ۴۹)

امتِ محمدیہ کے سوالات اور ان کے فتر آئی جوابات

(۷)۔۔۔۔۔ حضرت سیدنا یزید بن ابی حبیب رضی اللہ تعالیٰ عنہ فرماتے ہیں، "کہ حضرت سیدنا عمرؓ بن عبد اللہ مرنی رضی اللہ عنہ اہل مصر میں سب سے پہلے مسجد کی طرف چلا کرتے تھے اور میں نے ان کو کبھی مسجد میں صدقہ دینے بغیر داخل ہوتے نہیں دیکھا یا تو ان کی آستین میں سکے ہوتے یا روٹی یا پھر گندم کے دانے یہاں تک کہ بسا اوقات میں نے ان کو پیاز اٹھائے ہوئے بھی دیکھا تو میں نے ان سے کہا، "اے ابو الخیر! یہ پیاز تو تمہارے کپڑوں کو بدبودار کر دے گا۔" تو انہوں نے فرمایا، "اے ابن ابی حبیب! میں نے اس کے علاوہ کوئی شے صدقہ کرنے کیلئے اپنے گھر میں نہ پائی، مجھے رسول اللہ صلی اللہ تعالیٰ علیہ وآلہ وسلم کے اصحاب علیہم الرضوان میں سے ایک شخص نے بتایا ہے کہ رسول اللہ صلی اللہ تعالیٰ علیہ وآلہ وسلم نے فرمایا، کہ "قیامت کے دن مؤمن کا صدقہ اس کیلئے سایہ ہو گا۔"

(ابن خزیمہ، کتاب الزکاة، باب اطلاق الصدقة صاحبنا، رقم ۱۲۳۳۲، ج ۴، ص ۹۵)

(۸)۔۔۔۔۔ حضرت سیدنا عقبہ بن عامر رضی اللہ تعالیٰ عنہ فرماتے ہیں کہ میں نے حضور پاک، صاحب لولاک، سیاح افلاک صلی اللہ تعالیٰ علیہ وآلہ وسلم کو فرماتے ہوئے سنا کہ، "قیامت کے دن لوگوں کے درمیان فیصلہ ہونے تک ہر شخص اپنے صدقہ کے سائے میں ہو گا۔" حضرت سیدنا یزید رضی اللہ عنہ فرماتے ہیں، "حضرت سیدنا عمرؓ رضی اللہ عنہ کا کوئی دن ایسا نہ گزرتا جس میں وہ کوئی صدقہ نہ کرتے ہوں اگرچہ کیک (ایک قسم کی روٹی) یا پیاز ہو۔"

(مسند رکن، کتاب الزکاة، کل امری فی ظل صدقة حتی یفعل، رقم ۱۵۵۷، ج ۲، ص ۴۳)

(۹)۔۔۔۔۔ حضرت سیدنا عقبہ رضی اللہ تعالیٰ عنہ سے روایت ہے کہ سیدنا البلیغین، رخصمۃ للعلیین صلی اللہ تعالیٰ علیہ وآلہ وسلم نے فرمایا، "بیشک کسی شخص کا صدقہ اس کی قبر سے گرمی کو دور کر دیتا ہے اور قیامت کے دن مؤمن اپنے صدقے کے سائے میں ہو گا۔"

(المعجم الکبیر، عن عقبہ، رقم ۷۸۸، ج ۱، ص ۲۸۶)

(۱۰)۔۔۔۔۔ حضرت سیدنا عمر بن خطاب رضی اللہ تعالیٰ عنہ فرماتے ہیں، "مجھے بتایا گیا ہے کہ اعمال ایک دوسرے پر فخر کرتے ہیں تو صدقہ کہتا ہے کہ میں تم سب سے افضل ہوں۔"

امتِ محمدیہ کے سوالات اور ان کے فتر آنی جوابات

(ابن خزیمہ، کتاب الزکاة، باب فضل الصدقة علی غیر صالح، رقم ۲۴۳۳، ج ۴، ص ۹۵)

(۱۱)۔۔۔۔۔ حضرت سیدنا انس رضی اللہ تعالیٰ عنہ فرماتے ہیں کہ حضرت سیدنا ابو طلحہ رضی اللہ تعالیٰ عنہ انصار میں سب سے زیادہ مالدار تھے اور ان کا سب سے پسندیدہ مال بَیْرُ خَء کے نام کا ایک کھجور کا باغ تھا جو کہ مسجد نبوی شریف کے سامنے ہی تھا اور رسول اللہ صلی اللہ تعالیٰ علیہ وآلہ وسلم اس میں داخل ہوتے اور صاف پانی نوش فرماتے تھے۔ جب یہ آیت مبارکہ نازل ہوئی:

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ۔ (پ 4، آل عمران: 92)

ترجمہ کنز الایمان: تم ہرگز بھلائی کو نہ پہنچو گے جب تک راہِ خدا میں اپنی پیاری چیز نہ خرچ کرو۔ حضرت سیدنا ابو طلحہ رضی اللہ تعالیٰ عنہ حضور اکرم صلی اللہ علیہ وسلم کی بارگاہ میں حاضر ہوئے اور عرض کیا، "یا رسول اللہ صلی اللہ علیہ وسلم! اللہ تبارک و تعالیٰ فرماتا ہے:

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ۔ (پ 4، آل عمران: 92)

ترجمہ کنز الایمان: تم ہرگز بھلائی کو نہ پہنچو گے جب تک راہِ خدا میں اپنی پیاری چیز نہ خرچ کرو۔ اور بیشک میرا سب سے زیادہ محبوب ترین مال بیْر خاء ہے اور میں اسے صدقہ کرتا ہوں اور اللہ عزوجل کی بارگاہ میں اس کے اجر و ثواب کا امیدوار ہوں، یا رسول اللہ صلی اللہ علیہ وسلم! اسے وہاں خرچ کر دیجئے جہاں اللہ عزوجل فرمائے تو رسول اللہ صلی اللہ علیہ وسلم نے فرمایا، "بہت خوب یہ ایک نفع بخش مال ہے، بہت خوب یہ ایک نفع بخش مال ہے۔"

(بخاری، کتاب الزکاة، باب الزکاة علی الاقارب، رقم ۱۴۶۱، ج ۱، ص ۹۳)

(۱۲)۔۔۔۔۔ حضرت سیدنا ابو ہریرہ رضی اللہ تعالیٰ عنہ سے روایت ہے کہ اللہ عزوجل کے محبوب، دانائے غیوب، مُزْتَه عَنْ الْعُيُوب صلی اللہ تعالیٰ علیہ وآلہ وسلم نے فرمایا، "ایک شخص نے کہا کہ میں ضرور صدقہ کروں گا۔" پھر وہ اپنا صدقہ لے کر گھر سے نکلا اور اسے ایک چور کو دے بیٹھا۔ صبح کے وقت لوگوں میں باتیں ہونے لگیں کہ گزشتہ رات ایک چور کو صدقہ دے دیا گیا۔ یہ سن کر اس نے کہا "یا اللہ عزوجل! چور کو صدقہ دینے پر بھی تیرا شکر ہے۔" پھر اس نے کہا کہ میں ضرور صدقہ دوں گا اور رات

امتِ محمدیہ کے سوالات اور ان کے فتر آنی جوابات

کے وقت صدقہ لیکر نکلا اور اسے ایک زانیہ کے ہاتھ پر رکھ دیا۔ پھر صبح لوگ باتیں کرنے لگے کہ گزشتہ رات ایک زانیہ کو صدقہ دے دیا گیا۔ اس نے کہا، "اے اللہ تعالیٰ! زانیہ کو صدقہ دینے پر بھی تیرا شکر ہے۔" اس نے پھر کہا کہ میں صدقہ دوں گا اور اپنا صدقہ لے کر نکلا اور ایک غنی کے ہاتھ پر رکھ آیا۔ پھر صبح کو کہا جانے لگا کہ گزشتہ رات ایک غنی کو صدقہ دے دیا گیا۔ تو اس نے کہا "اے اللہ عزوجل! غنی، چور اور زانیہ کو صدقہ دینے پر تیرا شکر ہے۔" پھر اس کے پاس ایک آنے والا آیا اور اس سے کہا، "جو صدقہ تم نے چور کو دیا شاید اس کی وجہ سے وہ چوری سے باز آجائے اور جو صدقہ تم نے زانیہ کو دیا شاید اس کی وجہ سے وہ اپنے زنا سے باز آجائے اور جو صدقہ تم نے غنی کو دیا شاید وہ اس سے عبرت پکڑے اور اللہ عزوجل کے عطا کئے ہوئے مال سے خرچ کرنے لگے۔" اور ایک روایت میں ہے کہ اس سے کہا گیا کہ تیرا صدقہ قبول ہو گیا۔ (بخاری، کتاب الزکاۃ، باب اذا تصدق علی غنی، رقم ۱۳۲۱، ج ۱، ص ۷۹)

(۱۳)۔۔۔۔۔ حضرت سیدنا ابن مسعود رضی اللہ تعالیٰ عنہ سے روایت ہے کہ نور کے پیکر، تمام نبیوں کے سرور، دو جہاں کے تاجور، سلطان بحر و بر صلی اللہ تعالیٰ علیہ والہ وسلم نے فرمایا، "تم میں سے کون ہے جسے اپنے وارث کا مال اپنے مال سے زیادہ پسند ہے۔" صحابہ کرام علیہم الرضوان نے عرض کیا، "یا رسول اللہ صلی اللہ علیہ وسلم! ہم میں سے ہر ایک کو اپنا مال زیادہ پسند ہے۔" فرمایا، "تمہارا مال تو وہ ہے جسے تم آگے بھیج چکے (یعنی صدقہ کر چکے) اور جو تم نے چھوڑا وہ تو وارث کا مال ہے۔" (بخاری، کتاب الرقاق، باب ما قدم من مالہ فحولہ، رقم ۶۳۴۲، ج ۳، ص ۲۳۰)

امتِ محمدیہ کا ساتواں سوال اور اس کا قرآنی جواب

ترجمہ کنز الایمان :- اور تم سے تیبیوں کا مسئلہ پوچھتے ہیں تم فرماؤ ان کا بھلا کرنا بہتر

وَيَسْأَلُونَكَ عَنِ الْيَتَامَىٰ قُلْ
إِصْلَاحٌ لَهُمْ خَيْرٌ وَإِنْ

امتِ محمدیہ کے سوالات اور ان کے فتر آئی جوابات

ہے اور اگر اپنا ان کا خرچ ملا تو وہ تمہارے بھائی ہیں اور خدا خوب جانتا ہے بگاڑنے والے کو سنوارنے والے سے اور اللہ چاہتا تو تمہیں مشقت میں ڈالتا بیشک اللہ زبردست حکمت والا ہے۔

(پ ۱۲ البقرہ ۲۲۰)

تُخَالِطُوهُمْ فَاخُونُكُمْ ط
وَاللَّهُ يَعْلَمُ الْمُفْسِدَ مِنَ
الْمُصْلِحِ ط وَلَوْ شَاءَ اللَّهُ
لَاعْنَتَكُمْ ط إِنَّ اللَّهَ عَزِيزٌ
حَكِيمٌ ط

آیت کا شانِ نزول

جب یہ آیت: إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا (النساء: ۱۰) نازل ہوئی کہ یتیموں کا مال کھانے والا اپنے پیٹ میں جہنم کی آگ بھرنے والا ہے تو لوگوں نے یتیموں کے مال جدا کر دیئے اور ان کا کھانا اپنا علیحدہ کر دیا اس میں یہ صورتیں بھی پیش آئیں کہ جو کھانا یتیم کے لیے پکایا جاتا اس میں سے کچھ بچ جاتا اور خراب ہو جاتا اور کسی کے کام نہ آتا، اس میں یتیموں کا نقصان ہونے لگا۔ یہ صورتیں دیکھ کر حضرت عبداللہ بن رواحہ رَضِيَ اللهُ تَعَالَى عَنْهُ نے حضور سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ سے عرض کی کہ اگر یتیم کے مال کی حفاظت کی نیت سے اس کا کھانا اس کے سرپرست اپنے کھانے کے ساتھ ملا لیں تو اس کا کیا حکم ہے؟ اس پر یہ آیت نازل ہوئی اور یتیموں کے فائدے کے لیے ملانے کی اجازت دی گئی۔

(ابوداؤد، کتاب الوصایا، باب حفاظة الیتیم فی الطعام، ۳/۱۵۷، الحدیث: ۲۸۷۱، تفسیر کبیر، البقرہ، تحت الآیة: ۲۲۰، ۲/۴۰۴)

لیکن ساتھ ہی تنبیہ فرمادی کہ تمہیں یتیموں کے فائدے کیلئے مال ملانے کی اجازت تو دیدی گئی ہے لیکن کون اچھی نیت سے یتیموں کا مال ملاتا ہے اور کس کی نیت میں فساد ہوتا ہے یہ اللہ تعالیٰ بہتر جانتا ہے۔ یہ نہ ہو کہ ظاہر آتو یتیموں کا فائدہ کر رہے ہو اور حقیقت میں ان کا مال ہڑپ کرنے کا ارادہ ہو۔

امتِ محمدیہ کے سوالات اور ان کے فتر آنی جوابات

آیت مبارکہ کا یہ حصہ ”وَاللّٰهُ يَغْلِبُ الْمُفْسِدَ مِنَ الْمُصْلِحِ“ کہ اللہ تعالیٰ اصلاح کی نیت والے اور فساد کی نیت والے دونوں کو جانتا ہے، یہ فرمان نہایت جامع ہے اور زندگی کے ہزاروں شعبوں کے لاکھوں معاملات میں رہنمائی کیلئے کافی ہے جہاں ایک ہی چیز میں اچھی اور بری دونوں نیتیں ہو سکتی ہیں وہاں دوسرے لوگ اگرچہ بری نیت کو نہ جانتے ہوں لیکن اللہ تعالیٰ تو جانتا ہے۔

یتیموں سے متعلق 2 احکام

(1)... یتیم وہ نابالغ بچہ یا بچی ہے جس کا باپ فوت ہو گیا ہو، اگر اس کے پاس مال ہو اور اپنے کسی ولی کی پرورش میں ہو اس کے احکام اس آیت میں مذکور ہیں کہ ولی خواہ اس یتیم کا مال اپنے مال سے ملا کر اس پر خرچ کرے یا علیحدہ رکھ کر جس میں یتیم کی بہتری ہو وہ کر سکتا ہے لیکن ملانا خراب نیت سے نہیں ہونا چاہیے۔

(2)... اگرچہ اس آیت کا نزول یتیموں کی مالی اصلاح کے بارے میں ہوا مگر اصلاح کے لفظ میں ساری مصلحتیں داخل ہیں۔ یتیموں کے اخلاق، اعمال، تربیت، تعلیم سب کی اصلاح کرنی چاہیے۔ یوں سمجھیں کہ یتیم ساری مسلم قوم کیلئے اولاد کی طرح ہیں۔

یتیم کا مال کھانے پر وعیدیں

صاحب الزواجر عن اقرار الکلباء گناہ کبیرہ نمبر 208: (یتیم کا مال کھانا) کے تحت لکھتے ہیں:

اللہ عزوجل کا فرمان عایشان ہے:

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا

وَسَيَصْلَوْنَ سَعِيرًا ﴿١٠﴾ (پ 4، النساء: 10)

ترجمہ کنز الایمان: وہ جو یتیموں کا مال ناحق کھاتے ہیں وہ تو اپنے پیٹ میں نری آگ بھرتے ہیں اور کوئی دم جاتا ہے کہ بھڑکتے دھڑے (آتش کدے) میں جائیں گے۔

امتِ محمدیہ کے سوالات اور ان کے فتر آئی جوابات

حضرت سیدنا قتادہ رضی اللہ تعالیٰ عنہ ارشاد فرماتے ہیں: یہ آیت مبارکہ قبیلہ غطفان کے ایک آدمی کے بارے میں نازل ہوئی جو اپنے نابالغ یتیم بھتیجے کے مال کا والی بنا اور اسے کھا گیا۔"

آیتِ کریمہ کے چند الفاظ کی وضاحت

ظلم سے مراد یہ ہے کہ اس کی وجہ سے یا اس حال میں کہ وہ ظالم ہیں اور حق کے ساتھ کھانا اس وعید سے خارج ہو گیا جیسے کتب فقہ میں مقرر کی گئی شروط کے مطابق والی کا کھانا۔
اللہ عزوجل کا فرمان عایشان ہے:

وَمَنْ كَانَ غَنِيًّا فَلْيَسْتَعْفِفْ^ع وَمَنْ كَانَ فَقِيرًا فَلْيَأْكُلْ بِالْمَعْرُوفِ^ط (پ4، النساء:6)

ترجمہ کنز الایمان: اور جسے حاجت نہ ہو وہ بچتا رہے اور جو حاجت مند ہو وہ بقدر مناسب کھائے۔
یعنی ضرورت کے مطابق لے یا قرض لے یا اپنے کام کی اجرت کے مطابق یا اگر مجبور ہو تو اور اس پر آسان ہو تو ادا کرے، ہمارے نزدیک صحیح یہ ہے کہ ولی اگر غنی ہو تو اس کے مال سے کچھ نہ لے اور اگر فقیر ہو اور وصیت کرنے والا ہو اور بچے کو تصرف سے روکے ہوئے مال کی دیکھ بھال سے اس کے کام میں خلل پڑے تو اس کے مال سے لے سکتا ہے اگرچہ قاضی نے فیصلہ نہ کیا ہو اور اس کی اجرت اس کے کام اور عرف کے مطابق ہوگی جبکہ قاضی کچھ بھی نہیں لے سکتا۔

باپ، دادا اور ماں جو کہ وصی ہوں ان کے لئے بھی بقدر ضرورت ہے کیونکہ بچے کے مال میں ان کا فقہ واجب ہے، اگر باپ یا دادا بچے کے مال کی دیکھ بھال نہ کر سکیں تو قاضی اس کے لئے قیمت مقرر کرے یا اسے مقرر کر کے اس کے لئے بچے کے مال میں سے اجرت مقرر کر دینا کہ کوئی احسان نہ ہو لیکن اس کے لئے قاضی سے مطالبہ جائز نہیں اگرچہ فقیر ہو۔

ولی کے لئے یتیم کے مال کو اپنے مال سے ملانا جائز نہیں اور مخلوط مال سے مہمان نوازی کرنا بھی جائز نہیں بشرطیکہ اس میں کوئی مصلحت ہو وہ یہ کہ اس میں اضافہ ہو جائے بجائے اس کے کہ وہ تنہا کھاتا اور ضیافت یتیم کے خاص حصے سے زیادہ نہ ہو۔

امتِ محمدیہ کے سوالات اور ان کے فتر آنی جوابات

پیٹ میں آگ بھرنے سے مراد یہ ہے کہ ان کے پیٹ ایک برتن کی مانند ہیں جو کہ آگ سے بھرے جاتے ہیں، یہ یا تو حقیقتاً اسی طرح ہو گا کہ اللہ عزوجل ان کے لئے ایک ایسی آگ تخلیق فرمائے گا جس کو وہ کھائیں گے، یا پھر مجازی طور پر مسبب بول کر سبب مراد لیا ہے، کیونکہ سبب مسبب کی جانب لے جانے والا ہوتا ہے، بہر حال اس سے مراد کسی بھی صورت میں مال کا ضائع کرنا، کیونکہ یتیم کا نقصان خواہ اس کے مال کو کھا کر یا کسی اور ذریعہ سے ضائع کر کے کیا جائے، کوئی فرق نہیں رکھتا۔

یہاں اس آیت مبارکہ میں خاص طور پر صرف کھانے کا ہی تذکرہ اس وجہ سے کیا گیا ہے کیونکہ اس زمانے میں عام طور پر لوگوں کے اموال جانور ہوتے تھے جن کا گوشت کھایا جاتا اور دودھ پیا جاتا تھا یا اس لئے اس سے مقصود دراصل تصرفات ہیں۔ علامہ ابن دقین العید علیہ رحمۃ اللہ الوحید کا قول ہے: "یتیم کا مال کھانا برے خاتمے کی طرف لے جاتا ہے۔" اللہ عزوجل ہمیں اس سے اپنی پناہ میں رکھے۔ آمین بجاہ النبی الامین صلی اللہ تعالیٰ علیہ وآلہ وسلم

لہذا جب یہ آیت مبارکہ نازل ہوئی تو صحابہ کرام علیہم الرضوان یتیموں کے مال کو اپنے مال کے ساتھ ملانے سے رک گئے۔ یہاں تک کہ یہ آیت مبارکہ نازل ہوئی:

وَإِنْ تَخَاطَبُوهُمْ فَاخْوَانُكُمْ ط

ترجمہ کنز الایمان: اور اگر اپنا ان کا خرچ ملا تو وہ تمہارے بھائی ہیں۔ (پ2، البقرة: 220)

اس سے گمان ہوتا ہے کہ شاید یہ آیت مبارکہ اس گذشتہ آیت مبارکہ کی ناسخ ہے حالانکہ یہ صحیح نہیں کیونکہ اس میں تو ظلم کے طریقہ سے مال کھانے کو ممنوع قرار دیا گیا ہے لہذا یہ اس کی ناسخ کیسے ہو سکتی ہے، بلکہ یہاں مراد یہ ہے کہ ان کا اختلاف ممنوع، شدید و عید اور عذاب والا تھا اور برے انجام کی علامت تھا اور ظلم کے طور پر جو مال لیا جائے وہ عذاب کا سبب ہے ورنہ یہ عظیم نیکی ہے، لہذا پہلی آیت کریمہ پہلی شق کے بارے میں جبکہ دوسری آیت کریمہ دوسری شق کے بارے میں ہے اور اللہ عزوجل نے ان دونوں کو اس آیت میں جمع کر دیا ہے:

وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ؕ

امتِ محمدیہ کے سوالات اور ان کے فتر آنی جوابات

ترجمہ کنز الایمان: اور یتیموں کے مال کے پاس نہ جاؤ مگر بہت اچھے طریقہ سے جب تک وہ اپنی جوانی

کو پہنچے۔ (پ 8، الانعام: 152)

اللہ عزوجل نے یتیموں کے حق کی تائید فرماتے ہوئے اپنے اس فرمانِ عالیشان سے متنبہ فرمایا:

وَلْيَحْضِ الرِّدِّيْنَ لَوْ تَرَ كُؤًا مِّنْ خَلْفِهِمْ ذُرِّيَّةً ضِعْفًا خَافُوا عَلَيْهِمْ فَلْيَتَّقُوا اللَّهَ

وَلْيَقُولُوا قَوْلًا سَدِيدًا ﴿٩٠﴾

ترجمہ کنز الایمان: اور ڈریں وہ لوگ اگر اپنے بعد ناتواں اولاد چھوڑتے تو ان کا کیسا انہیں خطرہ ہوتا تو

چاہیے کہ اللہ سے ڈریں اور سیدھی بات کریں۔ (پ 4، النساء: 9)

آیت کریمہ میں حکم دیا جا رہا ہے کہ جس کی گود میں یتیم بچہ ہو وہ اس سے بات چیت بھی

نرم لہجے میں کرے لہذا اسے اے بیٹے کہہ کر پکارے جس طرح اپنی اولاد کو پکارتا ہے اور اس کے ساتھ

نیکی اور احسان کرے اور اس کے مال کا خیال رکھے جس طرح اس پر واجب ہے کہ اس کے بعد اس کے

مال اور اس کی اولاد کا خیال رکھے کیونکہ بدلہ عمل کی جنس سے ہوتا ہے:

مَلِكِ يَوْمِ الدِّينِ ﴿٩١﴾

ترجمہ کنز الایمان: روز جزاء کا مالک۔ (پ 1، الفاتحہ: 4)

جیسا کرو گے تمہارے ساتھ ویسا ہی کیا جائے گا اور انسان امین ہے اور غیر کے مال و اولاد

میں تصرف کرنے والا ہے اور جب اسے موت آئے گی تو مال، اولاد، اہل و عیال اور تمام تعلقات کے بار

ے میں جیسا اس نے کیا ہو گا اللہ عزوجل اسے ایسا ہی بدلہ دے گا اگر اچھا کیا تو اچھی جزاء اور اگر برا کیا تو

بری جزاء ملے گی، پس عقل مند کو اپنی اولاد اور مال کے بارے میں ڈرنا چاہیے بشرطیکہ اسے اپنے دین پر

خوف نہ ہو، اپنی پرورش میں پلٹنے والے یتیم بچوں پر اسی طرح اپنا مال خرچ کرے جس طرح کہ اگر اس

کی اولاد یتیم ہوتی تو ان کے والی پر مال خرچ کرنا ضروری ہوتا۔

امتِ محمدیہ کے سوالات اور ان کے فتر آنی جوابات

(1)۔۔۔۔۔ نبی مکرمؐ، نورِ مجسم صلی اللہ تعالیٰ علیہ وآلہ وسلم کا فرمانِ معظّم ہے: اللہ عزوجل نے حضرت سیدنا داؤد علیہ السلام کی طرف وحی بھیجی: "اے داؤد (علی نبینا وعلیہ الصلوٰۃ والسلام)! یتیم کے لئے رحیم باپ کی طرح ہو جا اور بیوہ کے لئے شفیق خاوند کی طرح ہو جا۔"

(جہنم میں لے جانے والے اعمال جلد اول ص ۹۳)

جان لو! جیسی فصل کاشت کرو گے ایسی ہی کاٹو گے، کیونکہ ہو سکتا ہے تو مر جائے اور یتیم بچہ اور بیوہ عورت چھوڑ جائے۔ یتیموں کے مالوں کو کھانے اور اس میں ظلم کرنے کے بارے میں کئی احادیثِ مبارکہ ہیں، جن میں لوگوں کو اس ہلاک کرنے والی فحش حرکت سے ڈرانے کے لئے شدید وعید ذکر کی گئی ہے، ان میں سے چند یہ ہیں:

(2)۔۔۔۔۔ رسولِ اکرمؐ، شہنشاہِ بنی آدم صلی اللہ تعالیٰ علیہ وآلہ وسلم کا فرمانِ عالیشان ہے: "اے ابو ذر! میں تجھے کمزور دیکھتا ہوں اور میں تیرے لئے وہی چیز پسند کرتا ہوں جو اپنے لئے پسند کرتا ہوں، 2 آدمیوں کا کبھی حاکم نہ بننا اور یتیم کے مال کی جانب مائل نہ ہونا۔"

(صحیح مسلم، کتاب الامارۃ، باب کراهۃ الامارۃ بغير ضرورة، الحدیث: ۴۷۲۰، ص ۱۰۰۵)

(3)۔۔۔۔۔ حضرت سیدنا ابو ہریرہ رضی اللہ تعالیٰ عنہ سے مروی ہے، نبی کریمؐ، رؤفِ رحیم صلی اللہ تعالیٰ علیہ وآلہ وسلم کا فرمانِ عبرت نشان ہے: "7 ہلاک کرنے والی چیزوں سے بچو۔" صحابہ کرام رضی اللہ تعالیٰ عنہم نے عرض کی: "یا رسول اللہ عزوجل و صلی اللہ تعالیٰ علیہ وآلہ وسلم! وہ کون سی ہیں؟" آپ صلی اللہ تعالیٰ علیہ وآلہ وسلم نے ارشاد فرمایا: "اللہ عزوجل کے ساتھ شریک ٹھہرانا، جادو کرنا، اللہ عزوجل کی حرام کردہ جان کو ناحق قتل کرنا، سود کھانا، یتیم کا مال کھانا، جہاد سے پیٹھ پھیر کر بھاگنا اور پاک دامن سیدھی سادی مؤمن عورتوں پر تہمت لگانا۔"

(صحیح البخاری، کتاب الوصایا، باب قول اللہ تعالیٰ، ان الذین یاکفون۔۔۔۔۔ الخ، الحدیث: ۲۷۶۶، ص ۲۲۳)

(4)۔۔۔۔۔ حضرت سیدنا ابو سعید خدری رضی اللہ تعالیٰ عنہ روایت کرتے ہیں رسولِ اکرمؐ، شفیعِ معظّم صلی اللہ تعالیٰ علیہ وآلہ وسلم کا فرمانِ عبرت نشان ہے: "بکیرہ گناہ 7 ہیں: اللہ عزوجل کے ساتھ

امتِ محمدیہ کے سوالات اور ان کے فتر آنی جوابات

شریک ٹھہرانا، کسی مؤمن کو ناحق قتل کرنا، سود کھانا، یتیم کا مال کھانا، پاک دامن عورت پر تہمت لگانا، میدانِ جہاد سے بھاگ جانا اور ہجرت کے بعد اعرابی بن جانا۔"

(مجمع الزوائد، کتاب الایمان، باب فی الکبائر، الحدیث: ۳۹۰، ج ۱، ص ۲۹۴)

(5)۔۔۔۔۔ حضورِ پاک، صاحبِ لولاک، سیاحِ افلاک، صلی اللہ تعالیٰ علیہ وآلہ وسلم کا فرمانِ عالیشان ہے: "4 شخص ایسے ہیں کہ اللہ عزوجل انہیں جنت میں داخل نہ کریگا اور نہ ہی اس کی نعمتیں چکھائیگا: (۱) شراب کا عادی (۲) سود کھانے والا (۳) ناحق یتیم کا مال کھانے والا اور (۴) والدین کا نافرمان۔"

(المستدرک، کتاب البیوع، باب ان اربی الربا عرض الرجل المسلم، الحدیث: ۲۳۰۷، ج ۲، ص ۳۳۸)

(6)۔۔۔۔۔ اللہ کے محبوب، دانائے غیوب، مُرَّةُ عَمْنِ الْغُیُوبِ عزوجل و صلی اللہ تعالیٰ علیہ وآلہ وسلم نے جو خطوط حضرت سیدنا عمر و بن حزم رضی اللہ تعالیٰ عنہ کو دے کر اہل یمن کی طرف بھیجے ان میں یہ لکھا تھا: "اللہ عزوجل کے نزدیک قیامت کے دن سب سے بڑے گناہ یہ ہیں: (۱) شرک کرنا (۲) ناحق مؤمن کو قتل کرنا (۳) جنگ کے دن میدانِ جہاد سے بھاگنا (۴) والدین کی نافرمانی کرنا (۵) پاک دامن عورت پر تہمت لگانا (۶) جادو سیکھنا (۷) سود کھانا اور (۸) یتیم کا مال کھانا۔"

(صحیح ابن حبان، کتاب التاریخ، باب کتب النبی علیہ السلام، الحدیث: ۶۵۲۵، ج ۸، ص ۱۸۱)

(7)۔۔۔۔۔ شہنشاہِ خوش خصال، پیکرِ حُسن و جمال صلی اللہ تعالیٰ علیہ وآلہ وسلم کا فرمانِ عالیشان ہے: "برورِ قیامت کچھ لوگ اپنی قبروں سے اٹھائے جائیں گے جن کے مونہوں سے آگ بھڑک رہی ہوگی۔" عرض کی گئی: "یا رسول اللہ عزوجل و صلی اللہ تعالیٰ علیہ وآلہ وسلم! وہ کون لوگ ہوں گے؟" تو آپ صلی اللہ تعالیٰ علیہ وآلہ وسلم نے ارشاد فرمایا: "کیا تم نے اللہ عزوجل کا یہ فرمانِ عالیشان نہیں پڑھا:

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ

وَسَيَصْلَوْنَ سَعِيرًا ﴿٥٠﴾

امتِ محمدیہ کے سوالات اور ان کے فتر آنی جوابات

ترجمہ کنز الایمان: وہ جو یتیموں کا مال ناحق کھاتے ہیں وہ تو اپنے پیٹ میں نرمی آگ بھرتے ہیں اور کوئی دم جاتا ہے کہ بھڑکتے دھڑے (آتش کدے) میں جائیں گے۔ (پ 4، النساء: 10)

(مسند ابی یعلیٰ الموصلی، حدیث: ابی ہریرۃ الاسلمی، الحدیث: ۴۰۳، ج ۶، ص ۷۷۲)

(8)۔۔۔۔۔ حدیث معراج میں شاہ ابرار، ہم غریبوں کے غمخوار صلی اللہ تعالیٰ علیہ وآلہ وسلم نے ارشاد فرمایا: "پھر میں ایسے لوگوں کے پاس سے گزرا جن پر کچھ لوگ مقرر تھے جو ان کے جبروں کو چیرتے اور دوسرے آگ کے پتھر لے کر آتے اور ان کے مونہوں میں ڈال دیتے جو ان کی پیٹھوں سے جا لگتے۔" میں نے دریافت کیا: "اے جبرائیل! یہ کون لوگ ہیں؟" تو انہوں نے کہا: "یہ وہ لوگ ہیں جو یتیموں کا مال ناحق کھاتے ہیں وہ تو اپنے پیٹ میں نرمی آگ بھرتے ہیں۔"

(تفسیر ابن کثیر، سورۃ النساء، تحت الآیۃ: ۱۰، ج ۲، ص ۱۹۵، مفہوماً)

(9)۔۔۔۔۔ حضرت ابو سعید خدری رضی اللہ تعالیٰ عنہ سے مروی ہے کہ رسول انور، صاحب کوثر صلی اللہ تعالیٰ علیہ وآلہ وسلم کافرمانِ عبرت نشان ہے: "میں نے معراج کی رات ایسی قوم دیکھی جن کے ہونٹ اونٹوں کے ہونٹوں کی طرح تھے اور ان پر ایسے لوگ مقرر تھے جو ان کے ہونٹوں کو پکڑتے پھر ان کے مونہوں میں آگ کے پتھر ڈالتے جو ان کے پیچھے سے نکل جاتے۔" میں نے پوچھا: "اے جبرائیل (علیہ السلام)! یہ کون لوگ ہیں؟" تو انہوں نے بتایا: "یہ وہ لوگ ہیں جو یتیموں کا مال ظلم سے کھاتے تھے۔"

(تفسیر قرطبی، الجزء الخامس، سورۃ النساء، تحت الآیۃ: ۱۰، ج ۳، ص ۳۹)

تنبیہ

یہ بھی کبیرہ گناہوں میں شمار کیا گیا ہے اور علماء کرام رحمہم اللہ تعالیٰ کے کلام کا ظاہر اس بات پر دلالت کرتا ہے کہ کم یا زیادہ مال کھانے میں کوئی فرق نہیں اگرچہ ایک دانہ ہی ہو جیسا کہ تم ٹولنے اور کم ناپنے کے بیان میں گزر چکا ہے، اس کے اور غضب اور چوری کے درمیان اسی طرح فرق ہے جس طرح میں نے ان دونوں (یعنی چوری اور غضب) کے درمیان فرق کیا اور ناپ تول میں کمی کرنا بھی اسی میں داخل ہے کیونکہ یہ بھی یتیم کے مال میں تصرف کرنے پر قدرت دیتا ہے۔

امتِ محمدیہ کے سوالات اور ان کے فتر آنی جوابات

اگر یتیم کا کم مال کھانے کو کبیرہ نہ قرار دیا جائے تو یہ زیادہ کھانے کی طرف لے جاتا ہے کیونکہ اسے کوئی منع کرنے والا نہیں کیونکہ وہ یتیم کے تمام مال کا والی ہے، لہذا کم لینے پر بھی کبیرہ گناہ ہونے کا حکم متعین ہو گا بخلاف چوری اور غضب کے اور اسی سے ان کے قول کا بھی رد ہو جاتا ہے جنہوں نے یہ گمان کیا کہ "یتیم کے مال سے تھوڑا سا لینا صغیرہ ہے۔"

یتیم کی کفالت اور اس پر شفقت کرنا اور بیواؤں کی پرورش کرنا

(10)۔۔۔۔۔ نبی کریم، نورِ مجتہم صلی اللہ تعالیٰ علیہ وآلہ وسلم نے ارشاد فرمایا: "میں اور یتیم کی کفالت کرنے والا جنت میں اس طرح ہوں گے۔" اور اپنی شہادت والی اور درمیان والی انگلی سے اشارہ فرمایا اور انہیں کشادہ کیا۔

(صحیح البخاری، کتاب الطلاق، باب اللعان، قول اللہ تعالیٰ (والذین یرمون ازواجمہم۔۔۔۔۔ الخ، الحدیث: ۵۳۰۴، ص ۴۵۸)

(11)۔۔۔۔۔ حضرت سیدنا ابو ہریرہ رضی اللہ تعالیٰ عنہ سے مروی ہے، رسولِ اکرم، شاہ بنی آدم صلی اللہ تعالیٰ علیہ وآلہ وسلم نے ارشاد فرمایا: "اپنے یادو سرے کے یتیم بچے کی پرورش کرنے والا اور میں جنت میں اس طرح ہوں گے۔" اور راوی نے اپنی شہادت والی اور درمیان والی انگلی ملا کر اشارہ فرمایا۔

(صحیح مسلم، کتاب الزہد، باب فضل الاحسان الی الاراملۃ۔۔۔۔۔ الخ، الحدیث: ۳۶۹، ص ۱۱۹۴)

(12)۔۔۔۔۔ نبی کریم، رؤوف رحیم صلی اللہ تعالیٰ علیہ وآلہ وسلم نے ارشاد فرمایا: "جس نے کسی رشتہ دار یا غیر رشتہ دار یتیم کی کفالت کی وہ اور میں جنت میں اس طرح ہوں گے جس طرح یہ ہیں۔" اور اپنی دونوں انگلیوں کو ملایا "اور جس نے تین بیٹیوں کو پالنے کی کوشش کی وہ جنتی ہے اور اس کے لئے اللہ عزوجل کی راہ میں جہاد کرنے والے روزے دار اور نمازی کا اجر ہے۔"

(مجمع الزوائد، کتاب البر والصلۃ، باب فی الاولاد والاقارب۔۔۔۔۔ الخ، الحدیث: ۱۳۴۹۳، ج ۸، ص ۲۸۸)

(13)۔۔۔۔۔ رسولِ اکرم، شفیعِ معظم صلی اللہ تعالیٰ علیہ وآلہ وسلم نے ارشاد فرمایا: "جس نے تین یتیموں کی پرورش کی وہ رات کو قیام کرنے والے، دن کو روزہ رکھنے والے اور صبح شام اللہ عزوجل کی راہ

امتِ محمدیہ کے سوالات اور ان کے فتر آئی جوابات

میں اپنی تلوار سونٹنے والے کی طرح ہے اور میں اور وہ جنت میں دو بھائیوں کی طرح ہوں گے جیسا کہ یہ دو بہنیں ہیں۔" اور اپنی انگشتِ شہادت اور درمیانی انگلی کو ملایا۔

(سنن ابن ماجہ، ابواب الادب، باب حق الیتیم، الحدیث: ۳۶۸۰، ص ۲۶۹۷)

(14)۔۔۔۔۔ حضور پاک، صاحبِ لولاک، سیاحِ افلاک، صلی اللہ تعالیٰ علیہ وآلہ وسلم کا فرمانِ عالیشان ہے: "جس نے مسلمانوں کے کسی یتیم بچے کے کھانے پینے کی ذمہ داری لی اللہ عزوجل اُسے جنت میں داخل فرمائے گا مگر یہ کہ وہ ایسا گناہ کرے جس کی معافی نہ ہو۔"

(جامع الترمذی، ابواب البر والصلۃ، باب ماجاء فی رحمۃ الیتیم وکفالتہ، الحدیث: ۱۹۱۷، ص ۱۸۳۵)

(15)۔۔۔۔۔ دوسری روایت میں یہ اضافہ ہے: "یہاں تک کہ وہ اس سے مستغنی ہو جائے تو اس کے لئے جنت واجب ہے۔"

(المسند امام احمد بن حنبل، حدیث مالک بن الحارث، الحدیث: ۷۱۰۳، ج ۷، ص ۲۷)

(16)۔۔۔۔۔ اللہ کے محبوب، دانائے غیوب، مُرْتَبَّہ عَنِ الْعُیُوبِ عزوجل و صلی اللہ تعالیٰ علیہ وآلہ وسلم نے ارشاد فرمایا: "مسلمانوں کے گھروں میں سب سے اچھا گھر وہ ہے جس میں یتیم سے اچھا سلوک کیا جائے اور مسلمانوں کے گھروں میں سے برا گھر وہ ہے جس میں یتیم سے برا سلوک کیا جائے۔"

(سنن ابن ماجہ، ابواب الادب، باب حق الیتیم، الحدیث: ۳۶۷۹، ج ۵، ص ۲۶۹۷)

(17)۔۔۔۔۔ شہنشاہِ خوش خصال، پیکرِ حُسن و جمال صلی اللہ تعالیٰ علیہ وآلہ وسلم کا فرمانِ عالیشان ہے: میں سب سے پہلے جنت کا دروازہ کھولوں گا مگر میں ایک عورت دیکھوں گا جو مجھ سے بھی سبقت لے جائے گی تو میں اس سے پوچھوں گا: "تمہارا کیا معاملہ ہے اور تم کون ہو؟" تو وہ کہے گی: "میں وہ عورت ہوں جو اپنے یتیم بچوں کو لئے بیٹھی رہی۔" (اور ان کی وجہ سے دوسرا نکاح نہ کیا۔)

(مسند ابی یعلیٰ الموصلی، مسند ابی ہریرۃ، الحدیث: ۶۲۳۱، ج ۵، ص ۵۱۰)

(18)۔۔۔۔۔ دافعِ رنج و ملال، صاحبِ جود و نوال صلی اللہ تعالیٰ علیہ وآلہ وسلم کا فرمانِ عالیشان ہے: "اس ذات کی قسم جس کے قبضہ قدرت میں میری جان ہے! جس نے یتیم پر رحم کیا اور اس کے

امتِ محمدیہ کے سوالات اور ان کے فتر آنی جوابات

ساتھ نرم گفتگو کی نیز اس کی یتیمی اور مسکینی پر رحم کیا اور اپنے پڑوسی پر اللہ عزوجل کے عطا کئے ہوئے (مال و دولت) کی فضیلت کی بناء پر تکبر نہ کیا تو اللہ عزوجل بروز قیامت اسے عذاب نہ دے گا۔"
(المحکم الاوسط، الحدیث: ۸۸۲۸، ج ۶، ص ۲۹۶)

یتیم کے سر پر ہاتھ پھیرنے کی فضیلت

(19)----- رسول بے مثال، نبی بی آمنہ کے لال صلی اللہ تعالیٰ علیہ وآلہ وسلم کا فرمانِ عالیشان ہے: "جس نے یتیم کے سر پر اللہ عزوجل کی رضا کے لئے ہاتھ رکھا تو اس کے لئے ہر مال کے بدلے جن پر اس کا ہاتھ گزرا نیکیاں ہیں اور جس نے یتیم بچے یا بچی کے ساتھ احسان کیا میں اور وہ جنت میں ان دو (انگلیوں) کی طرح ہوں گے۔"

(المسند للامام احمد بن حنبل، حدیث ابی امامۃ الباہلی، الحدیث: ۲۲۲۱۵، ج ۸، ص ۲۷۲)
(20)----- خاتم المرسلین، رحمۃ اللہ علیہ صلی اللہ تعالیٰ علیہ وآلہ وسلم کا فرمانِ عالیشان ہے: "بے شک اللہ عزوجل نے حضرت سیدنا یعقوب علیہ السلام سے ارشاد فرمایا کہ ان کی بینائی چلے جانے، پیٹھ جھک جانے اور حضرت سیدنا یوسف علیہ السلام کے بھائیوں نے جو کچھ ان کے ساتھ کیا اس کا سبب یہ ہے کہ ایک مرتبہ ایک بھوکا روزہ دار، مسکین یتیم ان کے پاس آیا اس حال میں کہ انہوں نے اور ان کے گھر والوں نے ایک بکری ذبح کی اور اسے کھا لیا لیکن اس کو کچھ نہ کھلایا، پھر اللہ عزوجل نے انہیں بتایا کہ اسے اپنی مخلوق سے یتیموں اور مسکینوں سے محبت کرنے سے زیادہ کوئی چیز پسند نہیں اور آپ علی نبینا وعلیہ الصلوٰۃ والسلام کو حکم دیا کہ کھانا تیار کریں اور مسکین کو دعوت دیں پس آپ علی نبینا وعلیہ الصلوٰۃ والسلام نے ایسا ہی کیا۔"

(المستدرک، کتاب التفسیر، سورۃ یوسف، باب علو ذہاب بصر----- الخ، الحدیث: ۳۳۸۱، ج ۳، ص ۸۸۵، تنقیح)
(21)----- حضرت سیدنا ابو ہریرہ رضی اللہ تعالیٰ عنہ سے مروی ہے کہ سیدنا ابی بلعین، رحمۃ اللہ علیہ صلی اللہ تعالیٰ علیہ وآلہ وسلم نے ارشاد فرمایا: "بیواؤں اور مسکین کی پرورش کرنے والا راہِ خدا عزوجل میں جہاد کرنے والے کی طرح ہے۔" حضرت سیدنا ابو ہریرہ رضی اللہ تعالیٰ عنہ فرماتے ہیں میرا گمان

امتِ محمدیہ کے سوالات اور ان کے فتر آنی جوابات

ہے کہ آپ صلی اللہ تعالیٰ علیہ وآلہ وسلم نے ارشاد فرمایا: "اور اس قیام کرنے والے کی طرح ہے جو سستی نہیں کرتا اور اس روزہ دار کی طرح ہے جو افطار نہیں کرتا۔"

(صحیح مسلم، کتاب الزہد، باب فضل الاحسان الی الارملۃ۔۔۔۔۔ الخ، الحدیث: ۴۶۸، ص ۱۱۹۴)

(22)۔۔۔۔۔ شفیق المذنبین، انیس الغریبین، سراج السالکین صلی اللہ تعالیٰ علیہ وآلہ وسلم نے ارشاد فرمایا: "بیواؤں اور مسکینوں کی پرورش کرنے والا راہِ خدا عزوجل میں جہاد کرنے والے اور رات کو قیام اور دن کو روزہ رکھنے والے کی طرح ہے۔"

(سنن ابن ماجہ، ابواب التجارات، باب الحث علی الکاسب، الحدیث: ۲۱۴۰، ص ۲۶۰۵)

کسی نیک بزرگ کا کہنا ہے: "میں ابتداءً بہت نشہ کرتا اور گناہوں میں مبتلا رہتا تھا، ایک دن میں نے ایک یتیم دیکھا تو میں اس سے شفقت سے پیش آیا جیسا کہ بچے پر شفقت کی جاتی ہے بلکہ اس سے بھی زیادہ۔ پھر میں سو گیا تو میں نے جہنم کے فرشتوں کو دیکھا جو مجھے سختی سے پکڑ کر جہنم کی طرف لے جا رہے ہیں، اچانک وہی یتیم میرے سامنے آکھڑا ہوا اور ان فرشتوں سے کہنے لگا: "اسے چھوڑ دو! یہاں تک کہ میں اس کے بارے میں اپنے رب عزوجل سے رجوع کر لوں۔" مگر انہوں نے انکار کر دیا، پھر اچانک ایک آواز آئی: "ہم نے اسے یتیم پر احسان کرنے کی وجہ سے اس کا حصہ عطا کر دیا ہے۔" لہذا میں بیدار ہوا اور اس دن سے یتیموں کے ساتھ اور زیادہ احسان کرنے لگا۔"

منقول ہے کہ "کسی خوشحال علوی کے ہاں لڑکیاں تھیں، وہ مر گیا تو شدید فقر نے ان کے ہاں ڈیرے ڈال دیئے۔ یہاں تک کہ انہوں نے جگ ہنسائی کے خوف سے اپنے وطن سے ہجرت کی اور ایک شہر کی متروکہ مسجد (یعنی جس میں لوگوں نے نماز پڑھنا چھوڑ دی تھی) میں داخل ہو گئیں، ان کی ماں نے انہیں وہاں چھوڑا اور خود ان کے لئے رزق تلاش کرنے کے لئے نکل کھڑی ہوئی، وہ شہر کے ایک مسلمان رئیس کے پاس سے گزری اور اسے اپنا حال بیان کیا لیکن اس نے تصدیق نہ کی اور کہا: "مجھے اس کی دلیل پیش کرو۔" اس نے کہا: "میں مسافر ہوں۔" لیکن اس مسلمان رئیس نے اس خاتون سے منہ پھیر لیا، پھر وہ ایک مجوسی کے پاس سے گزری اور اس سے اپنی لاچارگی بیان کی تو اس نے تصدیق کرتے

امتِ محمدیہ کے سوالات اور ان کے فتر آنی جوابات

ہوئے اپنی ایک خاتون کو اس کے ساتھ بھیجا، لہذا وہ خاتون اس کو اور اس کی لڑکیوں کو اپنے گھر لے آئی اور ان کی بہت زیادہ عزت کی، جب نصف رات گزر گئی تو اس مسلمان نے خواب دیکھا: "قیامت قائم ہو چکی ہے اور نبی کریم، رءوف رحیم صلی اللہ تعالیٰ علیہ وآلہ وسلم کے سر پر "الوٰء الحمد" (یعنی حمد کا جھنڈا) ہے اور آپ صلی اللہ تعالیٰ علیہ وآلہ وسلم کے قریب ہی ایک عظیم الشان محل ہے، اس نے عرض کی: "یا رسول اللہ عزوجل صلی اللہ تعالیٰ علیہ وآلہ وسلم! یہ محل کس کے لئے ہے؟" تو آپ صلی اللہ تعالیٰ علیہ وآلہ وسلم نے ارشاد فرمایا: "کسی بھی مسلمان شخص کے لئے۔" اس نے عرض کی: "میں بھی تو مسلمان موجد ہوں۔" تو آپ صلی اللہ تعالیٰ علیہ وآلہ وسلم نے ارشاد فرمایا: "میرے پاس اس کی دلیل پیش کرو۔ وہ حیران و ششدر ہو گیا تو آپ صلی اللہ تعالیٰ علیہ وآلہ وسلم نے اسے علوی خاتون کا قصہ بیان کیا، چونکہ وہ آدمی اس علوی خاتون کو دھتکار چکا تھا لہذا شدتِ غم و ألم میں بیدار ہوا اور انہیں تلاش کرنا شروع کر دیا یہاں تک کہ اسے ایک مجوسی کے گھر میں اس کے موجود ہونے کا پتہ چلا، پس اس نے مجوسی سے مطالبہ کیا لیکن اس نے انکار کر دیا اور کہا: "مجھے اس کی برکات حاصل ہو چکی ہیں، مسلمان نے کہا: "یہ ایک ہزار (1000) دینار لے لو اور وہ علوی خاتون میرے حوالے کر دو۔" لیکن اس مجوسی نے پھر بھی انکار کر دیا، تو مسلمان نے اس مجوسی کو ایسا کرنے سے متنفر کرنے کی کوشش کی لیکن اس مجوسی نے اس سے کہا: "جو تم چاہتے ہو میں اس کا زیادہ حق دار ہوں اور وہ محل جو تم نے خواب میں دیکھا ہے میرے لئے بنایا گیا ہے، کیا تم مجھ پر اپنے اسلام کی وجہ سے فخر کرتے ہو، اللہ عزوجل کی قسم! میں اور میرے گھر والے اس وقت تک نہیں سوئے جب تک کہ اس علوی خاتون کے ہاتھ پر اسلام قبول نہ کر لیا اور میں نے بھی تمہارے خواب کی مثل خواب دیکھا ہے اور مجھ سے رسول اللہ عزوجل صلی اللہ تعالیٰ علیہ وآلہ وسلم نے استفسار فرمایا: "علوی خاتون اور اس کی بیٹیاں تیرے پاس ہیں؟" میں نے عرض کی: "جی ہاں، یا رسول اللہ عزوجل صلی اللہ تعالیٰ علیہ وآلہ وسلم! تو آپ صلی اللہ تعالیٰ علیہ وآلہ وسلم نے ارشاد فرمایا: "یہ محل تیرے اور تیرے گھر والوں کے لئے ہے۔" آخر کار وہ مسلمان چلا گیا اور اس کے حزن و ملال کو اللہ عزوجل ہی جانتا ہے۔ (جہنم میں لے جانے والے اعمال جلد اول ص ۷۹۸-۷۹۹)

امتِ محمدیہ کا آٹھواں سوال اور اس کا قرآنی جواب

<p>ترجمہ مکنز الایمان :- اور تم سے پوچھتے ہیں حیض کا حکم تم فرماؤ وہ ناپاکی ہے تو عورتوں سے الگ رہو حیض کے دنوں اور ان سے نزدیکی نہ کرو جب تک پاک نہ ہو لیں پھر جب پاک ہو جائیں تو ان کے پاس جاؤ جہاں سے تمہیں اللہ نے حکم دیا بیشک اللہ پسند کرتا ہے بہت توبہ کرنے والوں کو اور پسند رکھتا ہے سٹھروں کو۔ (پ ۲ البقرہ ۲۲۲)</p>	<p>وَ يَسْأَلُونَكَ عَنِ الْمَحِيضِ ۖ قُلْ هُوَ آذَى ۖ فَاعْتَزِلُوا الْنِسَاءَ فِي الْمَحِيضِ وَلَا تَقْرَبُوهُنَّ حَتَّىٰ يَطْهُرْنَ ۚ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ ۗ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ﴿٢٢٢﴾</p>
--	---

آیت کا شانِ نزول

عرب کے لوگ یہودیوں اور مجوسیوں کی طرح حیض والی عورتوں سے بہت نفرت کرتے تھے، ان کے ساتھ کھانا پینا، ایک مکان میں رہنا انہیں گوارا نہ تھا بلکہ یہ شدت یہاں تک پہنچ گئی تھی کہ ان کی طرف دیکھنا اور ان سے کلام کرنا بھی حرام سمجھتے تھے جبکہ عیسائیوں کا طرزِ عمل اس کے بالکل برعکس تھا یعنی وہ ان دنوں میں عورتوں سے ملاپ میں بہت زیادہ مبالغہ کرتے تھے۔ مسلمانوں نے حضور پر نور صَلَّی اللہُ تَعَالَى عَلَیْہِ وَاٰلِہٖ وَسَلَّم سے حیض کا حکم دریافت کیا تو اس پر یہ آیت نازل ہوئی۔

(قرطبی، البقرہ، تحت الآیۃ: ۲۲۳، ۲/۶۴، الجزء الثالث)

امتِ محمدیہ کے سوالات اور ان کے فتر آنی جوابات

اور افرط و تفریط کی راہیں چھوڑ کر اعتدال کی تعلیم فرمائی گئی اور بتا دیا گیا کہ حیض کی حالت میں عورتوں سے ہم بستری کرنا حرام ہے۔ اور چونکہ یہ قرآن کی واضح آیت سے ثابت ہے لہذا ایسی حالت میں جماع جائز جاننا کفر ہے اور حرام سمجھ کر کر لیا تو سخت گنہگار ہو اس پر توبہ فرض ہے۔

(بہار شریعت، حصہ دوم، نفاس کا بیان، ۱/۳۸۲)

یونہی ناف سے لے کر گھٹنے کے نیچے تک کی جگہ سے لذت حاصل کرنا منع ہے۔

(رد المحتار، کتاب الطہارۃ، ۱/۵۳۴)

بقیہ ان سے گفتگو کرنا، ان کے ساتھ کھانا پینا حتیٰ کہ ان کا جوٹھا کھانا بھی جائز ہے، گناہ نہیں۔ اس آیت سے یہ بھی معلوم ہوا کہ عورت کے پچھلے مقام میں جماع کرنا حرام ہے کیونکہ وہ بھی گندگی کا مقام ہے۔

مسلم شریف میں اس آیت مبارکہ کے نزول واقعہ کچھ یوں بیان کیا گیا ہے: اُس بن مالک رضی اللہ تعالیٰ عنہ سے مروی فرماتے ہیں کہ یہودیوں میں جب کسی عورت کو حیض آتا تو اسے نہ اپنے ساتھ کھلاتے نہ اپنے ساتھ گھروں میں رکھتے۔ صحابہ کرام نے نبی صلی اللہ تعالیٰ علیہ وسلم سے سوال کیا اس پر اللہ تعالیٰ نے آیہ (وَيَسْتَلُونَكَ عَنِ الْمَحِيضِ) نازل فرمائی تو رسول اللہ صلی اللہ تعالیٰ علیہ وسلم نے ارشاد فرمایا: "جماع کے سوا ہر شے کرو۔" اس کی خبر یہود کو پہنچی تو کہنے لگے کہ یہ (نبی صلی اللہ تعالیٰ علیہ وسلم) ہماری ہر بات کا خلاف کرنا چاہتے ہیں، اس پر اُسید بن خضیر اور عماد بن بشر رضی اللہ تعالیٰ عنہما نے آکر عرض کی کہ یہود ایسا ایسا کہتے ہیں تو کیا ہم ان سے جماع نہ کریں (کہ پوری مخالفت ہو جائے) رسول اللہ صلی اللہ تعالیٰ علیہ وسلم کا روئے مبارک متغیر ہو گیا یہاں تک کہ ہم کو گمان ہوا کہ ان دونوں پر غضب فرمایا وہ دونوں چلے گئے اور ان کے آگے دودھ کا ہدیہ نبی صلی اللہ تعالیٰ علیہ وسلم کے پاس آیا حضور نے آدمی بھیج کر ان کو بلوایا اور پلایا تو وہ سمجھے کہ حضور نے ان پر غضب نہیں فرمایا تھا۔ (صحیح مسلم، کتاب الحيض، باب جواز غسل الخائض راس زوجها... الخ، الحدیث: ۳۰۲، ص ۱۷۱)

حیض کی تعریف

امتِ محمدیہ کے سوالات اور ان کے فتر آنی جوابات

بالغہ عورت کے آگے کے مقام سے جو خون عادی طور پر نکلتا ہے اور بیماری یا بچہ پیدا ہونے کے سبب سے نہ ہو، اُسے حیض کہتے ہیں اور بیماری سے ہو تو استحاضہ اور بچہ ہونے کے بعد ہو تو نفاس کہتے ہیں۔ (فتاویٰ الہندیہ، کتاب الطہارۃ، الفصل الاول فی الحيض، ج، ص ۳۶، ۳۷ وغیرہ)

حیض کے چند احکام

- (1) ... حیض کی کم سے کم مدت تین دن اور زیادہ سے زیادہ دس دن ہے۔
- (2) ... حیض کے دنوں میں عورت کیلئے تلاوت قرآن، نماز، روزہ، مسجد میں داخلہ، قرآن کو چھونا اور خانہ کعبہ کا طواف حرام ہو جاتا ہے۔
- (3) ... ذکر و رود وغیرہ میں کوئی حرج نہیں البتہ اس کیلئے وضو کر لینا مستحب ہے۔
- (4) ... ایام حیض کے روزوں کی قضا عورت پر لازم ہے جبکہ نمازیں معاف ہیں۔ مزید تفصیل کیلئے بہارِ شریعت حصہ 2 کا مطالعہ فرمائیں۔

حیض کی حکمت

عورت بالغہ کے بدن میں فطرۃً ضرورت سے کچھ زیادہ خون پیدا ہوتا ہے کہ حمل کی حالت میں وہ خون بچے کی غذا میں کام آئے اور بچے کے دودھ پینے کے زمانہ میں وہی خون دودھ ہو جائے اور ایسا نہ ہو تو حمل اور دودھ پلانے کے زمانہ میں اس کی جان پر بن جائے، یہی وجہ ہے کہ حمل اور ابتدائے شیر خوارگی میں خون نہیں آتا اور جس زمانہ میں نہ حمل ہو نہ دودھ پلانا وہ خون اگر بدن سے نہ نکلے تو قسم قسم کی بیماریاں ہو جائیں۔ (بہار شریعت جلد اول ص ۱۷۳)

امتِ محمدیہ کا نواں سوال اور اس کا قرآنی جواب

امتِ محمدیہ کے سوالات اور ان کے فتر آنی جوابات

اے محبوب تم سے پوچھتے ہیں کہ اُن کے لئے کیا حلال ہوا تم فرمادو کہ حلال کی گئیں تمہارے لئے پاک چیزیں اور جو شکاری جانور تم نے سدھالئے انہیں شکار پر دوڑاتے جو علم تمہیں خدا نے دیا اس میں سے انہیں سکھاتے تو کھاؤ اس میں سے جو وہ مار کر تمہارے لئے رہنے دیں اور اس پر اللہ کا نام لو اور اللہ سے ڈرتے رہو بے شک اللہ کو حساب کرتے دیر نہیں لگتی۔

(پ ۶۔ المائدۃ۔ ۴)

يَسْأَلُونَكَ مَاذَا أَحَلَّ لَهُمْ ط
قُلْ أَحَلَّ لَكُمْ الطَّيِّبَاتُ ۚ وَمَا
عَلَّمْتُمْ مِّنَ الْجَوَارِحِ
مُكَلِّبِينَ تَعْلَمُونَهُنَّ مِمَّا
عَلَّمَكُمُ اللَّهُ فَكُلُوا مِمَّا
أَمْسَكْنَ عَلَيْكُمْ وَاذْكُرُوا
اسْمَ اللَّهِ عَلَيْهِ ۖ وَاتَّقُوا اللَّهَ ط
إِنَّ اللَّهَ سَرِيعُ الْحِسَابِ ﴿٦﴾

آیت کا شان نزول

یہ آیت عدی ابن حاتم اور زید بن مہاہل کے حق میں نازل ہوئی جن کا نام رسول کریم صلی اللہ علیہ وسلم نے زید الخیر رکھا تھا، ان دونوں صاحبوں نے عرض کیا یا رسول اللہ صلی اللہ علیہ وسلم ہم لوگ کتے اور باز کے ذریعہ سے شکار کرتے ہیں تو کیا ہمارے لئے حلال ہے تو اس پر یہ آیت کریمہ نازل ہوئی۔

(بخاری جلد ۲ ص ۸)

آیت میں ”طَّيِّبَاتُ“ کو حلال فرمایا گیا ہے اور ”طَّيِّبَاتُ“ وہ چیزیں ہیں جن کی حرمت قرآن و حدیث اور اجماع و قیاس میں سے کسی سے ثابت نہیں ہے۔ ایک قول یہ بھی ہے کہ طَّيِّبَاتُ وہ چیزیں ہیں جن کو سلیم الطبع لوگ پسند کرتے ہیں اور خمیث وہ چیزیں ہیں جن سے سلیم طبعیتیں نفرت کرتی ہیں۔

(بیضاوی جلد ۲ ص ۲۹۵)

امتِ محمدیہ کے سوالات اور ان کے فتر آنی جوابات

اس سے معلوم ہوا کہ کسی چیز کی حرمت پر دلیل نہ ہونا بھی اس کی حلت کے لئے کافی ہے۔
{ الْجَوَارِح: شکاری جانور۔ } شکاری جانوروں سے کیا ہوا شکار بھی حلال ہے خواہ وہ شکاری جانور درندوں میں سے ہوں جیسے کتے اور چیتے کے شکار یا شکاری جانور کا تعلق پرندوں سے ہو جیسے شکرے، باز، شاہین وغیرہ کے شکار۔ جب اس طرح سدھا کر ان کی تربیت کر دی جائے کہ وہ جو شکار کریں اس میں سے نہ کھائیں اور جب شکاری ان کو چھوڑے تب شکار پر جائیں اور جب بلائے واپس آجائیں ایسے شکاری جانوروں کو معلم (یعنی سکھایا ہوا) کہتے ہیں۔

{ وَمِمَّا أَمْسَكْنِ عَلَيْنَكُم: جو وہ شکار کر کے تمہارے لئے روک دیں۔ } یعنی تمہارے سدھائے ہوئے شکاری کتے یا جانور جب شکار کر کے لائیں اور اُس میں سے خود کچھ نہ کھائیں تو اگرچہ جانور مر گیا ہو، تب بھی حلال ہے اور اگر کتے نے کچھ کھالیا ہو تو حرام ہے کہ یہ اس نے اپنے لئے شکار کیا، تمہارے لئے نہیں۔

آیت کا خلاصہ

آیت سے جو معلوم ہوتا ہے اس کا خلاصہ یہ ہے کہ جس شخص نے کتیا یا شکرہ وغیرہ کوئی شکاری جانور شکار پر چھوڑا تو اس کا شکار چند شرطوں سے حلال ہے۔

- (1) ... شکاری جانور مسلمان یا کتبی کا ہو اور سکھایا ہو۔
- (2) ... اس نے شکار کو زخم لگا کر مارا ہو۔
- (3) ... شکاری جانور بسم اللہ اللہ اکبر کہہ کر چھوڑا گیا ہو۔
- (4) ... اگر شکاری کے پاس شکار زندہ پہنچا ہو تو اس کو بسم اللہ اللہ اکبر کہہ کر ذبح کرے اگر ان شرطوں میں سے کوئی شرط نہ پائی گئی ہو حلال نہ ہو گا۔ مثلاً اگر شکاری جانور معلم (یعنی سکھایا ہوا) نہ ہو یا اس نے زخم نہ کیا ہو یا شکار پر چھوڑتے وقت جان بوجھ کر بسم اللہ اللہ اکبر نہ پڑھا ہو یا شکار زندہ پہنچا ہو اور اس کو ذبح نہ کیا ہو یا معلم (یعنی سکھائے ہوئے جانور) کے ساتھ غیر معلم (یعنی نہ سکھایا ہو جانور) شکار میں

امتِ محمدیہ کے سوالات اور ان کے قرآنی جوابات

شریک ہو گیا ہو یا ایسا شکاری جانور شریک ہو گیا ہو جس کو چھوڑتے وقت بسم اللہ اکبر نہ پڑھا گیا ہو یا وہ شکاری جانور مجوسی کافر کا ہو، ان سب صورتوں میں وہ شکار حرام ہے۔

شکار کے دوسرے طریقے کا شرعی حکم

تیر سے شکار کرنے کا بھی یہی حکم ہے اگر بسم اللہ اکبر کہہ کر تیر مارا اور اس سے شکار مجروح (یعنی زخمی) ہو کر مر گیا تو حلال ہے اور اگر نہ مرے تو دوبارہ اس کو بسم اللہ اکبر پڑھ کر ذبح کرے اگر اس پر بسم اللہ نہ پڑھی یا تیر کا زخم اس کو نہ لگایا زندہ پانے کے بعد اس کو ذبح نہ کیا ان سب صورتوں میں حرام ہے۔

بندوق کی گولی اور غلیل سے شکار کرنے کا شرعی حکم

اعلیٰ حضرت المفلوظ کے صفحہ ۶۶ میں ایک سوال کے جواب کے تحت فرماتے ہیں: اگر تکبیر کہہ کر بندوق (یعنی گولی) ماری اور ذبح کرنے سے پیشتر مر گیا تو حرام ہے اس واسطے بندوق میں توڑے کاٹ نہیں اور تیر میں کاٹ ہے۔

نیز بہارِ شریعت حصہ ۱۷ میں ہے غلیل سے شکار کیا اور جانور مر گیا تو کھایا نہ جائے اگرچہ جانور مجروح ہو گیا ہو کہ غلیل کا ٹٹا نہیں بلکہ توڑتا ہے یہ موقوفہ ہے جس طرح تیر مارا اور اس کی نوک نہیں لگی بلکہ پٹ ہو کر شکار پر لگا اور مر گیا جس کی حدیث میں حرمت مذکور ہے۔

(”الهدایہ، کتاب الصيد، فصل فی الرمی، ج ۲، ص ۴۰۸“)

بندوق کا شکار مر جائے یہ بھی حرام ہے کہ گولی یا چھرا بھی آلہ جارحہ نہیں بلکہ اپنی قوت

(”رد المحتار“، کتاب الصيد، ج ۱۰، ص ۶۹)

مدافعت کی وجہ سے توڑا کرتا ہے۔

نوٹ: شکار کے مسائل کی مزید تفصیل کیلئے بہارِ شریعت حصہ ۱۷ کا مطالعہ فرمائیں۔

امتِ محمدیہ کا دسواں سوال اور اس کا قرآنی جواب

ترجمہ کنز الایمان :- اے محبوب تم سے غنیمتوں کو پوچھتے ہیں تم فرماؤ غنیمتوں کے مالک اللہ اور رسول ہیں تو اللہ سے ڈرو اور اپنے آپس میں میل رکھو اور اللہ اور رسول کا حکم مانو اگر ایمان رکھتے ہو۔

(پ ۱۹ الانفال - ۱)

يَسْأَلُونَكَ عَنِ الْأَنْفَالِ ۗ قُلِ
الْأَنْفَالُ لِلَّهِ وَالرَّسُولِ ۚ
فَاتَّقُوا اللَّهَ وَاصْلِحُوا ذَاتَ
بَيْنِكُمْ ۖ وَاطِيعُوا اللَّهَ وَ
رَسُولَهُ إِن كُنْتُمْ مُؤْمِنِينَ ﴿۶﴾

آیت کا شانِ نزول

اس آیت کے شانِ نزول سے متعلق مختلف روایات ہیں، ان میں سے دو روایات یہاں ذکر

کی جاتی ہیں:

(۱) ... حضرت ابو امامہ باہلی رضی اللہ عنہ فرماتے ہیں، میں نے حضرت عبادہ بن صامت رضی اللہ عنہ سے آیت انفال کے نزول کے بارے میں پوچھا تو آپ نے فرمایا کہ ”یہ آیت ہم اہل بدر کے حق میں نازل ہوئی جب غنیمت کے معاملہ میں ہمارے درمیان اختلاف پیدا ہوا اور بد مزگی کی نوبت آگئی تو اللہ تعالیٰ نے معاملہ ہمارے ہاتھ سے نکال کر اپنے رسول کریم ﷺ کے سپرد کر دیا اور آپ نے وہ مال مسلمانوں میں برابر تقسیم کر دیا۔

(مسند امام احمد جلد ۸ ص ۳۱۰ حدیث ۳۲۸۱)

(۲) ... حضرت عبد اللہ بن عباس رضی اللہ عنہ سے روایت ہے کہ سرور کائنات ﷺ نے غزوہ بدر کے دن ارشاد فرمایا: ”جو تم میں سے یہ کام کر دکھائے اسے مالِ غنیمت میں سے یہ انعام ملے گا۔ چنانچہ نوجوان آگے بڑھ گئے اور عمر رسیدہ حضرات جھنڈوں کے پاس کھڑے رہے اور وہاں سے نہ ہٹے۔ جب اللہ تعالیٰ نے کافروں پر فتح عطا فرمائی تو بوڑھوں نے فرمایا: ”ہم تمہارے پشت پناہ تھے، اگر تمہیں شکست

امتِ محمدیہ کے سوالات اور ان کے فتر آنی جوابات

ہو جاتی تو تم ہماری طرف آتے لہذا یہ نہیں کہ غنیمت تم لے جاؤ اور ہم خالی ہاتھ رہ جائیں۔ جو انوں نے اس بات سے انکار کیا اور کہا کہ رسول اللہ ﷺ نے ہمارا یہ حق مقرر فرمایا ہے۔ اس پر یہ آیت نازل ہوئی۔

(ابوداؤد جلد ۳ ص ۱۰۲ حدیث ۲۷۳۷)

انفال کا معنی

انفال: نفل کی جمع ہے اور اس سے مراد مالِ غنیمت ہے۔
اور نفل کو غنیمت اس لئے کہتے ہیں کہ یہ بھی محض اللہ تعالیٰ کا فضل اور اس کی عطا ہے۔

(بیضاوی جلد ۳ ص ۸۷)

امتِ محمدیہ کا گیارہواں سوال اور اس کا قرآنی جواب

ترجمہ کنز الایمان :- اور تم سے روح کو پوچھتے ہیں تم فرماؤ روح میرے رب کے حکم سے ایک چیز ہے اور تمہیں علم نہ ملا مگر تھوڑا۔ (پ ۱۵ بنی اسرائیل ۸۵)	وَ يَسْأَلُونَكَ عَنِ الرُّوحِ ۗ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا ﴿۸۵﴾
---	--

آیت کا شانِ نزول

اس آیت کے شانِ نزول سے متعلق دو احادیث درج ذیل ہیں،

(1) ... حضرت عبد اللہ بن مسعود رَضِيَ اللهُ تَعَالَى عَنْهُ فرماتے ہیں: میں مدینہ منورہ کے غیر آباد حصے میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ چل رہا تھا اور آپ (چلتے ہوئے) ایک چھڑی سے ٹیک لگاتے تھے، اس دوران یہودیوں کے ایک گروہ کے پاس سے گزر ہوا تو ان میں سے بعض افراد نے کہا: ان سے روح کے بارے میں دریافت کرو اور دوسرے بعض افراد نے کہا: ان سے

امتِ محمدیہ کے سوالات اور ان کے فتر آنی جوابات

دریافت نہ کرو کیونکہ ہو سکتا ہے کہ وہ کوئی ایسی بات کہہ دیں جو تمہیں پسند نہ آئے۔ بعض افراد نے کہا: ہم ضرور پوچھیں گے، تو ایک شخص نے کھڑے ہو کر کہا: اے ابو القاسم! روح کیا ہے؟ (حضرت عبداللہ بن مسعود رَضِيَ اللهُ تَعَالَى عَنْهُ فرماتے ہیں:) نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ خاموش ہو گئے تو میں نے کہا: آپ کی طرف وحی کی جارہی ہے، میں کھڑا رہا اور جب وہ کیفیت ختم ہوئی تو فرمایا

“وَيَسْأَلُونَكَ عَنِ الرُّوحِ ط قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا”

ترجمہ: اور تم سے روح کے متعلق پوچھتے ہیں۔ تم فرماؤ: روح میرے رب کے حکم سے ایک چیز ہے اور (اے لوگو!) تمہیں بہت تھوڑا علم دیا گیا ہے۔

(بخاری، کتاب العلم، باب قول اللہ تعالیٰ: وما اوتيتم من العلم الا قليلا، ۶۶/۱، الحدیث: ۱۲۵)

(2)... قریش مشورہ کے لئے جمع ہوئے اور ان میں باہم گفتگو یہ ہوئی کہ محمد مصطفیٰ (صلی اللہ

علیہ وآلہ وسلم) ہم میں رہے اور کبھی ہم نے ان کو صدق و امانت میں کمزور نہ پایا کبھی ان پر تہمت لگانے کا موقع ہاتھ نہ آیا، اب انہوں نے نبوت کا دعویٰ کر دیا تو ان کی سیرت اور ان کے چال چلن پر کوئی عیب لگانا تو ممکن نہیں ہے، یہود سے پوچھنا چاہیے کہ ایسی حالت میں کیا کیا جائے، اس مطلب کے لئے ایک جماعت یہود کے پاس بھیجی گئی، یہود نے کہا کہ ان سے تین سوال کرو اگر تینوں کے جواب نہ دیں تو وہ نبی نہیں اور اگر تینوں کا جواب دے دیں جب بھی نبی نہیں اور اگر دو کا جواب دے دیں ایک کا جواب نہ دیں تو وہ سچے نبی ہیں، وہ تین سوال یہ ہیں اصحاب کہف کا واقعہ، ذوالقرنین کا واقعہ اور روح کا حال چنانچہ قریش نے حضور صَلَّى اللهُ تَعَالَى عَلَيْهِ وَسَلَّمَ سے یہ سوال کئے آپ صَلَّى اللهُ تَعَالَى عَلَيْهِ وَسَلَّمَ نے اصحاب کہف اور ذوالقرنین کے واقعات تو مفصل بیان فرمادیئے اور روح کا معاملہ ابہام میں رکھا جیسا کہ توریت میں مبہم رکھا گیا تھا قریش یہ سوال کر کے نادم ہوئے۔

امتِ محمدیہ کے سوالات اور ان کے فتر آئی جوابات

اس میں اختلاف ہے کہ سوال حقیقتِ روح سے تھا یا اس کی مخلوقیت سے، جو اب دونوں کا ہو گیا اور آیت میں یہ بھی بتا دیا گیا کہ مخلوق کا علم علمِ الہی کے سامنے قلیل ہے اگرچہ مَا أَوْتَيْتُمْ كَاخْتَابِ يَهُودِ كَسَاتِحِ خَاصٍ هُوَ۔ (خزان العرفان پ ۱۵ بنی اسرائیل آیت ۸۵)

(ترمذی، کتاب التفسیر، باب ومن سورة بنی اسرائیل، ۹۵/۵، الحدیث: ۳۱۵۱)

بخاری شریف کی روایت سے یہ ظاہر ہوتا ہے کہ یہ آیت مدنی ہے اور اس وقت نازل ہوئی ہے جب مدینہ منورہ میں یہودیوں نے روح کے بارے میں حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّمَ سے سوال کیا، اور ترمذی شریف کی روایت سے یہ ظاہر ہوتا ہے کہ یہ آیت مکی ہے، ان دونوں احادیث میں ایک تطبیق یہ ہے کہ ممکن ہے یہ آیت دو مرتبہ نازل ہوئی ہو، پہلی بار مکہ مکرمہ میں اس وقت نازل ہوئی جب کفارِ قریش نے روح کے بارے میں سوال کیا اور دوسری بار مدینہ منورہ میں اس وقت نازل ہوئی جب یہودیوں نے روح کے بارے میں دریافت کیا۔ دوسری تطبیق یہ ہے کہ بخاری شریف کی روایت میں اس بات کی صراحت نہیں ہے کہ اسی آیت کی وحی ہوئی بلکہ صرف نزولِ وحی کی کیفیت طاری ہونے کا ذکر ہے، اس لئے ممکن ہے اس وقت یہ وحی ہوئی ہو کہ یہودیوں کے سوال کے جواب میں وہی آیت تلاوت فرمادیں جو اس سے پہلے آپ پر نازل ہو چکی ہے اور وہ آیت یہ ہے۔

وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ
الْعِلْمِ إِلَّا قَلِيلًا

یہ تطبیق علامہ اسماعیل بن عمر رَحْمَةُ اللہِ تَعَالَى عَلَیْہِ نے تفسیر ابن کثیر میں اسی مقام پر ذکر کی ہے۔

حضور اقدس صَلَّی اللہُ عَلَیْہِ وَاٰلِہٖ وَسَلَّمَ کو روح کا علم حاصل ہے

اس آیت میں بتا دیا گیا کہ روح کا معاملہ نہایت پوشیدہ ہے اور اس کے بارے میں علم حقیقی سب کو حاصل نہیں بلکہ اللہ کا عَزَّوَجَلَّ جسے عطا فرمائے وہی اسے جان سکتا ہے جیسا کہ سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کو اس کا علم عطا کیا گیا، چنانچہ علامہ اسماعیل حتی رَحْمَةُ اللہِ تَعَالَى عَلَیْہِ فرماتے

امتِ محمدیہ کے سوالات اور ان کے فتر آنی جوابات

ہیں ”ایک جماعت نے گمان کیا ہے کہ اللہ تعالیٰ نے روح کا علم مخلوق پر مُبْتَم کر دیا اور اسے اپنی ذات کے لئے خاص کر دیا ہے، حتیٰ کہ انہوں نے یہاں تک کہہ دیا کہ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم بھی روح کے بارے میں علم نہیں رکھتے حالانکہ اللہ تعالیٰ کے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کا منصب و مقام اس سے بہت عظیم ہے کہ آپ کو بھی روح کا علم نہ ہو حالانکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم عالمِ باللہ ہیں اور اللہ تعالیٰ نے یہ ارشاد فرمایا کہ

”وَعَلَّمَكُمَا لَمَّا تَكُنُّنَّ تَعَلَّمُ ط وَكَانَ فَضْلُ اللّٰهِ عَلَیْكَ عَظِيْمًا“ (النساء: ۱۱۳)

ترجمہ: اور آپ کو وہ سب کچھ سکھا دیا جو آپ نہ جانتے تھے اور آپ پر اللہ کا فضل بہت بڑا ہے۔

ان لوگوں نے یہ گمان کیا ہے کہ روح کا علم ان علوم میں سے ہے جو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو اللہ تعالیٰ نے نہیں سکھائے، کیا انہیں اس بات کی خبر نہیں کہ اللہ تعالیٰ نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو وہ سب کچھ سکھا دیا ہے جو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نہیں جانتے تھے۔

(روح البیان، الاسراء، تحت الآیۃ: ۸۵، ۱۹۸/۵)

اسی طرح علامہ بدر الدین عینی رَحْمَةُ اللّٰهِ تَعَالَى عَلَیْہِ فرماتے ہیں ”سید المرسلین صَلَّی اللہُ تَعَالَى عَلَیْہِ وَاٰلِہٖ وَسَلَّم کا منصب بہت بلند ہے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اللہ تعالیٰ کے حبیب اور اس کی مخلوق کے سردار ہیں، اور یہ کیسے ہو سکتا ہے تاجدارِ رسالت صَلَّی اللہُ تَعَالَى عَلَیْہِ وَاٰلِہٖ وَسَلَّم کو روح کے بارے میں علم نہ ہو حالانکہ اللہ تعالیٰ نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم پر یہ ارشاد فرمایا کہ اے حبیب! صَلَّی اللہُ تَعَالَى عَلَیْہِ وَاٰلِہٖ وَسَلَّم، آپ کو وہ سب کچھ سکھا دیا جو آپ نہ جانتے تھے اور آپ پر اللہ کا فضل بہت بڑا ہے۔

(عمدة القاری، کتاب العلم، باب قول اللہ تعالیٰ: وما او تیتیم من العلم الا قليلا، ۲/۲۸۳، تحت الحدیث: ۱۲۵)

علامہ اسماعیل حقی رَحْمَةُ اللّٰهِ تَعَالَى عَلَیْہِ فرماتے ہیں ”علم حادث علم قدیم کے مقابلے میں تھوڑا ہے کیونکہ بندوں کا علم متناہی (یعنی اس کی ایک انتہا) ہے اور اللہ تعالیٰ کے علم کی کوئی انتہا نہیں اور متناہی علم غیر متناہی علم کے مقابلے میں ایسا ہے جیسے اس عظیم سمندر کے مقابلے میں ایک قطرہ ہو

امتِ محمدیہ کے سوالات اور ان کے قرآنی جوابات

جس کی کوئی انتہا نہیں۔ ایک بزرگ فرماتے ہیں: اولیاء رَحْمَةُ اللَّهِ تَعَالَى عَلَيْهِمْ كَالْعِلْمِ انبِيَاءِ عَلَيْهِمُ الصَّلَاةُ وَالسَّلَامُ کے علم کے مقابلے میں ایسا ہے جیسے سات سمندروں کے مقابلے میں ایک قطرہ ہو اور انبیاء عَلَيْهِمُ الصَّلَاةُ وَالسَّلَامُ کا علم ہمارے نبی محمد مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے مقابلے میں ایسے ہے جیسے سات سمندروں کے مقابلے میں ایک قطرہ ہو اور ہمارے نبی صَلَّى اللَّهُ تَعَالَى عَلَيْهِ وَآلِهِ وَسَلَّمَ کا علم اللہ تعالیٰ کے علم کے مقابلے میں ایسے ہے جیسے سات سمندروں کے مقابلے میں ایک قطرہ ہو تو وہ علم جو بندوں کو دیا گیا ہے فی نفسہ اگرچہ کثیر ہے لیکن اللہ تعالیٰ کے علم کے مقابلے میں تھوڑا ہے۔

(روح البیان، الاسراء، تحت الآية: ۸۵، ۱۹۷/۵)

اللہ تعالیٰ کے علم سے متعلق صحیح بخاری شریف میں ہے کہ جب حضرت موسیٰ اور حضرت

خضر عَلَيْهِمَا الصَّلَاةُ وَالسَّلَامُ کشتی میں سوار ہوئے تو ایک چڑیا آئی اور کشتی کے کنارے پر بیٹھ کر ایک یادو چوچیں سمندر میں ماریں۔ حضرت خضر عَلَيْهِ الصَّلَاةُ وَالسَّلَامُ نے فرمایا ”اے موسیٰ! عَلَيْهِ الصَّلَاةُ وَالسَّلَامُ، میرا اور آپ کا علم اللہ تعالیٰ کے علم کے سامنے اس طرح ہے جیسے چڑیا کا سمندر میں چوچ مارنا۔

(بخاری، کتاب العلم، باب ما يستحب للعالم اذا سئل: اى الناس اعلم؟۔ الخ، ۱/۶۳، الحدیث: ۱۳۲)

یہ بھی سمجھانے کیلئے بیان کیا گیا ہے ورنہ متناہی اور غیر متناہی میں کوئی نسبت ہی نہیں ہوتی۔

امتِ محمدیہ کا بارہواں سوال اور اس کا قرآنی جواب

ترجمہ مکنز الایمان :- اور تم سے ذوالقرنین کو پوچھتے ہیں تم فرماؤ میں تمہیں اس کا مذکور پڑھ کر سناتا ہوں۔ بیشک ہم نے اسے زمین میں قابو دیا اور ہر چیز کا ایک سامان عطا

وَيَسْأَلُونَكَ عَنِ ذِي الْقُرْنَيْنِ ط
قُلْ سَأَتْلُو عَلَيْكُمْ مِنْهُ ذِكْرًا
﴿٣٧﴾ إِنَّا مَكَّنَّا لَهُ فِي الْأَرْضِ
وَأَتَيْنَاهُ مِنْ كُلِّ شَيْءٍ سَبَبًا ﴿٣٨﴾

امتِ محمدیہ کے سوالات اور ان کے فتر آنی جوابات

(پ ۱۱۶ الٰہکہف ۸۳-۸۴)

فرمایا۔

آیت کا شانِ نزول

سورہ بنی اسرائیل کی آیت نمبر 85 کی تفسیر میں بیان ہوا تھا کہ کفار مکہ نے یہودیوں کے مشورے سے سید المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ سے اصحابِ کہف اور حضرت ذوالقرنین رَضِيَ اللهُ تَعَالَى عَنْهُ کے بارے میں سوال کیا۔ سورہ کہف کی ابتدا میں اصحابِ کہف کا قصہ تفصیل سے بیان کر دیا گیا اور اب حضرت ذوالقرنین رَضِيَ اللهُ تَعَالَى عَنْهُ کے بارے میں بتایا جا رہا ہے۔

حضرت ذوالقرنین رَضِيَ اللهُ تَعَالَى عَنْهُ کا مختصر تعارف

آپ رَضِيَ اللهُ تَعَالَى عَنْهُ کا نام اسکندر اور ذوالقرنین لقب ہے۔ مفسرین نے اس لقب کی

مختلف وجوہات بیان کی ہیں، ان میں سے 4 یہاں بیان کی جاتی ہیں:

(1) ... آپ رَضِيَ اللهُ تَعَالَى عَنْهُ سورج کے طلوع اور غروب ہونے کی جگہ تک پہنچے تھے۔

(2) ... آپ رَضِيَ اللهُ تَعَالَى عَنْهُ کے سر پر دو چھوٹے اُبھار سے تھے۔

(3) ... انہیں ظاہری و باطنی علوم سے نوازا گیا تھا۔

(4) ... یہ ظلمت اور نور میں داخل ہوئے تھے۔

یہ حضرت خضر عَلِيَّ بْنِ مَرْيَمَ عَلَيْهِ السَّلَام کے خالہ زاد بھائی ہیں، انہوں نے اسکندریہ شہر بنایا اور اس کا نام اپنے نام پر رکھا۔ حضرت خضر عَلِيَّ بْنِ مَرْيَمَ عَلَيْهِ السَّلَام ان کے وزیر اور صاحبِ بواء تھے۔ دنیا میں چار بڑے بادشاہ ہوئے ہیں، ان میں سے دو مومن تھے، حضرت ذوالقرنین رَضِيَ اللهُ تَعَالَى عَنْهُ اور حضرت سلیمان عَلِيَّ بْنِ دَاوُدَ عَلَيْهِ السَّلَام اور دو کافر تھے نمرود اور بُحْت نصر، اور پانچویں بڑے بادشاہ حضرت امام مہدی رَضِيَ اللهُ تَعَالَى عَنْهُ ہوں گے، ان کی حکومت تمام روئے زمین پر ہوگی۔ حضرت ذوالقرنین رَضِيَ اللهُ تَعَالَى عَنْهُ کی نبوت میں اختلاف ہے، حضرت علی

امتِ محمدیہ کے سوالات اور ان کے فتر آنی جوابات

كَرَّمَ اللهُ تَعَالَى وَجْهَهُ الْكَرِيمَ نَے فرمایا کہ وہ نہ نبی تھے نہ فرشتے بلکہ اللہ عَزَّوَجَلَّ سے محبت کرنے والے بندے تھے، اللہ عَزَّوَجَلَّ نے انہیں محبوب بنایا۔

(جمل، الکہف، تحت الآیۃ: ۸۳، ۴/۳۵۱، مدارک، الکہف، تحت الآیۃ: ۸۳، ص ۶۶۱)

(قرطبی، الکہف، تحت الآیۃ: ۵/۳۴۰، ۸۳، الجزء العاشر، خازن، الکہف، تحت الآیۃ: ۳/۲۲۲-۲۲۳، ۸۳)

ذوالقرنین کے تین سفر

قرآن مجید میں حضرت ذوالقرنین کے تین سفروں کا حال بیان ہوا ہے جو سورہ کہف میں ہے۔ ہم قرآن مجید ہی سے ان تینوں سفروں کا حال تحریر کرتے ہیں، جن کی روداد بہت ہی عجیب اور عبرت نیز ہے۔

پہلا سفر: حضرت ذوالقرنین نے پرانی کتابوں میں پڑھا تھا کہ سام بن نوح علیہ السلام کی اولاد میں سے ایک شخص آب حیات کے چشمہ سے پانی پی لے گا تو اس کو موت نہ آئے گی۔ اس لئے حضرت ذوالقرنین نے مغرب کا سفر کیا۔ آپ کے ساتھ حضرت خضر علیہ السلام بھی تھے وہ تو آب حیات کے چشمہ پر پہنچ گئے اور اس کا پانی بھی پی لیا مگر حضرت ذوالقرنین کے مقدر میں نہیں تھا، وہ محروم رہ گئے۔ اس سفر میں آپ جانب مغرب روانہ ہوئے تو جہاں تک آبادی کا نام و نشان ہے وہ سب منزلیں طے کر کے آپ ایک ایسے مقام پر پہنچے کہ انہیں سورج غروب کے وقت ایسا نظر آیا کہ وہ ایک سیاہ چشمہ میں ڈوب رہا ہے۔ جیسا کہ سمندری سفر کرنے والوں کو آفتاب سمندر کے کالے پانی میں ڈوبتا نظر آتا ہے۔ وہاں ان کو ایک ایسی قوم ملی جو جانوروں کی کھال پہنے ہوئے تھی۔ اس کے سوا کوئی دوسرا لباس ان کے بدن پر نہیں تھا اور دریائی مردہ جانوروں کے سوا ان کی غذا کا کوئی دوسرا سامان نہیں تھا۔ یہ قوم "ناسک" کہلاتی تھی۔ حضرت ذوالقرنین نے دیکھا کہ ان کے لشکر بے شمار ہیں اور یہ لوگ بہت ہی طاقت ور اور جنگجو ہیں۔ تو حضرت ذوالقرنین نے ان لوگوں کے گرد اپنی فوجوں کا گھیرا ڈال کر ان لوگوں کو بے بس کر دیا۔ چنانچہ کچھ تو مشرف بہ ایمان ہو گئے کچھ آپ کی فوجوں کے ہاتھوں مقتول ہو گئے۔

امتِ محمدیہ کے سوالات اور ان کے فتر آنی جوابات

دوسرا سفر:- پھر آپ نے مشرق کا سفر فرمایا یہاں تک کہ جب سورج طلوع ہونے کی جگہ پہنچے تو یہ دیکھا کہ وہاں ایک ایسی قوم ہے جن کے پاس کوئی عمارت اور مکانات نہیں ہیں۔ ان لوگوں کا یہ حال تھا کہ سورج طلوع ہونے کے وقت یہ لوگ زمین کی غاروں میں چھپ جاتے تھے۔ اور سورج ڈھل جانے کے بعد غاروں سے نکل کر اپنی روزی کی تلاش میں لگ جاتے تھے۔ یہ لوگ قوم "نسک" کہلاتے تھے۔ حضرت ذوالقرنین نے ان لوگوں کے مقابلہ میں بھی لشکر آرائی کی اور جو لوگ ایمان لائے ان کے ساتھ بہترین سلوک کیا اور جو اپنے کفر پر اڑے رہے ان کو تہ تیغ کر دیا۔

تیسرا سفر:- پھر آپ نے شمال کی جانب سفر فرمایا یہاں تک کہ "سدین" (دو پہاڑوں کے درمیان) میں پہنچے تو وہاں کی آبادی کی عجیب و غریب زبان تھی۔ ان لوگوں کے ساتھ اشاروں سے بمشکل بات چیت کی جاسکتی تھی۔ ان لوگوں نے حضرت ذوالقرنین سے یا جوج ماجوج کے مظالم کی شکایت کی اور آپ کی مدد کے طالب ہوئے۔

یا جوج و ماجوج

یہ یافث بن نوح علیہ السلام کی اولاد میں سے ایک فسادی گروہ ہے۔ اور ان لوگوں کی تعداد بہت ہی زیادہ ہے۔ یہ لوگ بلا کے جنگجو خونخوار اور بالکل ہی وحشی اور جنگلی ہیں جو بالکل جانوروں کی طرح رہتے ہیں۔ موسم ربیع میں یہ لوگ اپنے غاروں سے نکل کر تمام کھیتیاں اور سبزیاں کھا جاتے تھے۔ اور خشک چیزوں کو لاد کر لے جاتے تھے۔ آدمیوں اور جنگلی جانوروں یہاں تک کہ سانپ، بچھو، گرگٹ اور ہر چھوٹے بڑے جانور کو کھا جاتے تھے۔

سدِ سندی

حضرت ذوالقرنین سے لوگوں نے فریاد کی کہ آپ ہمیں یا جوج و ماجوج کے شر اور اُن کی ایذا رسانیوں سے بچائیے اور ان لوگوں نے ان کے عوض کچھ مال دینے کی بھی پیش کش کی تو حضرت ذوالقرنین نے فرمایا کہ مجھے تمہارے مال کی ضرورت نہیں ہے۔ اللہ تعالیٰ نے مجھے سب کچھ دیا ہے۔ بس

امتِ محمدیہ کے سوالات اور ان کے فتر آنی جوابات

تم لوگ جسمانی محنت سے میری مدد کرو۔ چنانچہ آپ نے دونوں پہاڑوں کے درمیان بنیاد کھدوائی۔ جب پانی نکل آیا تو اس پر پگھلائے تانبے کے گارے سے پتھر جمائے گئے اور لوہے کے تختے نیچے اوپر چن کر اُن کے درمیان میں لکڑی اور کونلہ بھر دایا۔ اور اُس میں آگ لگوادی۔ اس طرح یہ دیوار پہاڑ کی بلندی تک اونچی کر دی گئی اور دونوں پہاڑوں کے درمیان کوئی جگہ نہ چھوڑی گئی۔ پھر پگھلایا ہوا تانبا دیوار میں پلا دیا گیا جو سب مل کر بہت ہی مضبوط اور نہایت مستحکم دیوار بن گئی۔

(خزانة العرفان، ص ۵۳۵-۵۳۶، پ ۱۶، الکہف: ۹۸۳۸۶)

قرآن مجید کی سورہ کہف میں حَتَّىٰ اِذَا بَلَغَ مَغْرِبَ الشَّمْسِ مِنْ اَمْرِنَا يُسْرًا پہلے سفر کا ذکر ہے پھر اَتَّبَعْنَا سَبَبًا مِنْ خُبْرَاتِكَ دوسرے سفر کا تذکرہ ہے اور اَتَّبَعْنَا سَبَبًا مِنْ وَعْدِ رَّبِّكَ حَقًّا تیرے سفر کی روداد ہے۔

سِکندری کب ٹوٹے گی؟

حدیث شریف میں ہے کہ یاجوج و ماجوج روزانہ اس دیوار کو توڑتے ہیں اور دن بھر جب محنت کرتے کرتے اس کو توڑنے کے قریب ہو جاتے ہیں تو ان میں سے کوئی کہتا ہے کہ اب چلو باقی کو کل توڑ ڈالیں گے۔ دوسرے دن جب وہ لوگ آتے ہیں تو خدا کے حکم سے وہ دیوار پہلے سے بھی زیادہ مضبوط ہو جاتی ہے۔ جب اس دیوار کے ٹوٹنے کا وقت آئے گا تو ان میں سے کوئی کہے گا کہ اب چلو۔ ان شاء اللہ تعالیٰ کل اس دیوار کو توڑ ڈالیں گے۔ ان لوگوں کے ان شاء اللہ تعالیٰ کہنے کی برکت اور اس کلمہ کا یہ ثمرہ ہو گا کہ دوسرے دن دیوار ٹوٹ جائے گی۔ یہ قیامت قریب ہونے کا وقت ہو گا۔ دیوار ٹوٹنے کے بعد یاجوج و ماجوج نکل پڑیں گے اور زمین میں ہر طرف فتنہ و فساد اور قتل و غارت کریں گے۔ چشموں اور تالابوں کا پانی پی ڈالیں گے اور جانوروں اور درختوں کو کھا ڈالیں گے۔ زمین پر ہر جگہوں میں پھیل جائیں گے۔ مگر مکہ مکرمہ و مدینہ طیبہ و بیت المقدس ان تینوں شہروں میں یہ داخل نہ ہو سکیں گے۔ پھر حضرت

امتِ محمدیہ کے سوالات اور ان کے فتر آنی جوابات

عیسیٰ علیہ السلام کی دعا سے ان لوگوں کی گردنوں میں کیڑے پیدا ہو جائیں گے اور یہ سب ہلاک ہو جائیں گے۔ قرآن مجید میں ہے:-

حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِّنْ كُلِّ حَدَبٍ يَنْسِلُونَ ﴿٩٦﴾

ترجمہ کنز الایمان:- یہاں تک کہ جب کھولے جائیں گے یا جوج و ما جوج اور وہ ہر بلندی سے ڈھلکتے ہوں

گے۔ (پ 17، الانبیاء: 96)

(عجائب القرآن مع غرائب القرآن ص ۱۶۳-۱۶۶)

امتِ محمدیہ کا تیر ہواں سوال اور اس کا قرآنی جواب

ترجمہ کنز الایمان:- اور تم سے پہاڑوں کو پوچھتے ہیں تم فرماؤ انہیں میرا رب ریزہ ریزہ کر کے اڑا دے گا۔ تو زمین کو پٹ پر ہموار کر چھوڑے گا۔ کہ تو اس میں نیچا اونچا کچھ نہ دیکھے۔ اس دن پکارنے والے کے پیچھے دوڑیں گے اس میں کبھی نہ ہوگی اور سب آوازیں رحمن کے حضور پست ہو کر رہ جائیں گی تو تُو نہ سنے گا مگر بہت آہستہ آواز۔ اس دن کسی کی شفاعت کام نہ دے گی مگر اس کی جسے رحمن نے اذن دے دیا

وَ يَسْأَلُونَكَ عَنِ الْجِبَالِ فَقُلْ
يَنْسِفُهَا رَبِّي نَسْفًا ﴿١٠٥﴾ فَيَذَرُهَا
قَاعًا صَفْصَفًا ﴿١٠٦﴾ لَا تَبْقَىٰ فِيهَا
عِوَجًا وَ لَآ أَمْتًا ﴿١٠٧﴾ يَوْمَئِذٍ
يَتَّبِعُونَ الدَّاعِيَ لَعِوَجٍ لَهُ ۗ وَ
خَشَعَتِ الْأَصْوَاتُ لِلرَّحْمَنِ فَلَا
تَسْمَعُ إِلَّا هَمْسًا ﴿١٠٨﴾ يَوْمَئِذٍ لَا
تَنْفَعُ الشَّفَاعَةُ إِلَّا مَنْ أَذِنَ لَهُ
الرَّحْمَنُ وَرَضِيَ لَهُ قَوْلًا ﴿١٠٩﴾

امتِ محمدیہ کے سوالات اور ان کے فتر آنی جوابات

ہے اور اس کی بات پسند فرمائی۔ (پ ۱۶ اظہار ۱۰۵-۱۰۹)

شانِ نزول

اس آیت کے شانِ نزول کے بارے میں حضرت عبداللہ بن عباس رَضِيَ اللهُ تَعَالَى عَنْهُمَا نے فرمایا کہ قبیلہ ثقیف کے ایک آدمی نے رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے دریافت کیا کہ قیامت کے دن پہاڑوں کا کیا حال ہو گا؟ اس پر یہ آیت کریمہ نازل ہوئی، اور اللہ تعالیٰ نے ارشاد فرمایا کہ اے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ سے پہاڑوں کے بارے میں سوال کرتے ہیں۔ آپ ان سے فرمادیں کہ انہیں میرا رب عَزَّوَجَلَّ ریت کے ذروں کی طرح ریزہ ریزہ کر دے گا پھر انہیں ہواؤں کے ذریعے اڑادے گا اور پہاڑوں کے مقامات کی زمین کو ہموار چٹیل میدان بنا چھوڑے گا اور زمین اس طرح ہموار کر دی جائے گی کہ تو اس میں کوئی پستی اور اونچائی نہ دیکھے گا۔

(خازن، ط، تحت الآیۃ: ۱۰۷-۱۰۵، ۲۶۲-۲۶۳، جلاہین، ط، تحت الآیۃ: ۱۰۷-۱۰۵، ص ۲۶۷، ملتقطاً)

يَوْمَ مَبْدِئُ يَتَّبِعُونَ الدَّاعِيَ لَأَعْوَجَ لَهُ ۖ وَخَشَعَتِ الْأَصْوَاتُ لِلرَّحْمَنِ فَلَا تَسْمَعُ إِلَّا هَمْسًا ﴿١٠٨﴾

ترجمہ کنز الایمان: اس دن پکارنے والے کے پیچھے دوڑیں گے اس میں کجی نہ ہوگی اور سب آوازیں

رحمن کے حضور پست ہو کر رہ جائیں گی تو تو نہ سنے گا مگر بہت آہستہ آواز۔

ارشاد فرمایا کہ جس دن پہاڑ ریزہ ریزہ کر کے اڑادیئے جائیں گے اس دن لوگ قبروں سے نکلنے کے بعد پکارنے والے کے پیچھے چلیں گے جو انہیں قیامت کے دن موقوف کی طرف بلائے گا اور ندا کرے گا: رحمن عَزَّوَجَلَّ حضور پیش ہونے کے لئے چلو، اور یہ پکارنے والے حضرت اسرافیل عَلَيْهِ السَّلَام ہوں گے۔ لوگ اس بات پر قادر نہ ہوں گے کہ وہ دائیں بائیں مڑ جائیں اور اس کے پیچھے نہ چلیں بلکہ وہ سب تیزی سے پکارنے والے کے پیچھے چلیں گے اور اس دن سب آوازیں رحمن کے حضور ہیبت و جلال کی وجہ سے پست ہو کر رہ جائیں گی اور حال یہ ہو گا کہ تو ہلکی سی آواز کے سوا کچھ نہ سنے گا۔ اس کی

امتِ محمدیہ کے سوالات اور ان کے فتر آنی جوابات

کیفیت کے بارے حضرت عبد اللہ بن عباس رَضِيَ اللهُ تَعَالَى عَنْهُمَا نے فرمایا ”وہ ہلکی سی آواز ایسی ہوگی کہ اس میں صرف لبوں کی جنبش ہوگی۔“
(جلالین، ط، تحت الآیۃ: ۱۰۸، ص ۲۶۷، ملقطاً)

(روح البیان، ط، تحت الآیۃ: ۱۰۸، ۵/۳۲۸، خازن، ط، تحت الآیۃ: ۱۰۸، ۳/۲۶۳)

يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا ﴿١٠٩﴾

ترجمہ کنز الایمان: اس دن کسی کی شفاعت کام نہ دے گی مگر اس کی جسے رحمن نے اذن دے دیا ہے اور اس کی بات پسند فرمائی۔

ارشاد فرمایا کہ جس دن یہ ہولناک امور واقع ہوں گے اس دن شفاعت کرنے والوں میں سے کسی کی شفاعت کام نہ دے گی البتہ اس کی شفاعت کام دے گی جسے اللہ تعالیٰ نے شفاعت کرنے کی اجازت دیدی ہو اور اس کی بات پسند فرمائی ہو۔
(روح البیان، ط، تحت الآیۃ: ۱۰۹، ۵/۳۲۹)

اہل ایمان کی شفاعت کی دلیل

علامہ علی بن محمد خازن رَحْمَةُ اللهِ تَعَالَى عَلَيْهِ فرماتے ہیں: یہ آیت اس بات پر دلالت کرتی ہے قیامت کے دن مومن کے علاوہ کسی اور کی شفاعت نہ ہوگی اور کہا گیا ہے کہ شفاعت کرنے والے کا درجہ بہت عظیم ہے اور یہ اسے ہی حاصل ہو گا جسے اللہ تعالیٰ اجازت عطا فرمائے گا اور وہ اللہ تعالیٰ کی بارگاہ میں پسندیدہ ہو گا۔
(خازن، ط، تحت الآیۃ: ۱۰۹، ۳/۲۶۳)

شفاعت سے متعلق (۵) احادیث

یاد رہے کہ اللہ تعالیٰ قیامت کے دن اپنے مقبول بندوں کو گناہگار مسلمانوں کی شفاعت کرنے کی اجازت عطا فرمائے گا اور یہ مقرب بندے اللہ تعالیٰ کی دی ہوئی اجازت سے گناہگاروں کی شفاعت کریں گے، اس مناسبت سے یہاں شفاعت سے متعلق 6 احادیث ملاحظہ ہوں:

(1)... حضرت ابو ہریرہ رَضِيَ اللهُ تَعَالَى عَنْهُ سے روایت ہے، رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”میں قیامت کے دن حضرت آدم عَلَيْهِ السَّلْوَةُ وَالسَّلَامُ کی اولاد کا سردار ہوں گا،

امتِ محمدیہ کے سوالات اور ان کے فتر آنی جوابات

سب سے پہلے میری قبر کھلے گی، سب سے پہلے میں شفاعت کروں گا اور سب سے پہلے میری شفاعت قبول کی جائے گی۔

(مسلم، کتاب الفضائل، باب تفضیل نبینا صلی اللہ علیہ وسلم علی جمیع الخلق، ص ۱۲۴۹، الحدیث: ۳ (۲۷۷۸))

(2)... حضرت عبد اللہ بن عباس رَضِيَ اللهُ تَعَالَى عَنْهُمَا سے روایت ہے، چند صحابہ کرام رَضِيَ اللهُ تَعَالَى عَنْهُمْ نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے انتظار میں بیٹھے ہوئے تھے، اتنے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لے آئے، جب قریب پہنچے تو صحابہ کرام رَضِيَ اللهُ تَعَالَى عَنْهُمْ کو کچھ گفتگو کرتے ہوئے سنا۔ ان میں سے بعض نے کہا: تعجب کی بات ہے کہ اللہ تعالیٰ نے اپنی مخلوق میں سے حضرت ابراہیم عَلَيْهِ الصَّلَاةُ وَالسَّلَامُ کو اپنا خلیل بنایا، دوسرے نے کہا: یہ حضرت موسیٰ عَلَيْهِ الصَّلَاةُ وَالسَّلَامُ سے اللہ تعالیٰ کے ہم کلام ہونے سے زیادہ تعجب خیز تو نہیں۔ ایک نے کہا حضرت عیسیٰ عَلَيْهِ الصَّلَاةُ وَالسَّلَامُ اللہ تعالیٰ کا کلمہ اور روح ہیں۔ کسی نے کہا: حضرت آدم عَلَيْهِ الصَّلَاةُ وَالسَّلَامُ کو اللہ تعالیٰ نے جن لیا، حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ ان کے پاس تشریف لائے، سلام کیا اور فرمایا ” میں نے تمہاری گفتگو اور تمہارا تعجب کرنا سنا کہ حضرت ابراہیم عَلَيْهِ الصَّلَاةُ وَالسَّلَامُ خلیل اللہ ہیں، بیشک وہ ایسے ہی ہیں، حضرت موسیٰ عَلَيْهِ الصَّلَاةُ وَالسَّلَامُ نَجِيُّ اللہ ہیں، بے شک وہ اسی طرح ہیں، حضرت عیسیٰ عَلَيْهِ الصَّلَاةُ وَالسَّلَامُ روح اللہ اور کلمۃ اللہ ہیں، واقعی وہ اسی طرح ہیں۔ حضرت آدم عَلَيْهِ الصَّلَاةُ وَالسَّلَامُ کو اللہ تعالیٰ نے جن لیا وہ بھی یقیناً ایسے ہی ہیں۔ سن لو! میں اللہ تعالیٰ کا حبیب ہوں اور کوئی فخر نہیں۔ میں قیامت کے دن حمد کا جھنڈا اٹھانے والا ہوں اور کوئی فخر نہیں۔ قیامت کے دن سب سے پہلے شفاعت کرنے والا بھی میں ہی ہوں اور سب سے پہلے میری ہی شفاعت قبول کی جائے گی اور کوئی فخر نہیں۔ سب سے پہلے جنت کا کنڈا کھٹکانے والا بھی میں ہی ہوں، اللہ تعالیٰ میرے لئے اسے کھولے گا اور مجھے داخل کرے گا، میرے ساتھ فقیر مومن ہوں گے اور کوئی فخر نہیں۔ میں اولین و آخرین میں سب سے زیادہ مکرم ہوں لیکن کوئی فخر نہیں۔

(ترمذی، کتاب المناقب، باب ماجاء فی فضل النبی صلی اللہ علیہ وسلم، ۵/۳۵۴، الحدیث: ۳۶۳۶)

امتِ محمدیہ کے سوالات اور ان کے قرآنی جوابات

(3) ... حضرت ابو ہریرہ رَضِيَ اللهُ تَعَالَى عَنْهُ سے روایت ہے، رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”ہر نبی کی ایک دعا قبول ہوتی ہے، پس ہر نبی نے وہ دعا جلد مانگ لی اور میں نے اس دعا کو قیامت کے دن اپنی امت کی شفاعت کے لیے بچا کر رکھا ہوا ہے اور یہ إِنَّ شَاءَ اللَّهُ الْعَزَّوَجَلَّ میری امت میں سے ہر شخص کو حاصل ہوگی جو اس حال میں مرا کہ اس نے اللہ عَزَّوَجَلَّ کے ساتھ شرک نہ کیا ہو۔

(مسلم، کتاب الایمان، باب اختباء النبی صلی اللہ علیہ وسلم دعوة الشفاعة لامته، ص ۱۲۹، الحدیث: ۳۳۸ (۱۹۹))

(4) ... حضرت انس بن مالک رَضِيَ اللهُ تَعَالَى عَنْهُ سے روایت ہے، رسول انور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”میری شفاعت میری امت کے ان لوگوں کے لئے ہوگی جن سے کبیرہ گناہ سرزد ہوئے ہوں گے۔

(سنن ابوداؤد، کتاب السنن، باب فی الشفاعة، ۴/۳۱۱، الحدیث: ۴۷۳۹)

(5) ... حضرت عثمان بن عفان رَضِيَ اللهُ تَعَالَى عَنْهُ سے روایت ہے، رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ”قیامت کے دن تین لوگ شفاعت کریں گے۔ (1) انبیاء کرام مَعْلَمِيهِمُ الصَّلَاةُ وَالسَّلَامُ۔ (2) پھر علماء۔ (3) پھر شہداء۔

(ابن ماجہ، کتاب الزہد، باب ذکر الشفاعة، ۴/۵۲۶، الحدیث: ۴۳۱۳)

امتِ محمدیہ کا چودہواں سوال اور اس کا قرآنی جواب

ترجمہ کنز الایمان :- تم سے قیامت کو پوچھتے ہیں کہ وہ کب کے لئے ٹھہری ہوئی ہے۔ تمہیں اس کے بیان سے کیا تعلق تمہارے رب ہی تک اس کی انتہا ہے۔ تم تو فقط اسے ڈرانے والے ہو جو اس سے

يَسْأَلُونَكَ عَنِ السَّاعَةِ أَيَّانَ مُرْسَاهَا ﴿٢٢﴾ فِيمَ أَنْتَ مِنْ ذِكْرِهَا ﴿٢٣﴾ إِلَىٰ رَبِّكَ مُنْتَهَاهَا ﴿٢٤﴾ إِنَّمَّا أَنْتَ مُنْذِرٌ مَنْ يَخْشَاهَا ﴿٢٥﴾

امتِ محمدیہ کے سوالات اور ان کے فتر آنی جوابات

ڈرے۔ گویا جس دن وہ اسے دیکھیں گے
دنیا میں نہ رہے تھے مگر ایک شام یا اس
کے دن چڑھے۔ (پ ۳۰ النزعت ۴۲)

كَانَهُمْ يَوْمَ يَرَوْنَهَا لَمْ يَلْبَثُوا
إِلَّا عَشِيَّةً أَوْ ضُحَاهَا

نوٹ: قیامت کا سوال اس کے علاوہ دو اور مقام پر ہوا ہے جس کی تفصیل نیچے مذکور ہے۔

آیت کا شانِ نزول

اس آیت اور اس کے بعد والی 4 آیات کا خلاصہ یہ ہے کہ مشرکین قیامت اور اس کی ہولناکیوں کے بارے میں آنے والی خبریں سنتے تھے تو انہوں نے مذاق کے طور پر اللہ تعالیٰ کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ سے کہا کہ قیامت کب قائم ہوگی؟ اللہ تعالیٰ نے ان کفار کے سوال کا جواب دیتے ہوئے فرمایا کہ اے پیارے حبیب! صَلَّى اللهُ تَعَالَى عَلَيْهِ وَآلِهِ وَسَلَّمَ، مکہ کے کافر آپ سے قیامت کے بارے میں پوچھتے ہیں کہ وہ کب ظاہر ہوگی اور کس وقت قائم ہوگی؟ آپ کی یہ ذمہ داری نہیں کہ آپ انہیں بتائیں کہ قیامت کب اور کس وقت واقع ہوگی، قیامت ایسی چیز ہے کہ اس کے واقع ہونے کے علم کی انتہاء آپ کے رب عَزَّوَجَلَّ تک ہے اور اس کے علاوہ کوئی نہیں جانتا کہ قیامت کب واقع ہوگی۔ آپ کو اس لئے بھیجا گیا ہے کہ آپ ان لوگوں کو قیامت کی ہولناکیوں اور سختیوں سے ڈرائیں جو ڈرانے سے فائدہ حاصل کرتے ہیں اور آپ کا ڈرانا اس بات پر موقوف نہیں کہ آپ کو قیامت واقع ہونے کا علم بھی ہو کیونکہ اس کے علم کے بغیر بھی آپ کی ذمہ داری پوری ہو سکتی ہے۔ کافر جس قیامت کا انکار کر رہے ہیں عنقریب اسے دیکھ لیں گے اور گویا کہ جس دن کافر قیامت کو دیکھیں گے تو اس کی ہولناکی اور دہشت کی وجہ سے ان کا حال یہ ہو گا کہ وہ اپنی زندگی کی مدت بھول جائیں گے اور یہ خیال کریں گے کہ وہ دنیا میں صرف ایک رات یا ایک دن چڑھے کے وقت برابر ہی رہے تھے۔

(تفسیر کبیر، التازعات، تحت الآیة: ۵۱-۵۰، ۱۱/۵۰-۴۶، ۴۲، مدارک، التازعات، تحت الآیة: ۴۶-۴۲، ص ۱۳۲، ملتقطاً)

امتِ محمدیہ کے سوالات اور ان کے فتر آئی جوابات

نبی اکرم صلی اللہ علیہ وسلم کو قیامت قائم ہونے کے وقت کا علم دیا

گیاہے

علامہ احمد صاوی رَحْمَةُ اللهِ تَعَالَى عَلَيْهِ فرماتے ہیں کہ ”یہ اس وقت کی بات ہے جب اللہ تعالیٰ نے نبی کریم صلی اللہ تعالیٰ عَلَيْهِ وَآلِهِ وَسَلَّمَ کو قیامت واقع ہونے کے وقت کا علم نہیں دیا تھا لہذا یہ اس بات کے مُنافی نہیں کہ سید المرسلین صلی اللہ تعالیٰ عَلَيْهِ وَآلِهِ وَسَلَّمَ دنیا سے اس وقت تک تشریف نہیں لے گئے جب تک اللہ تعالیٰ نے آپ کو دنیا اور آخرت کے تمام غُیوب کا علم عطا نہیں فرمایا (اور نبی کریم صلی اللہ تعالیٰ عَلَيْهِ وَآلِهِ وَسَلَّمَ کا کچھ چیزوں کی غیبی معلومات نہ بتانا اس بات کی دلیل نہیں کہ آپ کو غیب کا علم نہیں تھا کیونکہ) آپ کو (علم ہونے کے باوجود) کچھ باتیں چھپانے کا حکم تھا۔

(صاوی، التازعات، تحت الآیة: ۴۳، ۶۲/۲۳۱۲)

ترجمہ کنز الایمان :- تم سے قیامت کو پوچھتے ہیں کہ وہ کب کو ٹھہری ہے تم فرماؤ اس کا علم تو میرے رب کے پاس ہے اسے وہی اس کے وقت پر ظاہر کرے گا بھاری پڑ رہی ہے آسمانوں اور زمین میں تم پر نہ آئے گی مگر اچانک تم سے ایسا پوچھتے ہیں گویا تم نے اسے خوب تحقیق کر رکھا ہے تم فرماؤ اس کا علم تو اللہ ہی کے پاس ہے لیکن بہت لوگ جانتے نہیں۔

(پ۹ الاعراف ۱۸۷)

يَسْأَلُونَكَ عَنِ السَّاعَةِ أَيَّانَ مُرْسِلُهَا قُلْ إِنَّمَا عِلْمُهَا عِنْدَ رَبِّي لَا يُجَلِّيهَا لِوَقْتِهَا إِلَّا هُوَ ط تَقُلَّتْ فِي السَّمَوَاتِ وَالْأَرْضِ ط لَا تَأْتِيكُمْ إِلَّا بَغْتَةً ط يَسْأَلُونَكَ كَأَنَّكَ حَفِيٌّ عَنْهَا ط قُلْ إِنَّمَا عِلْمُهَا عِنْدَ اللَّهِ وَلَكِنَّ أَكْثَرَ النَّاسِ لَا يَعْلَمُونَ ﴿٧٤﴾

امتِ محمدیہ کے سوالات اور ان کے فتر آئی جوابات

شانِ نزول

حضرت ابن عباس رضی اللہ عنہما سے مروی ہے کہ یہودیوں نے نبی کریم صلی اللہ علیہ وسلم سے کہا تھا کہ اگر آپ نبی ہیں تو ہمیں بتائیے کہ قیامت کب قائم ہوگی کیونکہ ہمیں اس کا وقت معلوم ہے اس پر یہ آیت کریمہ نازل ہوئی۔

(خازن جلد ۲ ص ۱۶۵)

اس آیت میں بتادیا گیا کہ قیامت کے مُعَيَّن وقت کی خبر دینا رسول کی کوئی ذمہ داری نہیں کیونکہ یہ علم شریعت نہیں جس کی اشاعت کی جائے بلکہ قیامت کا علم اللہ تعالیٰ کے آسرار میں سے ہے جس کا چھپانا ضروری ہے، لہذا اگر اس سربستہ راز کو ہر طرح سے ظاہر کر دیا جائے تو پھر قیامت کا اچانک آنا باقی نہ رہے گا حالانکہ اسی آیت میں تصریح ہے کہ ”لَا تَأْتِيَكُمْ إِلَّا بَعَثَةٌ“ تم پر وہ اچانک ہی آجائے گی۔ عوام سے قیامت کا علم مخفی رکھنے کی وجہ سے متعلق علماء فرماتے ہیں ”بندوں سے قیامت کا علم اور اس کے وقوع کا وقت مخفی رکھنے کا سبب یہ ہے کہ لوگ قیامت سے خوف زدہ اور ڈرتے رہیں کیونکہ جب انہیں معلوم نہیں ہو گا کہ قیامت کس وقت آئے گی تو وہ اس سے بہت زیادہ ڈریں گے اور ہر وقت گناہوں سے بچنے کی کوشش کریں گے اور اللہ تعالیٰ کی عبادت میں کوشاں رہیں گے تاکہ کہیں ایسا نہ ہو کہ وہ گناہوں میں مشغول ہوں اور قیامت آجائے۔“

(خازن جلد ۲ ص ۱۶۶)

نبی کریم ﷺ کو قیامت کا علم عطا کیا گیا ہے کے

متعلق (۸) احادیث

سرکارِ دو عالم ﷺ بڑی تفصیل کے ساتھ قیامت سے پہلے اور اس کے قریب ترین اوقات کے بارے میں تفصیلات بیان فرمائی ہیں جو اس بات کی علامت ہیں کہ اللہ کے رسول ﷺ کو قیامت کا علم تھا۔ ان میں سے (۸) احادیث درج ذیل ہیں:

(۱) ... حضرت انس بن مالک رضی اللہ عنہ سے روایت ہے، رسولِ اکرم ﷺ نے ارشاد فرمایا ”قیامت اس وقت تک قائم نہ ہوگی حتیٰ کہ زمانہ جلد جلد گزرنے لگے گا۔ سال ایک ماہ کی طرح گزرے

امتِ محمدیہ کے سوالات اور ان کے فتر آنی جوابات

گا۔ مہینہ ہفتہ کی طرح گزرے گا۔ ہفتہ ایک دن کی طرح، ایک دن ایک گھنٹے کی طرح اور ایک گھنٹہ آگ کی چنگاری کی طرح گزر جائے گا۔
(ترمذی جلد ۳ ص ۸۸ حدیث۔ ۲۳۳۹)

(2) ... حضرت سلامہ بنت حر رضی اللہ عنہا سے روایت ہے، حضور سید المرسلین ﷺ نے ارشاد فرمایا ”قیامت کی علامتوں میں سے یہ ہے کہ اہل مسجد امامت کرنے کیلئے ایک دوسرے سے کہیں گے اور انہیں نماز پڑھنے کے لئے کوئی امام نہ ملے گا۔
(ابوداؤد جلد ۱ ص ۲۳۹ حدیث: ۵۸۱)

(3) ... حضرت انس بن مالک رضی اللہ عنہ سے روایت ہے، رسول اللہ ﷺ نے ارشاد فرمایا: ”قیامت کی علامتوں میں سے یہ ہے کہ علم اٹھایا جائے گا اور جہل کا ظہور ہو گا، زنا عام ہو گا اور شراب پی جائے گی، مرد کم ہو جائیں گے اور عورتیں زیادہ ہوں گی حتیٰ کہ پچاس عورتوں کا کفیل ایک مرد ہو گا۔
(بخاری جلد ۳ ص ۴۲ حدیث: ۵۲۳۱)

(4) ... حضرت علی المرتضیٰ رضی اللہ عنہ سے روایت ہے، نبی اکرم ﷺ نے ارشاد فرمایا: ”جب میری امت پندرہ کاموں کو کرے گی تو اس پر مصائب کا آنا حلال ہو جائے گا۔ عرض کی گئی: یا رسول اللہ ﷺ وہ کیا کام ہیں؟ ارشاد فرمایا: ”جب مالِ غنیمت کو ذاتی دولت بنا لیا جائے گا، امانت کو مالِ غنیمت بنا لیا جائے گا، زکوٰۃ کو جرمانہ سمجھ لیا جائے گا، جب لوگ اپنی بیوی کی اطاعت کریں گے اور اپنی ماں کی نافرمانی کریں گے، جب دوست کے ساتھ نیکی کریں گے اور باپ کے ساتھ برائی کریں گے، جب مسجدوں میں آوازیں بلند کی جائیں گی، ذلیل ترین شخص کو قوم کا سردار بنا دیا جائے گا، جب کسی شخص کے شر کے ڈر سے اس کی عزت کی جائے گی، شراب پی جائے گی، ریشم پہنا جائے گا، گانے والیاں اور ساز رکھے جائیں گے اور اس امت کے آخری لوگ پہلوں کو برا کہیں گے۔ اس وقت تم سرخ آنسوؤں، زمین کے دھسنے اور مسیح کا انتظار کرنا۔
(جامع الاصول جلد ۱ ص ۸۴ حدیث: ۷۴۵)

(5) ... حضرت حدیفہ بن اسید غفاری رضی اللہ عنہ سے روایت ہے، رسول اللہ ﷺ نے ارشاد فرمایا: ”قیامت ہرگز اس وقت تک قائم نہ ہوگی جب تک کہ تم اس سے پہلے دس نشانیاں نہ دیکھ لو، پھر آپ نے دھوئیں، دجال، دابۃ الارض، سورج کے مغرب سے طلوع ہونے، حضرت عیسیٰ بن مریم کے نزول،

امتِ محمدیہ کے سوالات اور ان کے فتر آنی جوابات

یاجوج ماجوج کا اور تین مرتبہ زمین دھسنے کا ذکر فرمایا، ایک مرتبہ مشرق میں، ایک مرتبہ مغرب میں، ایک مرتبہ جزیرہ عرب میں اور سب کے آخر میں ایک آگ ظاہر ہوگی جو لوگوں کو محشر کی طرف لے جائے گی۔
(صراط الجنان جلد ۳ ص ۳۹۰)

(6) ... حضرت عبد اللہ بن عباس رضی اللہ عنہما سے منقول ایک طویل روایت کے آخر میں ہے کہ قیامت یوم عاشوراء یعنی محرم کے مہینہ کی دس تاریخ کو ہوگی۔
(فضائل الاوقات ص ۱۱۹ حدیث ۲۸۲)

(7) ... حضرت ابو ہریرہ رضی اللہ عنہ سے روایت ہے، رسول اکرم ﷺ نے ارشاد فرمایا: ”سب سے بہتر دن جس میں سورج طلوع ہوتا ہے وہ جمعہ کا ہے، اسی دن حضرت آدم علیہ السلام پیدا کئے گئے، اسی دن جنت میں داخل کئے گئے اور اسی دن جنت سے باہر لائے گئے اور قیامت بھی جمعہ کے دن قائم ہوگی۔
(صراط الجنان جلد ۳ ص ۳۹۰)

(8) ... حضرت عبد اللہ بن سلام رضی اللہ عنہ فرماتے ہیں ”اللہ تعالیٰ نے جمعہ کی آخری ساعت میں حضرت آدم علیہ السلام کو پیدا کیا اور اسی ساعت میں قیامت قائم ہوگی۔

(کتاب الاسماء جلد ۲ ص ۲۵۰ حدیث: ۸۱۱)

حضور سید المرسلین ﷺ نے قیامت کی اس قدر تفصیلی علامات بیان فرمائی ہیں کہ دیگر نشانیوں کے ساتھ ساتھ قیامت کا مہینہ، دن، تاریخ اور وہ گھڑی بھی بتادی کہ جس میں قیامت واقع ہوگی البتہ آپ ﷺ نے یہ نہیں بتایا کہ کس سن میں قیامت واقع ہوگی۔ اس کی وجہ یہ ہے کہ اگر سن بھی بتا دیتے تو ہمیں معلوم ہو جاتا کہ قیامت آنے میں اب کتنے سال، کتنے دن اور کتنی گھڑیاں باقی رہ گئی ہیں یوں قیامت کے اچانک آنے کا جو ذکر قرآن پاک میں ہے وہ ثابت نہ ہوتا لہذا اسل نہ بتانا قرآن پاک کے صدق کو قائم رکھنے کیلئے اور اس کے علاوہ بہت کچھ بتا دینا اپنا علم ظاہر کرنے کیلئے ہے۔

ترجمہ مکرز الایمان :- لوگ تم سے قیامت کو پوچھتے ہیں تم فرماؤ اس کا علم تو اللہ ہی کے پاس ہے اور تم کیا جانو شاید قیامت

يَسْأَلُكَ النَّاسُ عَنِ السَّاعَةِ ط
قُلْ إِنَّمَا عِلْمُهَا عِنْدَ اللَّهِ ط

امتِ محمدیہ کے سوالات اور ان کے فتر آنی جوابات

پاس ہی ہو۔

(پ ۲۲ - الاحزاب ۶۳)

وَمَا يُدْرِيكَ لَعَلَّ السَّاعَةَ

تَكُونُ قَرِيبًا ﴿۶۳﴾

شانِ نزول

مشرکین تو مذاق اڑانے کے طور پر رسولِ کریم صَلَّی اللہُ تَعَالَى عَلَیْہِ وَاٰلِہٖ وَسَلَّم سے قیامت کا وقت دریافت کیا کرتے تھے گویا کہ ان کو بہت جلدی ہے اور یہودی قیامت کے بارے میں امتحان کے طور پر پوچھتے تھے کہ وہ کب قائم ہوگی؟ کیونکہ توریت میں اس کا علم مخفی رکھا گیا تھا، تو اللہ تعالیٰ نے اپنے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کو حکم فرمایا کہ آپ ان سے فرمادیں: قیامت قائم ہونے کے وقت کا علم تو اللہ تعالیٰ ہی کے پاس ہے اور اس کے سوا کوئی اس پر مطلع نہیں اور اللہ تعالیٰ کا قیامت واقع ہونے کے علم کو مجھ سے مخفی رکھنا ایسی چیز نہیں جس سے میری نبوت باطل ہو جائے کیونکہ کسی شخص کے نبی ہونے کے لئے یہ شرط نہیں کہ وہ اللہ تعالیٰ کی تعلیم کے بغیر غیب کا علم رکھتا ہو۔

(خازن، الاحزاب، تحت الآیۃ: ۶۳، ۵۱۲/۳، قرطبی، الاحزاب، تحت الآیۃ: ۶۳، ۱۸۳/۷، الجزء الرابع عشر، ملتقطاً)

علامہ احمد صاوی رَحْمَةُ اللہِ تَعَالَى عَلَیْہِ فرماتے ہیں: نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ فرمانے کا حکم اس وقت دیا گیا جب ان سے قیامت کے بارے میں سوال ہوا تھا اور نہ ہمارے پیارے نبی صَلَّی اللہُ تَعَالَى عَلَیْہِ وَاٰلِہٖ وَسَلَّم جب دنیا سے تشریف لے گئے اس وقت تک اللہ تعالیٰ نے آپ کو تمام نبیوں کا علم عطا فرمادیا تھا اور ان میں سے ایک قیامت کا علم ہے لیکن انہیں یہ علم چھپانے کا حکم دیا گیا تھا (اس لئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے امت کو قیامت کا معین وقت نہیں بتایا۔)

(صاوی، الاحزاب، تحت الآیۃ: ۶۳، ۱۶۵۸/۵)

{وَمَا يُدْرِيكَ لَعَلَّ السَّاعَةَ تَكُونُ قَرِيبًا: اور تم کیا جانو شاید قیامت قریب ہی ہو۔}

علامہ عبد اللہ بن احمد نسفی رَحْمَةُ اللہِ تَعَالَى عَلَیْہِ فرماتے ہیں: اس آیت میں وقوعِ قیامت کی جلدی کرنے والوں کو ڈرانے اور امتحان کے طور پر سوال کرنے والوں کو خاموش کروانے اور ان کا منہ

امتِ محمدیہ کے سوالات اور ان کے فتر آنی جوابات

بند کرنے کے لئے اللہ تعالیٰ نے اپنے حبیبِ صَلَّى اللهُ تَعَالَى عَلَيْهِ وَآلِهِ وَسَلَّمَ سے ارشاد فرمایا کہ آپ (خود سے) کیا جانیں شاید قیامت کا واقع ہونا قریب ہو۔ (مدارک، الاحزاب، تحت الآية: ۶۳، ص ۹۵۱)

نوٹ:- نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو قیامت کا علم عطا فرمائے جانے سے متعلق تفصیلی معلومات حاصل کرنے کے لئے سورہ اعراف آیت نمبر 187 کی تفسیر ملاحظہ

امتِ محمدیہ کا پندرہواں سوال اور اس کا قرآنی جواب

<p>ترجمہ کنز الایمان :- اے محبوب اہل کتاب تم سے سوال کرتے ہیں کہ ان پر آسمان سے ایک کتاب اتار دو تو وہ تو موسیٰ سے اس سے بھی بڑا سوال کرچکے کہ بولے ہمیں اللہ کو اعلانیہ دکھا دو تو انہیں کڑک نے آیا ان کے سنا ہوں پر پھر بچھڑا لے بیٹھے بعد اس کے کہ روشن آیتیں انکے پاس آچکیں تو ہم نے یہ معاف فرمادیا اور ہم نے موسیٰ کو روشن غلبہ دیا۔ (پ ۶ النساء - ۱۵۳)</p>	<p>يَسْأَلُكَ أَهْلُ الْكِتَابِ أَنْ تَنْزِلَ عَلَيْهِمْ كِتَابًا مِّنَ السَّمَاءِ فَقَدْ سَأَلُوا مُوسَىٰ أَكْبَرَ مِنْ ذَلِكَ فَقَالُوا أَرِنَا اللَّهَ جَهْرَةً فَأَخَذَتْهُمُ الصَّعِقَةُ بِظُلْمِهِمْ ثُمَّ اتَّخَذُوا الْعِجْلَ مِنْ بَعْدِ مَا جَاءَتْهُمْ الْبَيِّنَاتُ فَعَفَوْنَا عَن ذَٰلِكَ وَآتَيْنَا مُوسَىٰ سُلْطٰنًا مُّبِينًا ﴿۱۵۳﴾</p>
---	--

آیت کا شانِ نزول

اس آیت کا شانِ نزول یہ ہے کہ یہودیوں میں سے کعب بن اشرف اور فحاص بن عازراء نے سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ سے عرض کیا کہ اگر آپ نبی ہیں تو ہمارے پاس آسمان سے یکبارگی کتاب لائیے جیسے حضرت موسیٰ عَلَيْهِ الصَّلٰوةُ وَالسَّلَامُ تورات لائے تھے۔

امتِ محمدیہ کے سوالات اور ان کے فتر آئی جوابات

ان کا یہ سوال ہدایت حاصل کرنے کے لئے نہ تھا بلکہ سرکشی و بغاوت کی وجہ سے تھا اس پر یہ آیت نازل ہوئی۔
(خازن جلد ۱ ص ۴۴۵)

رسولِ اکرم ﷺ کو تسلی

اور سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کو تسلی کے طور پر فرمایا گیا کہ آپ ان کے سوالوں پر تعجب نہ کریں کہ یہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے یکبارگی قرآن نازل ہونے کا سوال کرتے ہیں کیونکہ یہ سوال ان کی کمال درجے کی جہالت کی وجہ سے ہے اور اس قسم کی جہالتوں میں ان کے باپ دادا بھی گرفتار تھے۔ اگر ان کا سوال طلبِ ہدایت کے لئے ہوتا تو پھر دیکھا جاتا مگر وہ تو کسی حال میں ایمان لانے والے نہ تھے۔ ان کے باپ داداؤں کے ایسے کردار کی وضاحت کیلئے ان کی دو حرکتوں کو بیان کیا جاتا ہے۔ ایک یہ کہ انہوں نے حضرت موسیٰ عَلَيْهِ الصَّلَاةُ وَالسَّلَام کے کوہِ طور پر تشریف لے جانے کے بعد مچھڑے کو معبود بنا لیا اور دوسری بات یہ کہ حضرت موسیٰ عَلَيْهِ الصَّلَاةُ وَالسَّلَام سے مطالبہ کیا کہ ہم آپ کا اس وقت تک یقین نہیں کریں گے جب تک آپ ہمیں خدا اعلانیہ دکھانہ دیں۔ اور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے تو یہ مطالبہ ہے کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ یکبارگی کتاب نازل کروائیں تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت کریں گے لیکن جب حضرت موسیٰ عَلَيْهِ الصَّلَاةُ وَالسَّلَام پریکبارگی تورات نازل ہوئی تو بجائے اطاعت کرنے کے انہوں نے خدا عَزَّوَجَلَّ کے دیکھنے کا سوال کر دیا اور اصل مسئلہ ہی یہ ہے کہ نہ کرنے کے سوا بہانے ہوتے ہیں۔

اس آیت میں یہ بھی ذکر کیا گیا کہ حضرت موسیٰ عَلَيْهِ الصَّلَاةُ وَالسَّلَام کو روشن غلبہ و تسلط عطا فرمایا گیا کہ جب آپ عَلَيْهِ الصَّلَاةُ وَالسَّلَام نے بنی اسرائیل کو توبہ کے لئے

امتِ محمدیہ کے سوالات اور ان کے فتر آنی جوابات

خود ان کے اپنے قتل کا حکم دیا تو وہ انکار نہ کر سکے اور انہوں نے آپ عَلَیْہِ السَّلَام کی اطاعت کی۔

امتِ محمدیہ کا سوال اور اس کا قرآنی جواب

ترجمہ کنز الایمان :- اور تم سے عورتوں کے بارے میں فتویٰ پوچھتے ہیں تم فرما دو کہ اللہ تمہیں ان کا فتویٰ دیتا ہے اور وہ جو تم پر قرآن میں پڑھا جاتا ہے ان یتیم لڑکیوں کے بارے میں کہ تم انہیں نہیں دیتے جو ان کا مقرر ہے اور انہیں نکاح میں بھی لانے سے منہ پھیرتے ہو اور کمزور بچوں کے بارے میں اور یہ کہ یتیموں کے حق میں انصاف پر قائم رہو اور تم جو بھلائی کرو تو اللہ کو اس کی خبر ہے۔ (پ ۶ النساء۔ ۱۲۷)	وَيَسْتَفْتُونَكَ فِي النِّسَاءِ ۗ قُلِ اللَّهُ يُفْتِيكُمْ فِيهِنَّ ۚ وَمَا يُثَلِّي عَلَيْكُمُ فِي الْكِتَابِ فِي يَتِمَى النِّسَاءِ الَّتِي لَا تُوْتُونَهُنَّ مَا كُتِبَ لَهُنَّ وَتَرْغَبُونَ أَنْ تَنْكِحُوهُنَّ وَالْمُسْتَضْعَفِينَ مِنَ الْوَالِدِينَ ۗ وَأَنْ تَقُومُوا لِلْيَتَامَى بِالْقِسْطِ ۗ وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا ﴿١٢٧﴾
--	---

آیت کا شان نزول

زمانہ جاہلیت میں عرب کے لوگ عورت اور چھوٹے بچوں کو میت کے مال کا وارث قرار نہیں دیتے تھے۔ جب آیت میراث نازل ہوئی تو انہوں نے عرض کیا، یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، کیا عورت اور چھوٹے بچے وارث ہوں گے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کو اس آیت سے جواب دیا۔ حضرت عائشہ رَضِيَ اللهُ تَعَالَى عَنْهَا نے فرمایا کہ یتیموں کے اولیاء کا دستور یہ تھا کہ اگر یتیم لڑکی صاحب مال و جمال ہوتی تو اس سے تھوڑے مہر پر نکاح کر لیتے اور اگر حسن و

امتِ محمدیہ کے سوالات اور ان کے فتر آنی جوابات

مال نہ رکھتی تو اسے چھوڑ دیتے اور اگر حسن صورت نہ رکھتی اور ہوتی مالد اور تو اس سے نکاح نہ کرتے اور اس اندیشہ سے دوسرے کے نکاح میں بھی نہ دیتے کہ وہ مال میں حصہ دار ہو جائے گا اللہ تعالیٰ نے یہ آیتیں نازل فرما کر انہیں ان عادتوں سے منع فرمایا۔
(غازن جلد ۱ ص ۴۳۵)

عورتوں اور کمزور لوگوں کو ان کے حقوق دلانا اللہ تعالیٰ کی سنت ہے

قرآن پاک میں یتیموں، بیواؤں اور معاشرے کے کمزور و محروم افراد کیلئے بہت زیادہ ہدایات دی گئی ہیں۔ اس سے معلوم ہوا کہ یتیموں، بیواؤں، عورتوں، کمزوروں اور محروم لوگوں کو ان کے حقوق دلانا اللہ عزوجل کی سنت ہے اور اس کیلئے کوشش کرنا اللہ عزوجل کو بہت پسند ہے۔ اس ضمن میں چند احادیث ملاحظہ ہوں۔

(1) ... حضرت ابو درداء رَضِيَ اللهُ تَعَالَى عَنْهُ سے روایت ہے، ایک شخص نے تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو کر اپنے دل کی سختی کی شکایت کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کیا تمہیں یہ پسند ہے کہ تیرا دل نرم ہو جائے؟ اس نے عرض کی: جی ہاں۔ ارشاد فرمایا: تیرے پاس کوئی یتیم آئے تو اس کے سر پہ ہاتھ پھیرو اور اپنے کھانے میں سے اسے کھاؤ، تیرا دل نرم ہو جائے گا اور تیری حاجتیں بھی پوری ہوں گی۔

(مصنف عبد الرزاق جلد ۱۰ ص ۱۳۵ حدیث: ۲۰۱۹۸)

(2) ... حضرت عبد اللہ بن عباس رَضِيَ اللهُ تَعَالَى عَنْهُمَا سے روایت ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے تین یتیموں کی پرورش کی وہ رات کو قیام کرنے والے، دن کو روزہ رکھنے والے اور صبح شام اللہ تعالیٰ کی راہ میں اپنی تلوار سونٹنے والے کی طرح ہے اور میں اور وہ جنت میں دو بھائیوں کی طرح ہوں گے جیسا کہ یہ دو بہنیں ہیں۔“ اور اپنی انگشت شہادت اور درمیانی انگلی کو ملایا۔

(ابن ماجہ جلد ۴ ص ۱۹۳ حدیث: ۳۶۸۰)

(3) ... حضرت ابو ہریرہ رَضِيَ اللهُ تَعَالَى عَنْهُ سے روایت ہے، رسول اکرم صَلَّى اللهُ تَعَالَى عَلَيْهِ وَآلِهِ

امتِ محمدیہ کے سوالات اور ان کے فتر آنی جوابات

وَسَلَّمَ نَے ارشاد فرمایا: ”بیواؤں اور مسکینوں پر خرچ کرنے والا راہِ خدا عَزَّوَجَلَّ میں جہاد کرنے والے اور رات کو قیام اور دن کو روزہ رکھنے والے کی طرح ہے۔ (ابن ماجہ جلد ۳ ص ۶۳ حدیث: ۲۱۳۰)

(4)... حضرت انس بن مالک رَضِيَ اللهُ تَعَالَى عَنْهُ سے روایت ہے، حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو میرے کسی امتی کی حاجت پوری کرے اور اُس کی نیت یہ ہو کہ اس کے ذریعے اُس امتی کو خوش کرے تو اس نے مجھے خوش کیا اور جس نے مجھے خوش کیا اور جس نے اللہ کو خوش کیا اللہ اسے جنت میں داخل کرے گا۔ (شعب الایمان جلد ۶ ص ۱۱۵ حدیث: ۷۶۵۳)

امتِ محمدیہ کا ستر ہواں سوال اور اس کا قرآنی جواب

ترجمہ مکنز الایمان :- اے محبوب تم سے فتویٰ پوچھتے ہیں تم فرمادو کہ اللہ تمہیں کلالہ میں فتویٰ دیتا ہے اگر کسی مرد کا انتقال ہو جو بے اولاد ہے اور اس کی ایک بہن ہو تو ترکہ میں سے اس کی بہن کا آدھا ہے اور مرد اپنی بہن کا وارث ہو گا اگر بہن کی اولاد نہ ہو پھر اگر دو بہنیں ہوں تو ترکہ میں ان کا دو تہائی اور اگر بھائی بہن ہوں مرد بھی اور عورتیں بھی تو مرد کا حصہ دو عورتوں کے برابر اللہ تمہارے لئے صاف بیان فرماتا ہے کہ کہیں بہک نہ جاؤ اور اللہ ہر چیز جانتا ہے۔ (پ ۶ النساء - ۱۷۶)

يَسْتَفْتُونَكَ ۗ قُلِ اللّٰهُ يُفْتِيكُمْ فِي الْكَلَالَةِ ۗ اِنْ امْرُؤٌ اَهْلَكَ لَيْسَ لَهُ وَلَدٌ وَ لَهَا اُخْتٌ فَلَهَا نِصْفُ مَا تَرَكَ ۗ وَهُوَ يَرِثُهَا اِنْ لَّمْ يَكُنْ لَهَا وَلَدٌ ۗ فَاِنْ كَانَتَا اثْنَتَيْنِ فَلَهُمَا الثُّلُثَانِ مِمَّا تَرَكَ ۗ وَاِنْ كَانُوْا اِخْوَةً رِّجَالًا وَ نِسَاءً فَلِلَّذَكَرِ مِثْلُ حَظِّ الْاُنثَيَيْنِ ۗ يُبَيِّنُ اللّٰهُ لَكُمْ اَنْ تَضِلُّوْا ۗ وَاللّٰهُ بِكُلِّ شَيْءٍ عَلِيْمٌ ﴿۱۷۶﴾

اس آیت مبارکہ میں کلالہ کی وراثت کا بیان کیا گیا ہے۔ کلالہ اس کو کہتے ہیں جو اپنے بعد نہ

باپ چھوڑے، نہ اولاد۔

امتِ محمدیہ کے سوالات اور ان کے فتر آنی جوابات

آیت کا شانِ نزول

اس آیت کے شانِ نزول کے متعلق بخاری و مسلم میں ہے کہ حضرت جابر بن عبد اللہ رَضِيَ اللهُ تَعَالَى عَنْهُ بیمار تھے تو سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ حضرت صدیق اکبر رَضِيَ اللهُ تَعَالَى عَنْهُ کے ساتھ ان کی عیادت کے لئے تشریف لائے، حضرت جابر رَضِيَ اللهُ تَعَالَى عَنْهُ بے ہوش تھے، تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے وضو فرما کر اس کا پانی اُن پر ڈالا تو انہیں افاقہ ہوا (آنکھ کھول کر دیکھا تو نبی اکرم صَلَّى اللهُ عَلَيْهِ وَسَلَّمَ تشریف فرما تھے)۔ عرض کیا، یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ، میں اپنے مال کا کیا انتظام کروں؟ اس پر یہ آیت کریمہ نازل ہوئی۔

(بخاری جلد ۳ ص ۳۱۴ حدیث: ۶۷۲۳)

اس آیت مبارکہ میں کلامہ کی وراثت کا بیان کیا گیا ہے۔ کلامہ اس کو کہتے ہیں جو اپنے بعد نہ باپ چھوڑے، نہ اولاد۔

ابوداؤد کی روایت میں یہ بھی ہے کہ حضور پر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت جابر رَضِيَ اللهُ تَعَالَى عَنْهُ سے فرمایا، اے جابر! رَضِيَ اللهُ تَعَالَى عَنْهُ، میرے علم میں تمہاری موت اس بیماری سے نہیں ہے۔

(ابوداؤد جلد ۳ ص ۱۶۵ حدیث: ۲۸۸۷)

ان دونوں حدیث سے چند مسئلے معلوم ہوئے

- (1) ... بزرگوں کا وضو کا پانی تبرک ہے اور اس کو حصولِ شفا کے لئے استعمال کرنا سنت ہے۔
- (2) ... مریضوں کی عیادت سنت ہے۔
- (3) ... نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کو اللہ تعالیٰ نے علومِ غیب عطا فرمائے ہیں اس لئے حضور صَلَّى اللهُ تَعَالَى عَلَيْهِ وَآلِهِ وَسَلَّمَ کو معلوم تھا کہ حضرت جابر رَضِيَ اللهُ تَعَالَى عَنْهُ کی موت اس مرض میں نہیں ہے۔

کلامہ کی وراثت کے احکام

امتِ محمدیہ کے سوالات اور ان کے فتر آنی جوابات

آیت میں جو مسائل بیان ہوئے ان کا خلاصہ و وضاحت یہ ہے :

(1)... اگر کوئی شخص فوت ہو اور اس کے ورثاء میں باپ اور اولاد نہ ہو تو سگی اور باپ شریک بہن کو وراثت سے مال کا آدھا حصہ ملے گا جبکہ صرف ایک ہو اور اگر دو یا دو سے زیادہ ہوں تو دو تہائی حصہ ملے گا۔

(2)... اور اگر بہن فوت ہوئی اور ورثاء میں نہ باپ ہو نہ اولاد تو بھائی اُس کے کل مال کا وارث ہو گا۔

(3)... اگر فوت ہونے والے نے بہن بھائی دونوں چھوڑے تو بھائی کو بہن سے دگنا حصہ ملے گا۔

اہم تثنیہ: وراثت کے مسائل میں بہت وسعت اور قیود ہوتی ہیں۔ آیت میں جو صورتیں موجود تھیں ان کو بیان کر دیا لیکن اگر وراثت کا کوئی مسئلہ درپیش ہو تو بغیر کسی ماہر میراث عالم کے خود حل نہ نکالیں۔

تمت بالخیر

الحمد للہ عزوجل اس کتاب کا آغاز تقریباً ۱۹ صفر المظفر ۱۴۴۰ھ میں کیا گیا اور اب جبکہ آج ۲۵ صفر المظفر ۱۴۴۰ھ دن پیر شریف ۱۰ سالہ عرسِ اعلیٰ حضرت ہے، اس دن کی مبارک گھڑی ۳۸:۲ منٹ ہونے کو ہیں یہ کتاب اپنے اختتام کو پہنچ گئی اللہ جل و اعلیٰ اپنی بارگاہ میں قبول فرمائے اور اس کو میرے، میرے والدین، میرے اساتذہ کرام اور میرے پیر و مرشد کی نجات و مغفرت کا ذریعہ بنائے۔

آمین بجاہ النبی الامین ﷺ

محمد شفیق خان عطاری المدنی فتحپوری

مصنف کی دیگر کتابیں

- ☆... ما فعل اللہ بک (حصہ اول)
- ☆... ما فعل اللہ بک (حصہ دوم)
- ☆... ما فعل اللہ بک (حصہ سوم)
- ☆... اسلامی احکام کی حکمتیں حصہ اول موضوع عقائد کی حکمتیں
- ☆... اسلامی احکام کی حکمتیں حصہ دوم موضوع پانچ نمازوں کی حکمتیں
- ☆... شفیقہ شرح الاربعین النوویہ
- ☆... شفیق المصباح شرح مراح الارواح
- ☆... شفیق النحو لحل تمارین خلاصۃ النحو (حصہ اول)
- ☆... شفیق النحو لحل تمارین خلاصۃ النحو (حصہ دوم)
- ☆... کیا حال ہے؟
- ☆... قرآنی سورتوں کے مضامین
- ☆... موت کے وقت
- ☆... امتِ محمدیہ کے سوالات اور ان کے قرآنی جوابات